



مجموعہ اشعار اہل سنت  
نعت خوانی سرکار علیہ وآلہ وسلم

”مجموعہ اشعار اہل سنت  
”نعت خوانی سرکار علیہ وآلہ وسلم“  
کی اہمیت کے بیان اور اسکے کئی بنیادی  
ورثہ میں مباحث پر مبنی ایک انتہائی متین تحقیقی تحریر  
ہیڑ اسکے متعلق محاشرو میں پھیلائی جانے والی  
منفی فکر کا نہایت ہی مضبوط علمی آفتاب

# نعت خوانی فضائل مسائل

پیشکش کنندہ: مولانا محمد عابد  
مفتی محمد عبد المجید خان  
رحیم پور خاں (پنجاب) پاکستان

پیشکش کنندہ: مولانا محمد عابد  
مفتی محمد عبد المجید خان  
رحیم پور خاں (پنجاب) پاکستان

قادیہ پبلشرز کراچی



بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

قَالَ اللَّهُ تَعَالَى وَرَفَعْنَا لَكَ ذِكْرَكَ

محبوب! ہم نے آپ کی خاطر آپ کے ذکر کو ہمیشہ کیلئے بلند کر دیا ہے (القرآن)



مَنْ ذَكَرَنِي وَلَمْ يَذْكُرْكَ فَلَيْسَ لَهُ فِي الْجَنَّةِ نَصِيبٌ

جو میرا ذکر تو کرے لیکن آپ کا ذکر نہ کرے تو جنت میں اس کا کوئی حصہ نہیں (حدیث قدسی)

معمول و شعار اہل سنت ”نعت خوانی سرکار صلی اللہ علیہ وآلہ وسلم“ کی اہمیت کے بیان اور اسکے کئی بنیادی اور نفیس مباحث پر مبنی ایک انتہائی متین تحقیقی تحریر نیز اسکے متعلق معاشرہ میں پھیلائی جانے والی منفی فکر کا نہایت ہی مضبوط علمی تعاقب

الموسوم بہ

الحق الصریح فی الذب

عن مديح النبی الشفیع

المعروف بہ

فضائل ومسائل نعت خوانی

جامع المعقول والمنقول حاوی للقواعد والاصول مناظر اسلام محقق العصر حضرت علامہ

مفتی محمد عبد المجید خان

صدر شعبہ تدریس و افتاء و مناظرہ و مہتمم جامعہ غوث اعظم و جامعہ سعیدیہ  
خطیب جامع مسجد نور، رحیم یار خان (پنجاب - پاکستان)

از قلم

باہتمام ضیغم اہل سنت حضرت علامہ سید مظفر شاہ قادری دامت برکاتہم

شائع کردہ: قادریہ پبلشرز نیا آباد کراچی



جملہ حقوق بحق ناشر محفوظ ہیں

فضائل و مسائل نعت خوانی

نام کتاب

مفتی محمد عبدالجید خان سعیدی رضوی

نام مصنف

شعبان المعظم ۱۴۳۸ھ مطابق مئی ۲۰۱۷ء

سن اشاعت

ایک ہزار

تعداد

تبلیغی ہدیہ:

مولانا مفتی محمد احمد قادری مدرس جامعہ غوث اعظم رحیم یار خان

تصحیح کنندگان:

محمد عمران مجیدی معلم جامعہ غوث اعظم رحیم یار خان

آخر

تصحیح کی حتی الوسع پوری کوشش کی گئی ہے پھر بھی اغلاط کا امکان ہے۔

نوٹ:

اگر کوئی غلطی نظر آئے تو ادارہ کو مطلع فرما کر ممنون فرمائیں۔

مکتبہ غوثیہ نیوسبزی منڈی کراچی۔

ملنے کے پتے:

مکتبہ رضویہ آرام باغ کراچی

کاظمی کتب خانہ رحیم یار خان

مکتبہ مہریہ کاظمیہ عید گاہ ملتان

مکتبہ قادریہ نزد دربار شریف حضرت داتا گنج بخش لاہور

علامہ سید محمد ارشد بخاری گرڈ اسٹیشن فیصل آباد

حاجی محمد اشرف آدم نورانی سٹی بازار سکھر



صفحہ نمبر	عنوان	نمبر شمار
1	سخن اولین	1
2	رائے گرامی شیر اہل سنت حضرت علامہ سید مظفر شاہ صاحب قادری دامت برکاتہم	2
11۴4	سوال نمبر 1- کیا حضرت ام المؤمنین صدیقہ کی حضرت حسان کو برا بھلا کہنے سے منع فرمانے کی کوئی روایت ہے؟	3
11۴4	سوال نمبر 2- نیز کیا اسکی وجہ نعت خوانی اور نعت خواں کی فضیلت ہے۔؟	4
11۴4	سوال نمبر 3- نیز کیا اس روایت کو سر عام بیان کرنا حضرت ام المؤمنین اور حضرت حسان کی توہین ہے۔؟	5
11۴4	سوال نمبر 4- نیز کیا اس روایت کو نعت خوانی اور نعت خواں کی فضیلت کی دلیل کہنا تحریف تو نہیں کیونکہ صحابہ کرام کی نعت خوانی بھوکفار کے رد سے خاص تھی؟	6
13	جواب سوال نمبر 1- کہ ام المؤمنین کا یہ قول ثابت ہے۔	7
13	جواب سوال نمبر 2- نیز یہ کہ وہ نعت خوانی اور نعت خواں کی فضیلت کی دلیل ہے۔	8
25۴16	جواب سوال نمبر 3، 4- حسب بالا اسے توہین و تحریف کہنا بذات خود توہین و تحریف ہے۔	9
27	حضرت حسان اور دیگر صحابہ کرام کی نعت خوانی کو رد بھو سے خاص کہنا غلط ہے۔	10
29	صحیح حدیث سے دونوں طرح کی نعت خوانی کا ثبوت۔	11
30	بیان فضائل و مناقب والی نعت خوانی بھی اُن سے ثابت ہے۔	12
32	حضرت حسان اور دیگر سینکڑوں صحابہ کرام سے اسکا ثبوت	13
31	اعلیٰ حضرت رحمۃ اللہ علیہ سے اس کا ثبوت	14
40	ایک ناقابل تردید حوالہ سے اس کا ثبوت	15
40	نعت خوانی کے شرعاً مطلوب ہونے کے کچھ دلائل	16
41	دلیل نمبر 1: نعت خوانی براہ راست حضور صلی اللہ علیہ وآلہ وسلم کا ذکر ہے جبکہ وہ مطلوب ہے۔	17
42	دلیل نمبر 2: نعت خوانی بالواسطہ خدا کا ذکر ہے جبکہ وہ مطلوب ہے۔	18
45	دلیل نمبر 3: نعت خوانی حضور صلی اللہ علیہ وآلہ وسلم کی تعریف ہے جبکہ وہ مطلوب ہے۔	19
48	دلیل نمبر 4: نعت خوانی بالواسطہ اللہ کی تعریف ہے جبکہ وہ مطلوب ہے۔	20
49	دلیل نمبر 5: نعت خوانی عبادت الہیہ ہے جبکہ وہ مطلوب ہے۔	21
50	دلیل نمبر 6: نعت خوانی نزول رحمت کا باعث ہے جبکہ وہ مطلوب ہے۔	22
51	دلیل نمبر 7: نعت خوانی حب نبی صلی اللہ علیہ وآلہ وسلم کی علامت ہے جبکہ وہ مطلوب ہے۔	23
52	دلیل نمبر 8: نعت خوانی از دیا حب نبی صلی اللہ علیہ وآلہ وسلم کا سبب ہے جبکہ وہ مطلوب ہے۔	24



صفحہ نمبر	عنوان	نمبر شمار
53	خوش الحانی سے نعت خوانی کرنا بھی مرغوب و مستحسن ہے۔	25
55	دلیل نمبر 9: نعت خوانی رد اعداء اسلام ہے جبکہ وہ مطلوب ہے۔	26
55	دلیل نمبر 10: نعت خوانی جہاد باللسان ہے جبکہ وہ مطلوب ہے۔	27
57	دلیل نمبر 11: نعت خوانی مضبوطی دین کا سبب ہے جبکہ وہ مطلوب ہے۔	28
57	دلیل نمبر 12: نعت جملہ صالحین و مجبین امت کا معمول ہے جبکہ انکی پیروی مطلوب ہے۔	29
59	دلیل نمبر 13: نعت خوانی اہل سنت کا شعار ہے جسے ترک نہ کرنا مطلوب ہے۔	30
60	نعت خوانی کو ذریعہ معاش بنالینے کے اشکال کا رد	31
66	نعت خواں کو نعت خوانی کا نذرانہ پیش کرنے کے جواز کی بھی صورتیں ہیں۔	32
67	حضور صلی اللہ علیہ وآلہ وسلم کا حضرت مالک بن عوف رضی اللہ عنہ کو نعت خوانی پر انعام عطا فرمانا۔	33
69	آپ صلی اللہ علیہ وآلہ وسلم کا حضرت کعب بن زحیر کو نعت خوانی پر انعام عطا فرمانا۔	34
75	آپ صلی اللہ علیہ وآلہ وسلم کا امام یوسری کو نعت خوانی پر انعام عطا فرمانا۔	35
76	اکابر علماء و مشائخ اہل سنت بالخصوص حضرت غزالی، عزمی اور حضرت شیخ الحدیث کا معمول مبارک۔	36
79 & 74	کسی خوشی کے موقع پر محفل نعت کرنا، محفل نعت کا مسجد میں ہونا، نوٹ پٹھا اور کرنا وغیرہ	37
80	نعت خواں میں کوئی شرعی کمی بیشی ہو تو اس کی اصلاح کی جائے اس کی بجائے نعت خوانی پر پابندی لگانا نبوی طریقہ کے خلاف ہے۔	38
81	اصلاح کرنے میں بھی بد مذہبوں والے طرز و طریقہ رد سے احتیاط لازم ہے۔	39
82	امام اہل سنت اعلیٰ حضرت کا اسکے متعلق مفصل فتویٰ مبارک	40
84	متعدد علماء اہل سنت کی تائیدات و تصدیقات۔	41
86	کیا نعت خواں، نعتیہ اشعار کا مفہوم بیان کر سکتا ہے؟	42
89	ذکر والی نعت خوانی کا ذکر۔	43
94	ایک سوال کہ نعت خوانی سے کیا حاصل ہوتا ہے۔ عقائد و اعمال کی اصلاح، عشق رسالت یا اخلاقیات و تصوف کا درس؟	44
94	جواب کہ کلام معیاری ہو تو یہ سب کچھ حاصل ہوتا ہے جبکہ کلام کا معیاری ہونا بھی شرط لازم ہے۔	45
95 تا آخر	اس کی متعدد مثالیں کلام ہائے علماء شان سے۔	46



بسم الله الرحمن الرحيم

نحمدہ و نصلی و نسلم علی رسولہ الکریم و آلہ و صحبہ اجمعین

### سخن اولین :-

کم و بیش عرصہ ایک سال قبل سندھ سے نعت خوانی کے متعلق ایک طویل استفتاء موصول ہوا تھا جس میں بلا نام و پتہ کسی شخص کے نعت خوانی پر کئے گئے اعتراضات کے جوابات کا مطالبہ کیا گیا تھا جن کے انتہائی مثبت اور خالص علمی انداز میں جوابات پیش کئے گئے۔

بعض ذی علم حضرات نے ملاحظہ فرما کر مشورہ ارشاد فرمایا کہ یہ اعتراضات چونکہ معاشرہ میں سوشل میڈیا وغیرہ کے ذریعے جانب مخالف سے بہت پھیلا دیئے گئے ہیں۔ اور ہر مخالف کی زبان پر ہیں اسلئے ”انظر الی ما قال ولا تنظر الی من قال“ (یعنی اسکو دیکھو کہ کیا کہا یہ نہ دیکھو کہ کس نے کہا) کے حسب فلسفہ ان کا منظر عام پر آنا بے حد مفید ہوگا۔

بناء علیہ اس سے سروکار رکھے بغیر کہ اعتراضات کس نے کئے محض احقاق و افشاء حق اور رد و ابطال باطل کے جذبہ سے یہ سطور بغرض افادہ عام پیش خدمت کی جارہی ہے۔

والله يقول الحق وهو يهدي السبيل

عبد المجید سعیدی رضوی بقلمہ

## رائے گرامی

ضیغم اسلام، سند الخطباء الاعلام، حضرت علامہ سید ابو حفص مظفر شاہ صاحب  
قادری دامت برکاتہم (خطیب اعظم جامع مسجد حبیبہ دھوراجی کالونی کراچی)

بسم الله الرحمن الرحيم ۝ الحمد لله والصلوة والسلام على

رسول الله وآله وصحبه بدوام ملك الله

آبروئے مازنام مصطفیٰ است (صلی اللہ علیہ وآلہ وسلم)

ایمان کی اصل اور بنیاد محبت رسول صلی اللہ علیہ وآلہ وسلم ہے اسی لئے اکابر اسلام  
نے ہر اس نیک اور جائز عمل کی تائید کی بلکہ اس پر ضخیم کتب تحریر کیں اور مضبوط دلائل  
قائم کئے جو عشق رسول صلی اللہ علیہ وآلہ وسلم کا باعث ہے۔

جذبہ عشق مصطفیٰ صلی اللہ علیہ وآلہ وسلم کو قلوب میں زندہ رکھنے اور روحوں کو مزہ  
تازہ اور بیدار رکھنے کا ایک مؤثر طریقہ نعت رسول صلی اللہ علیہ وآلہ وسلم ہے۔

اسی طرح میلاد النبی صلی اللہ علیہ وآلہ وسلم کے عنوان سے محافل اور اجتماعات  
اسی بنیادی سبق کی یادآوری کا ایک مؤثر طریقہ ہیں۔

ان محافل کی ظاہری صورت و ہیئت تو درجہء استجاب تک ہوتی ہے مگر  
معمولات حسنہ سے جو بنیادی امر کا اہم پیغام ملتا ہے وہ ضروریات دین سے متعلق  
ہے جو عشق رسول اور تعظیم رسول صلی اللہ علیہ وآلہ وسلم ہے۔ اور حقیقت بھی یہی ہے  
بد مذہبوں کے مقابلہ میں اہلسنت کی حقانیت کی بنیادی وجہ بھی حضور صلی اللہ علیہ وآلہ وسلم  
تعظیم و توقیر کرنا ہے۔

دیگر فرائض و واجبات سے کس کو انکار ہو سکتا ہے مگر نعت رسول صلی اللہ علیہ



دہلم اور ذکر کمالات و شان رسول صلی اللہ علیہ وآلہ وسلم اصلاً ان تمام عبادات کی مقبولیت کی دلیل ہے کیونکہ یہ کام عشق رسول صلی اللہ علیہ وآلہ وسلم کی بیداری کا باعث ہے۔ جبکہ کوئی فرض و واجب اس وقت تک مقبول نہیں جب تک عشق رسول صلی اللہ علیہ وآلہ وسلم نہ ہو اور قلب، ذات مصطفیٰ صلی اللہ علیہ وآلہ وسلم کی بزرگی اور محبت کے جذبہ سے سرشار نہ ہو۔

شیخ الحدیث والتفسیر حضرت مفتی عبدالحمید خان سعیدی رضوی دامت برکاتہم العالیہ نے اس رسالہ مبارکہ میں اسی حقیقی اور بنیادی امر کی اہمیت پر کلام فرمایا ہے۔

نیز معاشرہ میں ان مقدس معمولات کے خلاف پائی جانے والی ایک چھپی سازش کا بڑی متانت سے مقابلہ اور ٹھوس دلائل سے اسکا محاسبہ فرمایا ہے۔ اللہ تعالیٰ انہیں اس پر جزائے خیر عطا فرمائے اور رسالہ کو مقبول عام اور ہر طرح سے نافع خلق بنائے۔ قارئین اس رسالہ کو جذبہ عشق رسول صلی اللہ علیہ وآلہ وسلم کے تناظر میں مطالعہ فرمائیں۔ اور اپنے گرد و پیش میں ہونے والی ہر اس بولی اور گفتگو پر کڑی نظر رکھیں۔ جو اس پاکیزہ جذبہ کے ختم کرنے یا ٹھنڈا کرنے کے درپے ہو۔

احقر سید مظفر شاہ اختر القادری

امام و خطیب جامع مسجد حبیبہ دھوراجی کالونی کراچی

۲۲ رجب المرجب ۱۴۳۸ھ

مطابق ۲۰ اپریل ۲۰۱۷ء بروز جمعرات



## سوال

بسم الله الرحمن الرحيم

فیض یافتہ غزالی زماں رازی دوراں قبلہ کاظمی صاحب و شیخ القرآن والحدیث  
مفتی اقبال سعیدی رضوی رحمۃ اللہ علیہما

عالی مقام حضرت علامہ مولانا مفتی عبدالحمید خان سعیدی رضوی حفظہ اللہ تعالیٰ

السلام علیکم ورحمۃ اللہ وبرکاتہ

امید ہے مزاج گرامی بخیر ہونگے۔ بعد از استمزاج عرض ہے کہ پچھلے دنوں  
ایک بین الاقوامی شہرت یافتہ ثنا خواں نے دوران نعت خوانی، نعت خوانی و نعت  
خوانوں کی فضیلت بیان کرتے ہوئے کچھ اس طرح فرمایا ”اعلیٰ حضرت علیہ الرحمۃ  
فرماتے ہیں اگر عشق رسول قلوب میں پیدا کرنا چاہتے ہو تو خوش الحان نعت خوانوں  
سے نعتیں سنا کرو۔“

آج کل نعت خوانوں پر بڑی باتیں ہو رہی ہیں نعت خواں ایسے ہیں دیے  
ہیں سن لو پانچوں انگلیاں برابر نہیں ہوتیں۔ ہر فیلڈ (میدان) میں ایسے لوگ ہوتے  
ہیں اس سے پوری فیلڈ خراب نہیں ہوتی۔ یاد رکھنا میرے بھائیو! نعت خواں سے محبت  
کرو۔ جب بی بی عائشہ رضی اللہ عنہا پر تہمت لگائی گئی اس میں حسان بن ثابت بھی  
تھے لیکن میری ماں عائشہ ان سے ناراض نہ ہوئیں کیونکہ بیٹا تو میرے محبوب کے  
گیت گاتا ہے۔ نعت خواں سے محبت کرو یہ نعت خواں ہمیں نعت سنا کر مدینے  
پہنچاتے ہیں تمہارے لیے تمہارے عشق کا سامان بنتے ہیں۔ اور نعت سن کر محبوب کی



محبت میں جوا شک بستے ہیں جو آنسو نکلتے ہیں اس کا سبب بھی نعت خواں بنتے ہیں تو میرے پیارے بھائیو! نعت خواں سے محبت کرو ہر نعت خواں ایک جیسا نہیں ہوتا اور جو اگر کوئی ایسا ہے تو اس کے لیے دعا کرو کہ اللہ اسے اچھا کر دے۔ یہ نہ کہ اس کو بھگاؤ یہ ہمارا کام نہیں ہے بھگانا۔ اگر غلط کر رہا ہے اپنا ہی ہے اس کو اپنے پاس بلا کر اس کو بٹھا کر سمجھا کر بیٹا ایسا نہ کر۔ یہ ہے طریقہ۔

مذکورہ بالا تقریر پر ایک پاکستانی مفتی صاحب جو کہ عرصہ دراز سے نعت خوانوں کے خلاف تحریک چلا رہے ہیں اور عوام میں نعت خوانوں پر بہت تنقید فرماتے ہیں یہاں تک کہ نعت خوانوں کو اداکار و فنکار کے لقب سے ملقب فرماتے ہیں نے ثناء خواں موصوف کو زبردستی کی اور اس سے تحریراً معافی مانگنے کا مطالبہ بھی کیا۔ ثناء خواں موصوف پر مفتی صاحب نے بنیادی طور پر دو اعتراضات کیئے۔

۱۔ ام المؤمنین حضرت عائشہ رضی اللہ عنہا کے متعلق واقعہ الک کو اہانت آمیز انداز میں بیان کرنا۔

۲۔ حدیث میں اپنی طرف سے معنوی تحریف کرنا۔

مفتی صاحب مذکور کا تبصرہ یا تردیدی بیان لفظ ہذا ہے۔ ملاحظہ فرما کر جو شرعی حکم بتا ہو بیان فرمائیں۔ اللہ تعالیٰ آپ کو عمر خضر عطا فرمائے۔ آمین اب ملاحظہ فرمائیں مفتی صاحب موصوف کا تبصرہ۔



## مفتی صاحب کا تبصرہ اور تردیدی بیان :-

ایک وقت تھا کہ بعض لوگ رسول اللہ صلی اللہ علیہ وآلہ وسلم کے علم غیب کی خبر کے لیے دلیل کے طور پر ”واقعہ اٹک“ کا حوالہ دیا کرتے تھے۔ جو لوگ اس طرح کے بیانات جاری کرنے کی جسارت کر رہے ہیں کوئی ان سے پوچھے کہ کیا وہ اپنی ماں کا نام ایسے حوالوں کے ساتھ دینا پسند کریں گے؟

یہ ”کلمۃ الحق ارید بها الباطل“ کے مصداق، اہانت آمیز انداز میں واقعے کی غلط تعبیر ہے۔ حضرت حسان بن ثابت رضی اللہ تعالیٰ عنہ نے نعت خوانی کا بطور پیشہ نہیں اپنایا تھا۔ انہوں نے رسول اللہ صلی اللہ علیہ وآلہ وسلم پر کفار و منافقین کی ہجو اور طعن کے جواب اور ناموس رسالت مآب صلی اللہ علیہ وآلہ وسلم کے تحفظ اور دفاع کے لیے فن شاعری کو استعمال کیا، حدیث پاک میں اس کے لیے ”مدافع“ کا کلمہ آیا ہے جس کے معنی ”مدافع“ (Defender) کے ہیں۔ حدیث مبارک کے اصل کلمات یہ ہیں۔

”عن عائشہ رضی اللہ عنہا قالت استاذن حسان النبی صلی اللہ علیہ وآلہ وسلم فی ہجاء المشرکین قال: کیف بنی فقال حسان لا ملنک منهم کما تسئل الشعرة من العجین، وعن ابیہ قال: ذہبت اسب حسان عند عائشہ فقالت: لا تسبہ فانہ کان ینافح عن النبی صلی اللہ علیہ وآلہ وسلم

**ترجمہ:** عائشہ رضی اللہ تعالیٰ عنہا بیان کرتی ہیں: ”حسان رضی اللہ عنہ نے نبی صلی اللہ علیہ وآلہ وسلم سے مشرکین کی ہجو کرنے کی اجازت طلب کی، تو نبی صلی اللہ علیہ



وَاللّٰہِ سَلَّمَ نے فرمایا: ”میرے نسب کا کیا ہوگا؟“ اس کا مطلب یہ ہے کہ رسول اللہ صلی اللہ علیہ وآلہ وسلم کی مشرکین سے ایسی قرابت تھی، کہیں ایسا نہ ہو کہ ان کی بھوکرتے ہوئے آپ صلی اللہ علیہ وآلہ وسلم کے نسب پر بھی انگلی اٹھے۔ حضرت حسان نے کہا: میں آپ کو مشرکین سے اس صفائی سے نکال لوں گا، جیسے بال کو گوندھے ہوئے آٹے سے نکال لیا جاتا ہے۔ ”عروہ بن زبیر نے اپنے والد سے روایت کی ہے کہ میں حضرت عائشہ کے سامنے حضرت حسان کو برا کہہ رہا تھا تو حضرت عائشہ نے فرمایا ان کو برا نہ کہو وہ نبی صلی اللہ علیہ وآلہ وسلم کا دفاع کرتے تھے (صحیح بخاری 3531)۔

علامہ ابونعیم اصفہانی کی تالیف ”معرفۃ الصحابة“ میں مناضل کا کلمہ بھی آیا ہے، اس کے معنی بھی دفاع کرنے کے ہیں۔ چنانچہ لکھتے ہیں حضرت حسان بن ثابت بن منذر بن حرام، رسول اللہ صلی اللہ علیہ وآلہ وسلم کے شاعر تھے جو کفار کی طرف سے آپ پر عائد کیے جانے والے جھوٹے الزامات کا دفاع کرتے تھے اور آپ کی ناموس کی حفاظت کرتے تھے۔ روح القدس سے ان کی تائید ہوتی تھی۔

ان کی کنیت ابو عبد الرحمن تھی اور ایک روایت کے مطابق ابوالولید تھی۔ چونکہ وہ اپنی شاعری کے ذریعے رسول اللہ صلی اللہ علیہ وآلہ وسلم کا دفاع کرتے تھے، اس لیے انہیں ”ابوالحسام“ بھی کہا جاتا تھا۔ (حسام کے معنی قاطع تلوار اور عرب میں یہ کنیت سالخ کے لیے بولی جاتی تھی)۔ انہوں نے 120 سال زندگی پائی یعنی ساٹھ سال دور جاہلیت اور ساٹھ سال عہد اسلام میں۔ چنانچہ حضرت حسان رضی اللہ تعالیٰ عنہا نے کہا: تم نے محمد صلی اللہ علیہ وآلہ وسلم کی بھوکرتی تو میں نے ان کے دفاع میں جواب دیا اور اللہ تعالیٰ کے ہاں میرے لئے ”اس میں جزا ہے“ اور اسی طرح صحیح مسلم میں ہے:



to remove the watermark

عروہ حضرت عائشہ سے روایت کرتے ہیں: ”رسول اللہ صلی اللہ علیہ وآلہ وسلم مسجد میں منبر رکھتے تھے اور وہ اس پر کھڑے ہو کر رسول اللہ صلی اللہ علیہ وآلہ وسلم کی شان بیان کرتے تھے اور رسول اللہ صلی اللہ علیہ وآلہ وسلم نے فرمایا: ”اللہ تعالیٰ روح القدس سے حسان کی تائید فرماتا ہے، کیونکہ انہوں نے ناموس رسالت مآب صلی اللہ علیہ وآلہ وسلم کا دفاع کیا ہے“ مزید لکھا ہے کہ ”نبی صلی اللہ علیہ وآلہ وسلم نے حسان کے لیے منبر رکھا اور وہ اس پر مشرکوں کی ہجو بیان کرتے تھے۔ (معرفتہ الصحابہ، ج ۲ ص ۱۱۰)

سو حضرت حسان کا کردار اس عہد کے تناظر میں فن شاعری کے ذریعے رسول اللہ صلی اللہ علیہ وآلہ وسلم کے ناموس کا دفاع تھا۔ کیونکہ اس دور میں شاعری ایک مؤثر میڈیا تھا، یہی وجہ ہے کہ عہد جاہلیت میں حج کے موسم میں منیٰ کے مقام پر عکاظ، ذوالحجنہ اور ذوالحجاز کے نام سے بازار اور میلے لگتے تھے اور اس کے موقع پر ہر قبیلے کے مایہ ناز خطباء و علماء و شعراء اپنے اپنے قبیلے کی شان بیان کرتے تھے اور فخر و مباہات کا اظہار کرتے تھے اور اسی طرح عہد اشعار میں مخالفین کی ہجو بیان کرتے تھے اور حضرت حسان بن ثابت نے حضور اکرم صلی اللہ علیہ وآلہ وسلم کا دفاع کرتے ہوئے اس ہجو کا جواب دیا، لوگوں نے اسے ذریعہ محاش بنادیا اور سادہ لوح اہل محبت کی رسول اللہ صلی اللہ علیہ وآلہ وسلم سے والہانہ عقیدت و محبت کو ابھار کر نوٹ نچھاور کرنے کا اصول پیدا کر دیا۔ اس طرح کا نعتیہ کلچر نہیں تھا، جسے آج کل اختیار کر لیا ہے اور دین کی باقی ترجیحات کو پس پشت ڈال دیا ہے اس سے ملتی جلتی کوئی مثال عہد رسالت مآب صلی اللہ علیہ وآلہ وسلم اور عہد صحابہ میں نہیں ملتی۔ رسول اللہ صلی اللہ علیہ وآلہ وسلم کے سب سے بڑے اور سچے عاشق وہ تھے جنہوں نے ناموس رسالت کے دفاع اور شجر اسلام کی آبیاری کے لیے

اپنی جانوں کا نذرانہ پیش کیا۔ نعت خواں دین کے شارح بن کر سامنے آئیں۔

جہاں تک واقعہ اقلک میں حضرت حسان کے کردار کا تعلق ہے تو دیگر ذمہ داران کی طرح ان پر بھی حد قذف جاری کی گئی تھی۔ چنانچہ شیخ عبدالحق دہلوی رحمہ اللہ تعالیٰ لکھتے ہیں: ”حضور صلی اللہ علیہ وآلہ وسلم نے مسجد نبوی میں ایک خطبہ پڑھا اور سورۃ نور کی آیتیں تلاوت فرما کر مجمع عام میں سنا دیں اور تہمت لگانے والوں میں سے حضرت حسان بن ثابت، حضرت مسطح بن اثاثہ اور حضرت حمزہ بنت جحش رضی اللہ عنہم اور ربیع المنافقین عبد اللہ بن ابی کو حد قذف کی سزا میں اسی اسی درے مارے گئے۔ (مدارج النبوة، ج ۲، ص ۱۴۳)“

حافظ ابن حجر عسقلانی شافعی متوفی 852ھ لکھتے ہیں: عن عائشة ان النبی صلی اللہ علیہ وآلہ وسلم اقام حد القذف علی الذین تکلموا بالافک لکن لم یذکر فیہم عبد اللہ بن ابی و کذا فی حدیث ابی ہریرۃ عند البزار: ترجمہ ”حضرت عائشہ سے روایت ہے کہ نبی صلی اللہ علیہ وآلہ وسلم نے تہمت لگانے والوں پر حد قذف جاری فرمائی، لیکن اس میں عبد اللہ بن ابی کا ذکر نہیں ہے، بزاز نے حضرت ابو ہریرہ سے اسی طرح روایت کیا ہے۔ (فتح الباری، ج ۵، ص ۷۴۰ دار المعرفۃ بیروت)۔“

ہمارے نزدیک نبی معصوم ہیں یعنی ان سے معصیت کا صدور ہونا محال ہے کیونکہ اگر ان سے معصیت کا صدور ممکن مانا جائے تو وحی ربانی کی صداقت و ثقاہت اور حجت قطعیہ ہونا مشتبہ ہو جائے گا۔ البتہ صحابہ کرام کے محفوظ ہونے کے معنی یہ نہیں ہیں کہ ان سے معصیت کا صادر ہونا ہی ناممکن ہے، عہد رسالت مآب صلی اللہ علیہ وآلہ



اسلم میں حدود الہی جاری ہونے کی چند مثالیں موجود ہیں۔ صحابہ کرام کے محفوظ ہونے کے معنی یہ ہیں اگر بشری تقاضے کے تحت ان سے کسی خطا کا صدور ہو جائے تو اللہ تعالیٰ مصطفیٰ صلی اللہ علیہ وآلہ وسلم کی صحبت و تربیت اور انوار و تجلیات نبوت کے فیضان کی برکت سے ان کو توبۃ النصوح اور توبۃ مقبولہ مرصیہ کی توفیق مرحمت فرماتا تھا اور وہ دنیا سے قلب مصفا اور روح مژکی کے ساتھ تشریف لے گئے۔ بعض صحابہ کرام علیہم الرضوان سے بشری تقاضے کے تحت جو لغزشیں سرزد ہوئیں ضرورت شرعی کے بغیر ان کا بیان بھی ممنوع ہے۔ تاکہ عام لوگوں کے قلوب و اذہان میں ان کی شان و عظمت میں فرق نہ آئے نعت خوانوں کو یہ حق نہیں دیا جاسکتا کہ وہ ان نازک مسائل پر بات کریں اور بعض واقعات کو اپنے مفاد میں استعمال کریں۔

امام اعظم ابو حنیفہ نعمان بن ثابت رحمہ اللہ تعالیٰ فرماتے ہیں: ولان ذکر الصحابة الا بخیر۔ ترجمہ: ہم صحابہ کرام کا ذکر کلمات خیر کے ساتھ ہی کریں گے۔ اس کی شرح میں علامہ علی بن سلطان القاری الحنفی المحدث الفقیہ لکھتے ہیں۔

”مجتمعین و منفردین و فی نسخة ولان ذکر احدا من اصحاب رسول اللہ صلی اللہ علیہ وآلہ وسلم (الا بخیر) یعنی وان صدر من بعضهم بعض ما هو فی الصورة شر فانه اما کان عن اجتهاد ولم یکن علی وجه فساد من اصرار و عناد بل کان رجوعهم الی خیر معاد بناء علی حسن الظن بهم و یقولہ علیہ الصلاة والسلام: (خیر القرون قرنی) و یقولہ علیہ الصلاة والسلام: (اذا ذکر اصحابی فامسکوا)

ترجمہ: ”یعنی بحیثیت مجموعی تمام صحابہ میں سے ہر ایک کا ذکر خیر کے ساتھ

ہی کرنا چاہئے، اور ایک نسخے میں ہے ہم اصحاب رسول کا ذکر خیر کے ساتھ ہی کریں  
 گئے۔ یعنی اگر ان میں سے کسی سے کوئی ایسی بات صادر ہو جو ظاہری صورت میں برائی  
 ہے تو وہ یقیناً خطاء اجتہادی ہوگی اور فساد پر اصرار اور عناد کی بنا پر نہیں ہوگی۔ بلکہ  
 (ہر مومن کا) حسن ظن ہونا چاہئے کہ اپنی حسن عاقبت کے لیے انہوں نے اس بات  
 سے (توبہ اور) رجوع یقیناً کیا ہوگا۔ کیونکہ رسول اللہ صلی اللہ علیہ وآلہ وسلم کا فرمان ہے:  
 (میرا عہد بہترین ہے، بخاری 2652) اور آپ صلی اللہ علیہ وآلہ وسلم ہی کا فرمان ہے:  
 جب میرے صحابہ کا ذکر آئے تو ان کی بدگوئی سے زبان کو روکو، (ص 126)۔

آج کل ایک آفت یہ ہے کہ زیر بحث نعت خواں عقل کل بن گئے ہیں۔  
 موصوف پہلے نعت کا شعر پڑھتے ہیں پھر اس کی تشریح فرماتے ہیں اس کے بعد تقریر  
 فرماتے ہیں پہلے یہ اپنے دائیں بائیں ہمنوا بٹھا کر اللہ تعالیٰ کے اسم جلال کو نعت کے  
 تابع رکھ کر موسیقی کی جگہ استعمال کرتے تھے علماء کے دباؤ کے بعد اس سے دست  
 بردار ہوئے اور جامعہ نظامیہ رضویہ لاہور/شیخوپورہ کے سالانہ جلسے میں باقاعدہ رجوع  
 کا اعلان کیا لیکن رسی جل جاتی ہے مگر بل نہیں جاتا۔  
 مفتی صاحب موصوف کا تبصرہ ختم ہوا۔

سائل محمد عبداللہ از حیدرآباد، سندھ، پاکستان



## الجواب وبالله التوفيق والتسديد

بسم الله الرحمن الرحيم ۝ نحمده و نصلي و نسلم على رسوله الكريم

و على اله و صحبه و تبعه اجمعين

عزيزی! سلمہ اللہ تعالیٰ و علیکم السلام ثم السلام علیکم ورحمة اللہ و

برکاتہ

سوالنامہ نیز بغیر نام کسی مجیب فاضل کے جواب کی کاپی موصول ہو کر کاشف

ما فیہما ہوئے

تو جواباً عرض ہے کہ بر تقدیر صدق بیان و صحت سوال صورتہ مسئلہ میں ثناء

خوان مذکور کے مذکور فی السؤال بیان میں از روئے شرع، ام المؤمنین حضرت صدیقہ

بنت صدیق سیدہ عائشہ اور امام نعت گو یان سرور دو جہاں حضرت سیدنا حسان (رضی

اللہ عنہم الرحمن) کی شان اقدس میں نہ تو کسی قسم کی کوئی توہین ہے اور نہ ہی اس سلسلہ

کی بیان کردہ روایت میں کسی طرح کی کوئی تحریف ہے۔

ثناء خوان مذکور کا حضرت حسان رضی اللہ عنہ کے متعلق پیش کردہ حضرت ام

المؤمنین رضی اللہ عنہا کا حوالہ بھی صحیح ثابت ہے اور جس غرض کے لئے اسے پیش کیا گیا

ہے، وہ بھی موجب، درست اور ایک ناقابل تردید حقیقت ثابت ہے جو حضور سید عالم صلی اللہ

علیہ وآلہ وسلم کی ثنا خوانی کا کار فضیلت اور آپ کے ثنا خوان کا ذوق فضیلت ہوتا ہے۔

بناءً علیہ پیش کردہ تبصرہ میں بعض فضلاء کا اسے توہین و تحریف پر مشتمل قرار

دینا بالکل بے جا، قطعاً غیر صحیح، نہایت درجہ غلط اور بذات خود توہین و تحریف کا آئینہ دار

اور طریقہ اہل سنت کے برخلاف نیز وطیرہ اہل تنقیص کے موافق ہونے کے باعث

انتہائی قابل مذمت ہے۔

مجیب فاضل مذکور کا ثناء خوان موصوف سے توبہ اور اس کے اعلان کرنے کا مطالبہ بھی غلط تھا لیکن اس وجہ سے نہیں کہ توبہ کرنا کرنا کوئی قابل اعتراض امر ہے اور نہ اس لئے کہ ”توبۃ السر بالسر والعلائیۃ بالعلائیۃ“ کا حکم نادرست ہے بلکہ محض اس بناء پر کہ یہ مطالبہ کسی شرعی وجہ کے بغیر اور مذکورہ فتویٰ ساقط الاعتبار ہے۔ نیز اس لئے بھی کہ توبہ تو خود مجیب مذکور پر فرض تھی اور ہے کیونکہ انہوں نے اپنے تبصرہ کے مطابق خود ہی توہین و تحریف کی ان سنگین غلطیوں کا ارتکاب کیا ہے جنہیں انہوں نے ثناء خوان موصوف کے ذمہ لگانے کی کوشش کی ہے۔ جیسا کہ آئندہ سطور میں آ رہا ہے۔

اب پڑھئے جواب کی تفصیل جس میں حسب سطور بالا مجموعی طور پر تین امور

کا بیان ہونا لازم ہے اعمیٰ

۱۔ ام المؤمنین رضی اللہ عنہا کے حضرت حسان رضی اللہ عنہ کے متعلق حوالہ کا ثبوت

۲۔ اس حوالہ کا نعت خوانی اور نعت خواں کی فضیلت کی دلیل ہونا۔ اور

۳۔ ثناء خواں موصوف کے بیان کا توہین و تحریف نہ ہونا نیز مجیب فاضل کے تبصرہ کا غلط ہونا جو حسب ذیل ہے۔

**امراول دوم** (حضرت حسان کے متعلق حضرت ام المؤمنین کے ارشاد کا حوالہ

نیز اس کے نعت خواں کی فضیلت کی دلیل ہونے) **کا بیان**

حضرت حسان رضی اللہ عنہ کے متعلق حضرت ام المؤمنین رضی اللہ عنہا کا

پیش کردہ حوالہ درست ہے۔



چنانچہ صحیحین (وغیرہما) میں ہے کہ حضرت ام المؤمنین صدیقہ رضی اللہ عنہا کے حقیقی بھانجے عروہ (تابعی) نے کہا کہ ایک بار میں حضرت حسان کو حضرت ام المؤمنین کے ہاں حاضر دیکھ کر انہیں واقعہ اٹک میں شامل ہونے کی بناء پر برا بھلا کہنے لگا۔

ام المؤمنین نے فرمایا: ”لَا تُسَبِّهْ“ و فی روایہ ”يَا ابْنَ أَخْتِي ذَعَا“ فَإِنْ كَانَ يَنْفَعُ عَنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ“۔

میرے بھانجے! انہیں کچھ نہ کہو اور ان کے بارے میں زبان مت کھلو کیوں کہ یہ رسول اللہ صلی اللہ علیہ وآلہ وسلم کا دفاع کرتے تھے۔

ملاحظہ ہو (بخاری عربی ج ۱ ص ۵۰۰ کتاب - ج ۲ ص ۵۹۷ کتاب المغازی ص ۹۰۹ کتاب التفسیر طبع کراچی، صحیح مسلم عربی ج ۲ ص ۳۰۰ کتاب الفضائل طبع کراچی)

نیز انہی (عروہ) کا کہنا ہے: کانت عائشة تکره ان يسب عند حسان وتقول انه الذي قلله فان ابى ووالده وعرضى - لعرض محمد منكم وقاء (صلی اللہ علیہ وآلہ وسلم)

مسلم شریف کے ایک نسخے میں ووالدہ کی بجائے ووالدتی کے لفظ ہیں۔

یعنی واقعہ اٹک کا حصہ بننے کے باوجود حضرت عائشہ صدیقہ، حضرت حسان کو برا بھلا کہنے کو ناپسند کرتیں اور فرماتی تھیں یہی شخص تو ہیں جو حضور صلی اللہ علیہ وآلہ وسلم کی طرف داری کرتے ہوئے کافروں کو لکارتے ہوئے کہتے تھے کہ میرے

باپ۔ میرے دادا اور میری عزت سب حضور صلی اللہ علیہ وآلہ وسلم کی عزت کے لئے  
 ڈھال ہیں (یعنی مجھے اور میرے بزرگوں کو جتنی مرضی آئے سخت ست کہو لیکن سرکار  
 کے بارے میں زبان کھولی تو گنڈی سے نکال لوں گا۔

یا یہ (ترجمہ ہے) کہ جب سے میں نے یہ میدان سنبھالا ہے، حضور صلی اللہ  
 علیہ وآلہ وسلم کی بجائے مجھے اور میرے ماں باپ کو گالیاں پڑتی ہیں۔ اس کا جتنا شکر ادا  
 کروں کم ہے کہ میں اور میرا خاندان حضور صلی اللہ علیہ وآلہ وسلم کی عزت و عظمت کے آگے  
 ڈھال ہے۔

ملاحظہ ہو (صحیح بخاری ج ۲ ص ۵۹۳ کتاب التفسیر، صحیح مسلم ج ۲ ص ۳۰۱  
 کتاب الفضائل طبع کراچی)

علاوہ ازیں معروف تابعی مسروق کا بیان ہے کہ ایک مرتبہ حضرت حسان  
 نے حضرت عائشہ کی خدمت میں آنے کی اجازت طلب کی تو میں نے ام المؤمنین  
 سے کہا آپ ان کو اجازت مرحمت فرماتی ہیں جب کہ یہ واقعہ اقلک کا حصہ تھے؟

فرمایا: ”اولیس قد اصابہ عذاب عظیم و ای عذاب اشد من العمی  
 و قالت و کان یرو عن رسول اللہ صلی اللہ علیہ وآلہ وسلم“ یعنی اس لئے ان کا  
 احترام اور ان سے درگزر کرتی ہوں کہ یہ حضور صلی اللہ علیہ وآلہ وسلم کی شان کی پاسبانی  
 کرتے تھے۔

رہا اقلک میں ہوتا؟ تو وہ اس کا غیازہ آنکھیں چھن جانے کی شکل میں بھگت  
 چکے ہیں اور اس سے بڑھ کر اذیت اور کیا ہو سکتی ہے؟

ملاحظہ ہو (صحیح بخاری ج ۲ ص ۵۹۷، کتاب المغازی، صحیح مسلم ج ۲ ص



(۳۰۰ کتاب الفضائل)

**اقول:** اس تفصیل سے معلوم ہوا کہ حضرت ام المؤمنین کا حضرت حسان کے متعلق پیش کردہ حوالہ بھی صحیح ثابت ہے جو حدیث کی چوٹی کی کتابوں (صحیح بخاری اور صحیح مسلم) میں (متفق علیہ طریقہ سے) موجود ہے۔

نیز یہ بھی مضمون حدیث سے صاف صاف اور غیر مبہم طور پر واضح ہے اور اس کے الفاظ اپنے اس منطوق میں نہایت درجہ صریح ہیں کہ

ام المؤمنین حضرت حسان کو برا بھلا کہنے سے محض اس وجہ سے منع فرماتیں اور انک کے معاملہ کے باوجود ان کا احترام اس وجہ سے کرتی تھیں کہ انہیں اپنے کلام کے ذریعہ حضور والا کی عزت کی پاسبانی کرنے کا شرف حاصل تھا لہذا یہ زیر بحث امر دوم کی بھی دو ٹوک دلیل ہے۔ واللہ

یہاں پر لطف امر یہ ہے کہ مجیب فاضل نے بھی اپنے پیش نظر تبصرہ میں اس مضمون کو صحیح بخاری کے حوالہ سے استناداً نقل کیا اور معرفۃ الصحابہ لابی نعیم کے حوالہ سے حضرت عائشہ صدیقہ کی اس روایت کا بھی صحیح ثابت ہونا مان لیا ہے کہ ”حضور نبی کریم صلی اللہ علیہ وآلہ وسلم نے حضرت حسان کے لئے منبر بھی رکھا۔“

ع مدعی لاکھ پہ بھاری ہے گواہی تیری

**امرسوم (توہین و تحریف نہ ہونے اور فتویٰ کے غلط ہونے) کا بیان**

ثناء خوان مذکور کے مذکور فی السوال بیان میں حضرت ام المؤمنین یا حضرت حسان رضی اللہ تعالیٰ عنہما میں سے کسی کی شان میں توہین تو کہا، اس کا ثابہ بھی نہیں ہے کیوں کہ اس میں نہ تو توہین کا لفظ ہے، نہ انداز توہین والا ہے اور نہ ہی اس

کے پیش کرنے سے توہین کرنا مقصود ہے بلکہ اسے جس مقصد کے لیے لایا گیا ہے (یعنی سرکارِ مصلیٰ اللہ علیہ وآلہ وسلم کی نعت خوانی اور آپ کے نعت خواں کے ذوقِ فضیلت ہونے کو بیان کرنا) وہ صحیح اور خود مضمون روایت میں خود اتم المؤمنین کی زبانی صراحت کے ساتھ موجود ہے جیسا کہ ابھی امر اول و دوم کے زیر عنوان با حوالہ گزر چکا (جس میں مجیب فاضل کا اعتراف بھی شامل) ہے۔

بناءً علیہ مجیب موصوف کے توہین و تحریف کے دعاوی قطعاً بے بنیاد ہیں۔

پڑھئے ذیل میں اس کی تفصیل

## حضرت حسان رضی اللہ تعالیٰ عنہ کے متعلق دعویٰ توہین کی حقیقت :-

مجبب فاضل نے حضرت حسان کے متعلق اپنے دعویٰ توہین کی دلیل دیتے ہوئے ”صحابی کے بارے میں نامناسب جسارت“ کا عنوان دے کر لکھا ہے کہ: ”کلمۃ الحق ارید بہ الباطل“ کے مصداق اہانت آمیز انداز میں واقعے کی غلط تعبیر ہے۔“

نیز یہ کہ بعض صحابہ کرام علیہم الرضوان سے بشری تقاضے کے تحت جو لغزشیں سرزد ہوئیں، ضرورت شرعیہ کے بغیر ان کا بیان بھی ممنوع ہے۔ امام اعظم فقہ اکبر میں اور علامہ علی قاری اس کی شرح میں فرماتے ہیں: ”ولانہ کبر الصحابة الا بتخیر“ (ملخصاً) (فتویٰ ۲۰۱)



## جواباً عرض ہے کہ

**اولاً:** ثناء خوالا مذکور حضرت حسان رضی اللہ عنہ کے اس واقعہ کو نعت خوانی اور نعت خوانی نبی صلی اللہ علیہ وآلہ وسلم کے ذوقِ فضیلت ہونے کے ثبوت کی ضرورت کے پورا کرنے کے مقصد سے لائے ہیں۔ اس طرح سے انہوں نے جو کچھ کیا ہے گویا مجیب موصوفی ہی کے مشورہ کے مطابق کیا ہے۔ پس اعتراض خود بخود کا فوراً اور ہباء مسترد ہو گیا۔

**ثانیاً:** اگر توہین ہونے کا یہی معیار ہے تو اس سے امام بخاری اور امام مسلم سمیت جملہ اکابر محدثین اور علماء اسلام بھی معاذ اللہ توہین کے مرتکب قرار پائیں گے جنہوں نے اس واقعہ کو حضرت حسان کے متعلق اپنی اپنی کتب میں روایت یا نقل فرمایا ہے جو ظاہر ہے کہ کسی طرح صحیح نہیں۔

**ثالثاً:** اپنے ذکر کردہ اس معیار سے مجیب فاضل، ائمہ المؤمنین کے حقیقی بھائی تابعی جلیل حضرت عروہ رضی اللہ عنہ کو تو بہر حال حضرت حسان کی توہین کرنے والا قرار دے گئے ہیں کیونکہ موصوف نے ان کے متعلق یہ لکھ دیا ہے کہ ”میں حضرت عائشہ کے سامنے حضرت حسان کو برا کہہ رہا تھا“ ملاحظہ ہو (تبصرہ ص 1)

کیونکہ جب صرف واقعہ کا ذکر کرنا بھی توہین ہے تو ”برا کہنا“ کیوں توہین نہیں؟

لہذا مجیب فاضل اس موقع پر دو گونا گونے میں ہیں۔ کچھ بولتے ہیں تو بھی جرم بتا رہے نہیں بولتے تو بھی جرم قرار پاتا ہے۔

**رابعاً:** اس معیار کو درست تسلیم کر لینے کی صورت میں بنیادی طور پر سب سے پہلے خود مجیب فاضل اس کی زد میں آئیں گے کیونکہ انہوں نے اس مسئلہ پر عمل کرنے کی

بجائے، اس کی صریحاً خلاف ورزی کی ہے اور کسی ضرورت کے بغیر ثناء خواں مذکور کی نسبت زیادہ اس کی تفصیل خود بیان کی اور وہی کچھ لکھ دیا جسے وہ دوسروں کے لئے ممنوع قرار دے رہے ہیں۔

ع لو آپ اپنے دام میں میاں آ گیا۔ ومن حضور بیر الا حیه فقد وقع فیہ  
چنانچہ اس مقام پر انہوں نے لکھا ہے کہ:

”واقعہ اٹک میں حضرت حسان پر بھی حد تقدف جاری کی گئی اور انہیں سزا  
میں اسی ڈڑے مارے گئے۔“ (ملاحظہ ہو) (فتویٰ ص ۲)

جب کہ اس کی چنداں ضرورت نہ تھی کیوں کہ اس کے متعلق ان سے کوئی  
سوال ہی نہیں ہوا، بلکہ یہ انہوں نے بلا وجہ از خود لکھ دیا ہے۔

بلکہ ایک اور صحابی حضرت مسطح اور صحابیہ حضرت حمہ رضی اللہ عنہما کے متعلق  
بھی مجیب فاضل نے یہی لکھ دیا ہے کہ ان کو بھی سزا کے طور پر اتنی اتنی درے مارے  
کئے نیز ان کا تذکرہ موصوف نے رئیس المتنافقین عبداللہ بن ابی کے ساتھ ملا کر کیا  
ہے۔ (ملاحظہ ہو) (تہجد ص ۲)

جب کہ ان کے ذکر کرنے کی تو قطعاً بالکل کوئی ضرورت نہیں تھی کیونکہ ان  
کے بارے میں تو کسی قسم کی کوئی بحث ہی نہیں تھی تو مجیب فاضل نے اپنے طور پر ایک  
تاہی اور عین صحابہ کرام کی سخت توہین کی ہے۔ (والعیاذ باللہ)

خلاصہ یہ کہ مجیب فاضل کا ثناء خواں مذکور پر حضرت حسان کی توہین کرنے کا  
الزام بالکل جوکس ہے۔ ان کے بیان کردہ معیار کو درست مان لینے کی تقدیر پر وہ خود  
بھی اس کی لپیٹ میں آ گئے۔



دل کے پھپھو لے جل اٹھے سینے کے داغ سے  
اس گھر کو آگ لگ گئی گھر کے چراغ سے

### مجیب فاضل کی بہت بڑی چوک:

صحیح بخاری میں حضرت عروہ کی اس روایت کے شروع میں امام بخاری رحمہ اللہ علیہ نے یہ الفاظ لکھے ہیں ”و عن ابیہ قال“  
**اقول:** ”ابیہ“ کے الفاظ میں ”ہ“ ضمیر کا مرجع عروہ کا بیٹا حشام ہے جو روایت حدیث کی سند میں مذکور ہے۔

ملاحظہ ہو (صحیح بخاری ج ۱ ص ۵۰۰)

نیز اسی بخاری شریف میں دوسرے مقام پر اس کی تصریح بھی ان لفظوں سے موجود ہے۔ ”عن هشام عن ابیہ قال“  
ملاحظہ ہو (صحیح بخاری ج ۲ ص ۵۹۷)

بناءً علیہ ان الفاظ کا ترجمہ یہ ہوگا کہ ”حشام نے اپنے والد (عروہ) سے روایت کیا انہوں نے کہا الخ جب کہ مجیب فاضل نے اپنے پیش نظر تبصرہ میں اس عبارت کے الفاظ میں ”ہ“ ضمیر کا مرجع حشام کی بجائے عروہ کو بنایا اور صراحت کے ساتھ اس کا ترجمہ اس طرح کر دیا ہے کہ ”عروہ بن زبیر نے اپنے والد سے روایت کی“۔ ملاحظہ ہو (تبصرہ ص ۱)

اس طرح سے انہوں نے عروہ کی بجائے ان کے والد یعنی حضور اقدس صلی اللہ علیہ وآلہ وسلم کے حقیقی پھوپھی زاد بھائی اور احد الحشرۃ البشرۃ جلیل القدر صحابی حضرت زبیر رضی اللہ عنہ کو حضرت حسان کا برا بھلا کہنے والا بنا دیا ہے جو ان کی خوش غلطی

ہے۔ مانیں یا نہ مانیں ان کی مرضی۔

### ایک اور کمال :-

”کلمۃ حق اور بد بھاباطل“ حضرت شیر خدا مولائے مرتضیٰ کرم اللہ تعالیٰ

وجہ الکریم کا مشہور ارشاد ہے جو آپ نے خوارج کے رد میں فرمایا تھا جب کہ انہوں نے مسئلہ تحکیم کو رنگ آمیزی سے شرک قرار دے کر معاذ اللہ آپ کو مشرک کہا تھا۔

مجیب فاضل نے یہاں دو کمال دکھائے ہیں۔ ایک یہ کہ ”حق“ اور ”باطل

” کے الفاظ جو اصل روایت میں نکرہ اور غیر معرف باللام تھے، انہوں نے انہیں معرف

اور معرف باللام بنا کر ارشاد مرتضوی کا حلیہ بگاڑ دیا ہے دوسرا کمال یہ کہ موصوف نے

اعداء شیر خدا خارجیوں کے رد میں وارد شدہ الفاظ کو ایک محب علی صحیح العقیدہ سنی پر پڑھ

دیا اور چسپاں کر دیا ہے جس کے متعلق صحیح بخاری شریف میں شہزادہ قاروق اعظم مستمع

و متخلص سنن نبویہ، صحابی جلیل حضرت عبداللہ بن عمر رضی اللہ عنہما کا عندیہ انتہائی سخت

الفاظ میں مذکور ہے جس سے اس امر کا بخوبی اندازہ لگایا جاسکتا ہے کہ اس سے حضرت

شیر خدا اور حضرت ابن عمر رضی اللہ عنہما کی مقدس روحمیں کتنی خوش ہوئی ہوں گی اور ان

(تبرہ نگار) کو ان کی کتنی دعائیں ملیں ہوں گی۔

### حضرت ام المؤمنین کی توہین کے دعویٰ

کی حقیقت :-

حضرت ام المؤمنین کے متعلق اپنے دعویٰ توہین کی مجیب فاضل نے دلیل

دیتے ہوئے کہا ہے کہ ”کوئی ان سے پوچھے کیا وہ اپنی ماں کا نام ایسے حوالوں کے

ساتھ دینا پسند کریں گے؟“

یہ کلمۃ الحق ارید بہا الباطل کے مصداق اہانت آمیز انداز میں واقعے کی غلط تعبیر ہے۔ (تبصرہ ص ۱)

**اقول:** یہ بھی خود ان کے اپنے خلاف ہے کہ اس سے انہوں نے حضرت

ام المؤمنین کی شان میں سخت سوء ادبی (اور اپنے لفظوں میں توہین) کا ارتکاب کیا۔ کیونکہ ان الفاظ کا استعمال اس موقع سے تعلق رکھتا ہے جہاں واقع میں غلطی سرزد ہو ہو۔ اس معنی کی تعیین ان (تبصرہ نگار) کے اسی بحث میں لکھے گئے ان لفظوں سے ہوتی ہے کہ:

”صحابہ کرام سے جو لغزشیں سرزد ہوئیں ضرورت شرعی کے بغیر ان کا بیان ممنوع ہے۔“ (تبصرہ ص ۲)

ان کی یہ عبارت گزشتہ عنوان کے تحت بھی پیش کی جا چکی ہے۔

جس سے ان کے پیش نظر الفاظ کا واضح مطلب یہ ہو رہا ہے کہ معاذ اللہ نقل کفر کفر نباشد حضرت ام المؤمنین سے العیاذ باللہ لغزش تو واقع میں ہوئی تو البتہ اسے محض ادباً ضرورت کے بغیر بیان نہیں کیا جائے گا۔ ولا حول ولا قوۃ الا باللہ العلیٰ العظیم۔

اس طرح سے جو الزام وہ دوسروں پر رکھ رہے تھے، وہ خود ان پر آ گیا جس کہ ثناء خواں مذکور اس سے قطعاً بری ہیں کیونکہ انہوں نے اسے حضرت ام المؤمنین تہمت کہا ہے حیث قال: ”جب بی بی عائشہ رضی اللہ عنہا پر تہمت لگائی گئی۔“

جب کہ مجیب فاضل کے لفظوں کا مطلب معاذ اللہ وقوع لغزش بن رہا ہے۔

بناءً علیہ ثناء خواں مذکور کا بیان حضرت ام المؤمنین کی عظمت و شان کے بیان



پر مبنی ہے کہ وہ قطعاً پاک تھیں۔ بالفاظ دیگر اس تہمت کا رد اور ائمہ المؤمنین کی پاک دامنیت کا بیان قرآن میں وارد ہوا لہذا رد کے نقطہ کی بنیاد پر اس کا ذکر کرنا تعلیمات قرآن کا حصہ ہوا پس اسے توہین کہنا غلط اور طریقہ قرآن کی نفی کے مترادف ہے۔

**اقول:** حقیقت یہ ہے کہ سرکار صلی اللہ علیہ وسلم کے گھرانہ پاک کے معاملات دنیا کی تمام خواتین سے بالکل مختلف ہیں۔ اللہ تعالیٰ نے فرمایا: ”یا نساء النبی لستن کاحد من النساء“ یعنی اے نبی صلی اللہ علیہ وآلہ وسلم کی ازواج! تم دنیا کی دوسری عورتوں میں سے کسی کی مانند نہیں ہو (پارہ ۲۲ الاحزاب آیت ۳۲)

یہی وجہ ہے کہ کسی کے گھر کی خواتین کے نام اور ان کے حالات کو مجمع عام میں لوگوں کے سامنے رکھنا معیوب بلکہ جرم سمجھا جاتا ہے جبکہ ازواج مطہرات کے حالات مبارکہ کو سب کے سامنے بیان کرنا مطلوب ہے کیونکہ وہ بالخصوص خواتین امت کے لئے اسوہ ہیں۔ لہذا اب مجیب فاضل کے اپنے لفظوں میں ”کوئی ان سے پوچھے کیا آپ نے انتہائی سخت نازیبا بات نہیں کر دی؟“

**ایک مغالطہ کا رد :-** اس مقام پر مجیب موصوف نے لکھا ہے کہ:

”ایک وقت تھا کہ بعض لوگ رسول اللہ صلی اللہ علیہ وآلہ وسلم کے علم غیب کی نفی کے لئے دلیل کے طور پر واقعہ کفک کا حوالہ دیا کرتے تھے، اب بعض نعت خواں اپنی نعت خوانی کے کاروبار اور ذریعہ معاش کو فروغ دینے کے لئے اس طرح کے بیانات جاری کرنے کی جسارت کر رہے ہیں۔“ (تبصرہ ص ۱)

**اقول:** یہ موصوف کا بہت بڑا مغالطہ ہے کیونکہ نفی علم غیب نبی صلی اللہ علیہ وآلہ وسلم کی دلیل کے طور پر اس واقعہ کو پیش کرنے والوں کا تعلق طبقہ اہل تنقیص سے ہے جن کا یہ

استدلال واقع میں غلط اور حقائق و دلائل کے قطعاً خلاف ہے کیونکہ نبی صلی اللہ علیہ وآلہ وسلم کی ازدواج کا پاک کردار والا ہونا ضروریات دین سے ہے جس کا منکر دائرہ اسلام سے خارج ہے۔ جس سے مسلمان کا بچہ بچہ واقف ہے چہ جائیکہ اس حوالہ سے کوئی گستاخ آپ صلی اللہ علیہ وآلہ وسلم کے علم شریف پر بحث کرے۔ پس اس واقعہ کو آپ کے علم شریف کی نفی کی دلیل بنا کر پیش کرنا سخت جہالت اور شدید نجس باطن ہے مزید یہ کہ آپ صلی اللہ علیہ وآلہ وسلم نے قرآن میں اعلان براءت کے نزول سے پہلے ہی بربر منبر اپنے خطاب میں فرمایا تھا: ”واللہ ما علمت علی اہلی الا خیراً“ یعنی میں حلفیہ بیان دے کر اور اللہ کے نام کی قسم اٹھا کر کہتا ہوں مجھے قطعی علم ہے کہ عائشہ اس تہمت سے بری اور بالکل پاک ہیں۔ ملاحظہ ہو (صحیح بخاری ج ۲ ص ۶۹۷-۱۰۹۶ طبع کراچی)

الغرض نفی علم غیب نبی صلی اللہ علیہ وآلہ وسلم کی دلیل کے طور پر اس واقعہ کو پیش کرنے والے اہل سنت نہیں طبقہ اہل تنقیص کے لوگ ہیں جبکہ ثناء خواں مذکور تو رائج العقیدہ سنی ہے لہذا ثناء خواں مذکور کا اس واقعہ کو لانا اہل تنقیص کے طرز پر ہرگز نہیں ہے لیکن مجیب فاضل نے آقا کے غلاموں کو آپ کے گستاخوں سے ملا دیا ہے۔

ع جو چاہے آپ کا حسن کرشمہ ساز کرے

مزید یہ کہ مجیب موصوف کے پیش نظر الفاظ کا یہ مطلب ہونا بھی مترشح ہو رہا ہے کہ واقعہ اٹک کو نفی علم غیب ہی کی دلیل کے طور پر رکھنا چاہئے کیونکہ سابقہ روٹین یہی چل رہی ہے ثناء خواں مذکور عجیب آدمی ہیں جنہوں نے اس روٹین کے برخلاف قدم اٹھایا ہے۔ ولا حول ولا قوۃ الا باللہ

لیکن اگر وہ اس سے واقعہء اٹک کو نفی علم غیب کی دلیل بنانے والوں کا رد فرماتا چاہتے ہیں (اور امید ہے یہی مقصد ہوگا) تو انہیں اس پر بھی توجہ دینی چاہئے کہ غیر محتاط طریقہ سے نعت خوانی اور نعت خوانوں پر ہٹ اور چوٹ کرنے کا طرز بھی تو انہی (اہل تنقیص) کا شعار ہے پس واقعہء اٹک کو نظریہ تنقیص کا ثبوت سمجھنے والوں سے توافقی خیر سے کس کا ہوا؟ یعنی مجیب فاضل کا یا ثناء خواں موصوف کا؟

۔ آپ ہی اپنی اداؤں پہ ذرا غور کریں ہم اگر عرض کریں گے تو حکایت ہوگی

**نوٹ:** نعت خوانی کے کاروبار بنانے اور ذریعہ معاش کو فروغ دینے پر بحث اگلے عنوان کے تحت ملاحظہ کی جاسکتی ہے۔

## بیان روایت میں تحریف کرنے کے دعویٰ کی

**حقیقت :-**

روایت میں تحریف معنوی ہونے کی مجیب فاضل نے حسب ذیل تفصیل لکھی ہے:

”حضرت حسان نے نعت خوانی کو بطور پیشہ نہیں اپنایا تھا، انہوں نے کفار و منافقین کی ہجو اور طعن کے جواب اور ناموس رسالت کے تحفظ اور دفاع کے لئے فن شاعری کو استعمال کیا۔ حدیث میں اس کے لئے منافع اور مناضل کا کلمہ آیا ہے جس کے معنی مدافع اور دفاع کرنے کے ہیں۔ لوگوں نے اسے ذریعہ معاش بنا دیا اور سادہ لوح اہل محبت کی رسول صلی اللہ علیہ وآلہ وسلم سے والہانہ عقیدت و محبت کو ابھار کر نوٹ بچھاؤ کرنے کا اصول پیدا کر دیا۔ اس طرح کا نعتیہ کلچر نہیں تھا جسے اختیار کر لیا اور دین کی باقی ترجیحات کو پس پشت ڈال دیا ہے۔ بعض نعت خواں اپنی نعت خوانی کے



کاروبار اور ذریعہ معاش کو فروغ دینے کے لیے (الی) جسارت کر رہے ہیں۔  
 ”اس سے ملتی جلتی مثال عہد رسالت مآب صلی اللہ علیہ وآلہ وسلم اور عہد صحابہ میں نہیں ملتی۔“  
 جس انداز سے نعت خوانوں نے حدیث کا حوالہ دیا ہے، یہ جسارت اور تحریف معنوی  
 ہے۔ (ملخصاً) (ملاحظہ ہو ص ۲)

**اقول:** اس کے کئی جواب ہیں جن میں سے دو (بقدر ضرورت) حسب ذیل  
 ہیں:-

**جواب 1** (تحریف کہنا غلط اور بذات خود تحریف ہے):

مثلاً خواں مذکور کی بیان کردہ توجیہ کو تحریف معنوی کہنا غلط ہے بلکہ بذات خود  
 تحریف معنوی ہے کیونکہ تحریف کا معنی ہے تبدیل یعنی بدل دینا اور یہ محض اس صورت  
 میں ہوتا ہے کہ جب کسی کلام میں دوسرے معنی کی شرعاً گنجائش نہ ہو جبکہ مانحن فیہ میں  
 معاملہ اس کے برعکس ہے یعنی یہاں دوسرے معنی کی گنجائش ہی نہیں بلکہ حقیقی طور پر  
 دوسرا معنی بھی موجود و ملحوظ ہے۔

کچھ تفصیل اس کی یہ ہے کہ جو جذبہ صادقہ نعت خوانی کی بنیاد ہے وہ حضور  
 نبی کریم صلی اللہ علیہ وآلہ وسلم کی محبت ہے جب کہ محبت کے دو پہلو ہوتے ہیں۔ 1 محبوب  
 کی چاہت اور 2 محبوب کے بدخواہوں سے نفرت۔

اول کا تقاضہ یہ ہے کہ نہ صرف محبوب کی ذات بلکہ اس سے نسبت اور تعلق  
 رکھنے والے ہر امر کی قدر کرتے ہوئے اسے سراہا جائے اور اس کی شان بیان کی  
 جائے۔

جب کہ دوم کا تقاضہ یہ ہے کہ محبوب پر اٹھائے جانے والے اعتراض کا

و فعیہ اور نعتی شان کی ہر صورت کا ازالہ کیا جائے۔

اول کا نام فضائل و کمالات کا بیان کرنا اور ثانی کا نام ردّ جھو اور دفاع کرنا ہے اور یہ دونوں مطلوب شرع ہیں جس کے بے شمار حقائق و دلائل شرعیہ موجود ہیں (جس کی کچھ تفصیل عنقریب ابھی جواب 2 کے بعد ”نعت خوانی کے مطلوب شرع ہونے کے دلائل“ کے زیر عنوان آرہی ہے)

ثالث خوان مذکور کا بیان اسی تفصیل پر مبنی ہے۔ انہوں نے نعت خوانی بمعنی بیان فضائل لیا ہے اور اسے محض اس ایک معنی سے خاص کرتے ہوئے اس کے دوسرے معنی (ردّ جھو) سے انکار نہیں کیا لہذا ان کا ایسا کرنا شرعی گنجائش کے تحت ہونے کے باعث ”ایک توجیہ“ ہے، تحریف معنوی نہیں جب کہ مجیب فاضل نے اسے از خود ایک ہی معنی (ردّ جھو) سے خاص کر دیا اور دوسرے معنی کی نفی کر دی ہے پس ان کا اپنا اقدام ہی غلط اور بذات خود تحریف معنوی ٹھہرا۔

”ولنعم ما قبل میں الزام ان کو دیتا تھا قصور اپنا نکل آیا“

**جواب 2: (صحابہ کرام خصوصاً حضرت حسان**

**کی نعت خوانی ردّ جھو سے خاص نہ تھی):۔**

علاوہ ازیں صحابہ کرام خصوصاً حضرت حسان رضی اللہ عنہ کے متعلق مجیب فاضل کا یہ دعویٰ ہی بے بنیاد ہے کہ ان کی نعت خوانی محض دفاع کی حد تک تھی اور وہ محض کفار کی جھوکار ردّ کرتے رہتے تھے کیونکہ یہ بھی ٹھوس دلائل سے ثابت ہے کہ وہ مستقل بنیادوں پر حضور انور صلی اللہ علیہ وآلہ وسلم کے فضائل و مناقب اور کمالات و محامد کو بھی نغم کی زبان میں بیان فرماتے رہتے تھے۔

چنانچہ اُمّ المؤمنین حضرت عائشہ صدیقہ رضی اللہ عنہا فرماتی ہیں: ”کان رسول اللہ صلی اللہ علیہ وآلہ وسلم یضع لِحسان بن ثابت منبراً فی المسجد یقوم علیہ قائماً یفاخر عن رسول اللہ صلی اللہ علیہ وآلہ وسلم او ینافح ویقول رسول اللہ صلی اللہ علیہ وآلہ وسلم ان اللہ یؤید حسان بروح القدس ما نافع او فاحر عن رسول اللہ صلی اللہ علیہ وآلہ وسلم“

یعنی حسان بن ثابت رضی اللہ عنہ جب رسول اللہ صلی اللہ علیہ وسلم کے دفاع میں جوابی کارروائی کے طور پر اپنے اشعار پیش کرتے خواہ آپ کے اوصاف و کمالات اور عظمت و شان کو بیان کرتے ہوئے اپنا کلام پڑھتے تو رسول اللہ صلی اللہ علیہ وآلہ وسلم بہر صورت انہیں مسجد میں منبر پر کھڑا کرتے اور یہ بھی فرماتے کہ حسان جب تک اللہ کے رسول صلی اللہ علیہ وآلہ وسلم کے دفاع یا بیان عظمت میں بولتا رہتا ہے تو اس دوران اللہ تعالیٰ اس کی مدد کے لئے جبریل علیہ السلام کو کھڑا رکھتا ہے۔

ملاحظہ ہو (مشکوٰۃ عربی ص ۳۱۰ کتاب الآداب باب البیان والشعر بحوالہ صحیح بخاری نیز مستدرک حاکم ج ۳ ص ۶۱۶ طبع بیروت)

**اقول:** روایت لہذا میں ”یفاخر“ اور ”ینافح“ دونوں موجود ہیں اول کا تعلق بیان فضائل سے اور دوم کا تعلق ردّ ہجو سے ہے جو اس امر کی روشن دلیل ہے کہ حضرت حسان کی نعت خوانی صرف ردّ ہجو میں منحصر نہ تھی وہ اس حوالہ سے حضور کے فضائل و مناقب کو بھی بیان فرماتے رہتے ہیں۔

**لفظ ”آؤ“ کی بحث:**

رہا اس میں حرف ”آؤ“؟ تو وہ یہاں صحیح تحقیق کے مطابق تخییر کے لئے



ہے۔ اسے شک کے لئے سمجھنا بعض رواۃ کا اپنا ذاتی خیال ہے جب کہ ائمہ المؤمنین سے بھی اس کا کوئی ثبوت نہیں ہے کہ یہاں ان کے کلام میں مذکور اوشک کے لئے ہے نیز جب کہ اس مقام پر اس کے شک کے لئے نہ ہونے کے ٹھوس دلائل بھی موجود ہیں جن میں سے ایک خود مجیب فاضل کی شہادت بھی ہے۔

تو لیجئے پڑھئے اس کے کچھ دلائل

**دلیل 1:** اوشک کے تخیر کے لئے ہونے کی ایک دلیل یہ ہے کہ نعت خوانی بمعنی بیان فضائل بھی خصوصیت کے ساتھ حضرت حسان رضی اللہ عنہ سے ثابت ہے مثلاً ان کا مشہور شعر ہے

و شق له من اسمہ لیجلہ

فدوا لعرش محمود و هذا محمد

(سلی اللہ علیہ وآلہ وسلم)

یعنی مالک عرش (اللہ تعالیٰ) نے حضور کو بزرگی دینے کے لئے آپ کا اسم گرامی اپنے نام نامی کے مادہ (ح م د) سے بنایا ہے، چنانچہ اس جل جلالہ کا نام محمود اور آپ سلی اللہ علیہ وآلہ وسلم کا نام محمد ہے سلی اللہ علیہ وآلہ وسلم

ملاحظہ ہو (القول البدیع ص ۶۹ تالیف امام شمس الدین سخاوی شافعی علیہ الرحمۃ وغیرہ)

نیز ان کے یہ اشعار جو ہر عام و خاص کی زبان پر ہیں، بھی اسکی دلیل ہیں

واحسن منک لم ترقط عینی / عین

واجمل منک لم تلد النساء

خلقت مبراً من کل عیب

کأنک قد خلقت کما نشاء

یعنی یا رسول اللہ! آپ سے بڑھ کر حسین میری آنکھ نے کیا کسی آنکھ نے بھی نہیں دیکھا۔ دیکھے کیسے کیونکہ آپ سے بڑھ کر خوبصورت کسی ماں نے جناہی نہیں ہے۔ آپ ہر قسم کے (ظاہر و باطن کے)

تمام عیوب سے ایسے پاک پیدا کئے گئے ہیں کہ جیسے آپ اپنی مرضی کے مطابق بنائے گئے ہوں۔

ملاحظہ ہو (دیوان حسان طبع مصر)

شیخ الاسلام مولانا انوار اللہ حیدر آبادی رحمۃ اللہ علیہ ارقام فرماتے ہیں :  
”آنحضرت صلی اللہ علیہ وآلہ وسلم حضرت حسان رضی اللہ عنہ کے لئے مسجد شریف میں منبر شریف رکھواتے تاکہ اس پر اشعار نعتیہ پڑھیں“

ملاحظہ ہو (انوار احمدی ص ۲۸ طبع نوریہ رضویہ لاہور مطبوعہ ۱۳۳۳ھ)

(۲۰۱۲ء)

ثابت ہوا کہ حضرت حسان رضی اللہ عنہ کی شاعری محض ردّ ہجو میں منحصر نہ تھی بلکہ وہ اس میں حضور صلی اللہ علیہ وآلہ وسلم کے فضائل و مناقب بھی بیان فرماتے تھے۔

**دلیل 2:** دوسری دلیل یہ ہے کہ محققین اہل سنت اور ائمہ شان نے بھی

روایت طحا کو اسی پر محمول فرمایا ہے کہ یہاں اؤ تخییر یہ ہے، شک کے لئے نہیں۔

چنانچہ شیخ العرب والعجم امام اہل سنت اعلیٰ حضرت رحمۃ اللہ علیہ اس حدیث کا متن مع

حوالہ نقل فرما کر اس کا مفہوی ترجمہ کرتے ہوئے لکھتے ہیں: ”صحیح بخاری شریف میں

اُمّ المؤمنین صدیقہ بنت صدیق صلی اللہ تعالیٰ علیٰ زوجہا الکریم وابیہا  
وعلیہا وسلم سے ہے رسول اللہ صلی اللہ علیہ وآلہ وسلم، حسان بن ثابت رضی اللہ عنہ کے  
لئے مسجد اقدس نبی صلی اللہ علیہ وآلہ وسلم میں منبر بچھاتے، حسان اوپر کھڑے ہو کر رسول  
اللہ صلی اللہ علیہ وآلہ وسلم کے فضائل و مفاخر بیان کرتے، حضور کی طرف طعن ہائے کفار کا رد  
کرتے۔ رسول اللہ صلی اللہ علیہ وآلہ وسلم فرماتے جب تک حسان رسول اللہ (صلی اللہ علیہ وآلہ  
وسلم) کی طرف سے اس مفاخرت یا مدافعت میں مشغول رہتا ہے، اللہ عز و جل جبریل  
امین سے اس کی مدد فرماتا ہے۔“

ملاحظہ ہو (فتاویٰ رضویہ ج ۱۰ نصف اول ص ۱۷۱ طبع اخوان المؤمنین

لاہور ۱۹۸۶ء)

نیز اسی میں ص ۵۶ پر لکھا ہے: ”حضور پر نور سید عالم صلی اللہ علیہ وآلہ وسلم کا  
حسان بن ثابت انصاری رضی اللہ عنہ کے لئے خاص مسجد اقدس میں منبر رکھنا اور ان کا  
اس پر کھڑے ہو کر نعت اقدس سنانا اور حضور علیہ السلام کا استماع فرمانا خود صحیح بخاری  
سے واضح۔“

ص ۹۵ پر رقم طراز ہیں: ”حضور اقدس صلی اللہ علیہ وآلہ وسلم جب حضرت حسان  
بن ثابت رضی اللہ عنہ سے اپنا ذکر شریف سننے تو مسجد اقدس میں ان کے لئے منبر  
بچھاتے، وہ اس پر کھڑے ہو کر حضور اقدس صلی اللہ علیہ وآلہ وسلم کی نعت و مدحت اور حضور  
کے دشمنوں، بدگویوں کی مذمت بیان کرتے کما رواہ الامام البخاری فی  
صحیحہ“

نیز شیخ الاسلام علامہ انوار اللہ حیدر آبادی علیہ الرحمۃ نے بھی اسی مفہوم کو



بیان کیا ہے ولفظہ ”آٹھ حضرت صلی اللہ علیہ وآلہ وسلم حضرت حسان رضی اللہ عنہ کے لئے مسجد شریف میں منبر رکھواتے تاکہ اس پر اشعار نعتیہ پڑھیں“ (حوالہ ابھی گزر چکا ہے)

**دلیل 3:-** محض بیان فضائل والی نعت خوانی دیگر صحابہ کرام رضی اللہ عنہم اجمعین سے بھی ثابت ہے نیز ان کی نعت خوانی پر بھی حضور انور صلی اللہ علیہ وآلہ وسلم کا خوش ہونا بلکہ بعض کو انعامات سے نوازنا بھی مروی ہے۔ یہ بھی مانع فیہ (زیر بحث امر کے ثبوت) کی دلیل ہے۔ بعض مثالیں حسب ذیل ہیں۔

### حضرت فاروق اعظم رضی اللہ عنہ سے :-

حضرت فاروق اعظم رضی اللہ عنہ نے حضور صلی اللہ علیہ وآلہ وسلم کی بارگاہ میں عرض کی

لو كنت من شيعي سوى بشر

كنت المنور ليلة البدر

یعنی حضور آپ میں اگر وصف بشریت نہ ہوتا تو آپ کو شب قدر کا روشن کرنے والا (قرآن) ہی کہا جاتا۔

ملاحظہ ہو (مواہب الدنیہ مترجم اردو ج ۲ ص ۴۶۷)

### حضرت عباس رضی اللہ عنہ سے :-

حضرت عباس رضی اللہ عنہ سے (یعنی حضور کے عم مکرم یا دوسری روایت کے مطابق دوسرے صحابی حضرت عباس بن مرداس) نے غزوہ خیوک سے حضور صلی اللہ علیہ وآلہ وسلم کی واپسی کے موقع پر آپ صلی اللہ علیہ وآلہ وسلم سے آپ کی شان میں اپنے نظم کردہ ایک طویل قصیدہ کے پیش کرنے کی اجازت مانگی تو آپ نے اس کی اجازت

مرحمت فرمائی اور دعا بھی دی کہ اللہ تعالیٰ تمہارے منہ کو خندہ و فرحاں رکھے اور اسے  
بگڑنے سے محفوظ رکھے انہوں نے بہت بڑے اجتماع میں قصیدہ سنایا جس کے تین  
اشعار یہ تھے۔

وردت نار الخلیل مکتوما      فی صلیبی انت کیف یحترق  
وانت لما ولدت اشرققت الا      ض وضاءت بنورک الافق

فنحن فی ذلک الضیاء و فی الفی نور سبل الرشاد نحترق  
یعنی حضرت ابراہیم علیہ السلام کو جب آگ کے الاؤ میں ڈالا گیا تو آگ  
میں ان کے نہ جلنے کی وجہ یہ تھی کہ آپ ان کی پشت میں (بصورت نور) جلوہ گر تھے  
۔ اور آپ صلی اللہ علیہ وآلہ وسلم کی جب ولادت باسعادت ہوئی تو آپ کے نور سے روئے  
زمین اور آسمان کے افق منور ہو گئے۔ آج ہم جو گمراہی سے بچے ہوئے اور ہدایت کی  
راہ پر گامزن ہیں تو یہ سب حضور صلی اللہ علیہ وآلہ وسلم کی لائی ہوئی روشنی کی بدولت ہے۔

ملاحظہ ہو (الہدایہ والنہایہ ج ۲ ص ۲۱۳ بحوالہ ابوالسکن طبع بیروت، نشر الطیب ص  
۱۰، ۹ طبع تاج کہنی للتھانوی و هو منهم)

### حضرت علی کرم اللہ وجہہ الکریم سے :-

ایک مرتبہ کا واقعہ ہے کہ سرکار صلی اللہ علیہ وآلہ وسلم کی دعا سے باران رحمت  
ہوئی۔ اس موقع پر فرمایا ابو طالب ہوتے تو اس منظر سے ان کی آنکھیں ٹھنڈی  
ہوئیں۔ ایسے مواقع پر وہ کچھ اشعار حضور کی شان میں پڑھتے تھے، آپ نے ان کے  
سننے کی خواہش ظاہر فرمائی۔ مولیٰ علی نے عرض کی شاید حضور یہ اشعار سنا چاہتے ہیں

واہیض یستسقی الغمام بوجہہ      ثمال الیتامی عصمة للارامل

تلو ذبه الهلاك من آل هاشم      فهم عنده في نعمة وفواضل  
یعنی وہ حسن و جمال کے پیکر جن کے رخ زیا کے طفیل بارش طلب کی  
ہے، یتیموں کے مأوی، بیواؤں کے بچا، بنو حاشم کے تباہ حال لوگ بھی جن کی  
ڈھونڈیں اور ان کے ریزہ خوار ہوں۔ فرمایا ”اجل ذلک اردت“ جی یہی سنا  
تھا۔

ملاحظہ ہو (الامن والعلی ص 64/65 مؤلفہ اعلیٰ حضرت بحوالہ تہذیبی و مسند دینی  
مواہب لدنیہ اردو ص ۵۶۲ نیز شعر ۱ کے لئے دیکھئے صحیح بخاری ج ۱ ص ۷۳  
**حضرت مالک بن عوف رضی اللہ عنہ سے :-**

حضرت مالک بن عوف رضی اللہ عنہ نے آپ کی بارگاہ میں اپنے یہاں  
پیش کئے تو آپ نے انہیں دعاء خیر اور انعام سے نوازا (صلی اللہ علیہ وآلہ وسلم)  
ما ان رأیت ولا سمعت بواحد  
فی الناس کلہم کمثل محمد  
او فی واعطى للجزیل لمجند  
ومتی تشاء یخبرک عما فی غد

میں نے تمام لوگوں میں حضور صلی اللہ علیہ وآلہ وسلم جیسا دیکھا نہ سنا۔ آپ  
باوقا اور کسی چیز کے طلب گار پر عطا کی چھٹ فرمانے والے ہیں، پوچھنے والا  
پوچھے اس کے حسب طلب غیب کی خبر دینے والے ہیں۔ (صلی اللہ علیہ وآلہ وسلم)

ملاحظہ ہو (الاصابہ ج ۳ ص ۳۳۲، الامن والعلی ص ۱۷۱ بحوالہ الام  
مقالات کاظمی ج ۱ ص ۱۹۲، ۱۹۳)



### حضرت کعب بن زہیر رضی اللہ عنہ سے :-

حضرت کعب بن زہیر رضی اللہ عنہ نے آپ کی بارگاہ میں قصیدہ پیش کیا تو آپ نے خوش ہو کر انہیں انعام سے نوازا۔ ایک شعر یہ تھا

ان الرسول لنور يستضاء به مہند من سیوف اللہ مسلول  
بلاشبہ حضور نور ہیں آپ ہی کی روشنی کام دیتی ہے، آپ اللہ کی بے نیام تلوار  
ہیں۔ (سلی اللہ علیہ وآلہ وسلم)

ملاحظہ ہو (اسد الغابہ ج ۳ ص ۳۰-۳۱ طبع بیروت، الاصابہ ج ۳ ص ۲۹۶، ۲۹۵ بحوالہ ابن قانع عن سعید بن المسیب - اذا قد الآ ثام  
ص ۱۰۶-۱۰۷ مؤلفہ رئیس المتکلمین، ملفوظات اعلیٰ حضرت ج ۲ ص ۲۰۶، انوار  
احمدی ۲۰ تا ۲۳)

**نوٹ:** حضرت مالک بن عوف اور حضرت کعب بن زہیر رضی اللہ عنہما کی پیش کردہ  
نعتوں کے حوالہ سے مزید کچھ تفصیلات رسالہ ہذا میں ”نعت خواں کے نذرانہ کا مسئلہ“  
کے زیر عنوان آرہی ہیں۔

### حضرت سواد بن قارب رضی اللہ عنہ سے :-

حضرت سواد بن قارب رضی اللہ عنہ اسلام لانے سے پہلے کاہن تھے، جن  
ان کے تابع تھا اس نے بار بار ان سے کہا حضور کی بارگاہ میں حاضری دے کر اسلام  
لاؤ چنانچہ وہ حاضر ہوئے۔ آپ کی شان میں قصیدہ تیار کر کے گئے، اسلام لائے اور  
قصیدہ پیش کیا۔ جسے سن کر آپ اتنا ہنسے کہ دندان مبارک ظاہر ہو گئے۔ اس کے تین  
اشعار یہ تھے۔

فاشهد ان الله لا رب غيره

وانك مأمون على كل غائب

وانك ادنى المرسلين شفاعۃ

الى الله يا بن الاكرمين الا طائب

فكن لي شفيعا يوم لا ذو شفاعۃ

سواك بمغن عن سواد بن قارب

یعنی میں گواہی دیتا ہوں کہ اللہ کے سوا کوئی رب نہیں، آپ ہر غیب کے امین

ہیں اور اے بڑے کریموں اور بہت مقدس ہستیوں کے خاندان والے! آپ اللہ

کے دربار میں تمام رسولوں سے بڑھ کر شفاعت فرمانے والے ہیں۔ لہذا آپ اس دعا

میری شفاعت فرمائیے گا جب آپ کے سوا مجھے کوئی کام نہیں آئے گا۔

ملاحظہ ہو (معجم کبیر طبرانی ج ۴، ص ۳۹، ۵۷، ۶۳ طبع دارالکتب العلمیہ

بیروت، دلائل النبوة بیہقی، ج ۲، ص ۱۸۲، ۵۶۳، طبع دارالحدیث قاہرہ، الاستیعاب

لابن عبد البر ج ۲ ص ۱۲۴، برہامش الاصابہ طبع داراحیاء التراث العربی بیروت،

دلائل النبوة لابن نعیم ص ۱۱۴، حدیث ص ۶۲، طبع نور یہ رضویہ لاہور، الہدایہ والنہایہ

ج ۲ ص ۳۰۸، بحوالہ حوائف الجان الخرنطی، طبع دارالفکر بیروت، تفسیر ابن کثیر ج ۴ ص

۱۶۸، بحوالہ دلائل بیہقی، طبع کراچی نیز مجمع الزوائد ج ۸ ص ۲۵۰، بحوالہ طبرانی،

دارالکتب العربی بیروت، معنی شرح بخاری، ج ۱ ص ۸، بحوالہ بیہقی، طبع کوئٹہ

ارشاد الساری شرح بخاری، ج ۶، ص ۱۹۳، بحوالہ بیہقی طبع دارالفکر بیروت، نیز

مقالات کاظمی، ج ۱، ص ۱۹۴، بحوالہ معنی طبع مکتبہ فریدیہ وغیرہا من الاسفار )

**حضرت عامر بن اکوع رضی اللہ عنہ سے :-**

حضرت عامر بن اکوع رضی اللہ عنہ نے آپ صلی اللہ علیہ وآلہ وسلم کی یوں نعت خوانی کی

”اللهم انت ما احدثنا ولا تصدقنا ولا صلينا“

و ثبت الاقدام ان لا قینا

فاغفر فداء لك ما ابقینا

و نحن عن فضلک ما استغینا

والقین سکینۃ علینا

یعنی میں اللہ کو گواہ بنا کر کہتا ہوں حضور آپ نہ ہوتے تو ہمیں ہدایت نہ ملتی، نہ صدقہ و خیرات کرنے کی سعادت ملتی اور نہ نماز نصیب ہوتی۔ آپ ہماری کوتاہیوں سے درگزر فرمائیں، ہماری زندگیاں آپ پر فدا ہوں اور جب ہمارا اعداء اسلام سے ٹکراؤ ہو تو ہمیں ثابت قدمی دیں اور ہم پر اطمینان قلبی ڈالیں۔ ہم آپ کے کرم کے محتاج ہیں۔ (صلی اللہ علیہ وآلہ وسلم)

ملاحظہ ہو (صحیح مسلم ج ۲ ص ۱۱۵، الامن والعلی ص ۷۷ بحوالہ بخاری

مسلم، ابوداؤد، نسائی، مسند احمد وغیرہا)

**اہل مدینہ صحابہ کرام رضی اللہ عنہم سے :-**

ہجرت کے موقع پر مدینہ طیبہ میں حضور کی جلوہ گری کے وقت صحابہ کرام کے چھوٹے بچے بچیوں نے ٹولیوں میں نعتیں پیش کیں، ظاہر ہے کہ نظم فرمانے والے صحابہ کرام ہی تھے رضی اللہ عنہم اجمعین جن کے حسب ذیل اشعار مشہور و مقبول عالم ہیں۔

سہ طلع البدر علینا من ثنایات الوداع

سہ وجب الشکر علینا ما دعا اللہ داع

سہ ایہا المبعوث فینا جنت بالامر المطاع

ثنایات الوداع سے چودھویں کا چاند طلوع ہوا ہے، حضور نے جو ہمیں اللہ

کی طرف بلایا ہے، ہم پر اس کا شکر لازم ہے، اے ہمارے پاس من جانب اللہ



تشریف لانے والے! آپ واقعی ایک لائق اتباع امر لائے ہیں۔ (مواعظ ج ۲ ص ۴۶۷، سیرت حلبیہ ج ۲ ص ۲۳۴) (وغیرہما)

اس موقع پر تمام صحابہ کرام (مردوں، عورتوں، جوانوں، بوڑھوں اور بچیوں) رضی اللہ عنہم نے مل کر ”یا محمد“ ”یا رسول اللہ“ صلی اللہ علیہ وآلہ وسلم کے آسمان نعرے بھی لگائے تھے۔

ملاحظہ ہو (صحیح مسلم ج ۲ ص ۴۱۹ باب الحجۃ عن سیدنا الصدیق رضی اللہ تعالیٰ عنہ مزید: مدینہ طیبہ میں ایک شادی کے موقع پر حضور صلی اللہ علیہ وآلہ وسلم نے وہاں گھر والوں کے ہاں قدم رنجہ فرمایا تو بعض انصاری صحابہ کرام رضی اللہ عنہم کی بچیوں نے دف پر کچھ کلام پیش کئے اور اس ضمن میں حضور صلی اللہ علیہ وآلہ وسلم کی تعریف بھی کی جو مصرع دہرایا وہ یہ تھا۔

”وفینابی بعلم ما فی غد“ ہم میں اللہ کے نبی تشریف فرما ہیں آج  
شان یہ ہے کہ آپ مستقبل میں ہونے والے امور (غیب) کو جانتے ہیں (صحیح ج ۲ ص ۷۷۳ طبع کراچی)

ظاہر ہے کہ یہ نعت بھی ان کے ماں باپ (صحابہ کرام) نے نظم کر کے یاد کرائی ہوئی تھی۔

### شعراء دربار رسالت:

حضرت عبداللہ بن رواحہ اور حضرت کعب بن مالک رضی اللہ عنہما کا شعر  
شعراء دربار رسالت میں ہوتا ہے ان کی شاعری کے تتبع سے بھی عنوانِ حُذَا کے  
میں مزید اضافہ کیا جاسکتا ہے

اسکے لئے ملاحظہ ہو۔ (سیرت حلبیہ ج ۳ ص ۲۲۵ طبع مصر مواہب

الدیاریہ ج ۲ ص ۳۸۳ مشکوٰۃ ص ۴۱۰ مرقاۃ ج ۹ ص ۱۲۷)

**حضرت ہند بن ابی ہالہ رضی اللہ عنہ:**

وصاف النبی صلی اللہ علیہ وآلہ وسلم کے وصف سے پہچانے جاتے ہیں۔ ملاحظہ ہو

(شمائل ترمذی ص ۲، مع جامع الترمذی طبع کراچی ولفظہ ”وکان و صافا عن حلیۃ

رسول صلی اللہ علیہ وآلہ وسلم“)

نیز معلوم ہوا کہ حضور اقدس صلی اللہ علیہ وسلم کی نعت خوانی بمعنی بیان فضائل

و مناقب نبویہ علی صاحبہما السلام، حضرت حسان کے علاوہ دیگر صحابہ کرام کا بھی معمول

تھی۔ (رضی اللہ تعالیٰ عنہم اجمعین)

پس مجیب فاضل کا اسے معمول صحابہ کرام سے خارج کر کے ردّ ہجو کی

صورت سے خاص کرنا بذات خود تحریف معنوی ہے (ثبت ما قلناہ والحمد للہ

تعالیٰ)

### فائدہ عائدہ:

اگر مجیب فاضل یہ کہیں کہ بیان فضائل بھی یک گونہ ردّ ہجو ہی ہے کیونکہ کفار

کا اپنی ہجوؤں سے مقصود اصلی آپ صلی اللہ علیہ وآلہ وسلم کے فضائل و کمالات کا انکار کرنا

تھا، بناءً علیہ بیان فضائل بھی بمعنی الاعم ردّ ہجو کی صورت ہوئی تو چشم مارو شن دل ما شاد کہ

اس سے موصوف کا سارا تبصرہ ہی بے کار ہو گیا کیونکہ ثناء خوان مذکور زیادہ تر اکابر

خصوصاً امام اہل سنت اعلیٰ حضرت رحمۃ اللہ علیہ کے ایسے کلاموں کو ترجیح دیتے ہیں جن

میں منکرین کے فضائل نبویہ کے متعلق نظریات باطلہ کا ردّ ہو یا پھر آپ صلی اللہ علیہ وآلہ

سلم کے فضائل و مناقب کا اثباتی انداز میں ذکر ہو۔

پس مجیب فاضل کو ردّ بھو و غیر ردّ بھو کی تقسیم اور اپنی تقریر سے ثناء خواہ کی تردید کر کے تفریق کی کوشش فرمانے کا کچھ فائدہ نہ ہوا۔ وہو المقصود

**دلیل 3. (اعتراف مجیب فاضل):**

حضرت سیدنا حسان رضی اللہ عنہ کی نعتیہ شاعری کے دو قسموں (بیان و نیز ردّ بھو) پر مشتمل وجہی ہونے کی ایک دلیل خود مجیب فاضل کا وہ اعتراف بھی انہوں نے اپنے اس پیش نظر تبصرہ میں کیا ہے جس کا خلاصہ یہ ہے کہ اس زمانہ عرب دنیا میں دو قسموں کی شاعری مروج تھی۔ شعراء اپنے اپنے قبائل کے مفاد بیان کرتے تھے اور مخالفین کی بھجودوں کا جواب بھی پیش کرتے تھے۔ فثبتہ والحمد للہ

چنانچہ ان کے لفظ ہیں:-

”اس دور میں شاعری ایک مؤثر میڈیا تھا یہی وجہ ہے کہ عہد جاہلیت موسم میں منیٰ کے مقام پر عکاظہ، ذوالجمنہ اور ذوالحجاز کے نام سے بازار اور میلے تھے اور اس موقع پر ہر قبیلہ کے مایہ ناز خطباء و علماء و شعراء اپنے اپنے قبیلے کی بیان کرتے تھے اور فخر و مباہاتہ کا اظہار کرتے تھے۔

اور اسی طرح اس عہد اشعار میں مخالفین کی بھجویاں کرتے تھے اھ

ملاحظہ ہو (تبصرہ ص ۲) ولنعلم ما قبل

ع مدنی لاکھ پہ بھاری ہے گواہی تیری

**نعت خوانی کے مطلوب شرع ہونے کے دلائل:-**

اب پڑھے نعت خوانی کے مطلوب شرع ہونے کے کچھ دلائل جن کا ذکر ”بیان روایت میں تحریف کے دعویٰ کی حقیقت“ کے زیر عنوان جواب نمبر 1 کے ضمن میں آیا تھا تو پڑھے۔

## دلیل 1. (نعت خوانی حضور کا ذکر ہے جو مطلوب ہے)

نعت خوانی حضور انور صلی اللہ علیہ وآلہ وسلم کا ذکر ہے جب کہ آپ کا ذکر مطلوب شرع ہے یعنی اللہ یہی چاہتا ہے کہ حضور کے تذکرے ہوتے رہیں۔ نتیجہ واضح ہے کہ نعت خوانی مطلوب شرع ہے چنانچہ اللہ تعالیٰ نے فرمایا: ”ورفعنا لک ذکرک“ محبوب! ہم نے آپ کی خاطر آپ کے ذکر کو بلند کیا ہے۔

حدیث قدسی میں اس کی ایک نوعیت اس طرح بیان فرمائی گئی ہے کہ ”اذا ذکرت ذکرک معی“ یعنی اللہ تعالیٰ نے فرمایا میں یہی چاہتا ہوں کہ جب اور جہاں میرا ذکر ہو تو اس کے ساتھ آپ کا ذکر بھی ہو۔

ملاحظہ ہو (در منثور تحت آیت مذکورہ، نیز الشفاء ج 1، ص 12، طبع مصر)

علاوہ ازیں درود شریف بھی اس کی دلیل ہے کیونکہ اس کی بنیاد بھی ایک خاص انداز سے حضور صلی اللہ علیہ وآلہ وسلم کا ذکر ہی ہے جب کہ درود شریف سال کے بارہ مہینوں، ہر مہینے کے چاروں ہفتوں، ہر ہفتہ کے ساتوں دنوں، ہر دن رات کے چوبیس گھنٹوں، ہر گھنٹے کے ساتوں منٹس اور ہر منٹ کے ساتوں سیکنڈز میں ہر وقت مطلوب ہے (الامور دا استثناء فی الشرع)

آیت کریمہ کے عمومی و اطلاق حکم کے علاوہ حدیث ابی بن کعب رضی اللہ



عناص کے عمدہ دلائل سے ہے۔

ملاحظہ ہو (مشکوٰۃ عربی ص ۸۶ بحوالہ ترمذی شریف، الشفاء ج ۲ ص ۶۰)

الشفاء (ج ۲ ص ۲۰) میں امام قاضی عیاض مالکی رحمہ اللہ تعالیٰ نے یہ عنوان

قائم فرمایا ہے: ”ومن علاماته مع كثرة ذكره تعظيمه له الخ“ یعنی آپ صلی اللہ علیہ وآلہ وسلم کی ذات اقدس سے محبت کی ایک علامت یہ بھی ہے کہ کثرت سے آپ کا ذکر ہو نیز آپ کی تعظیم ہو۔

**دلیل 2. (نعت خوانی خدا کا ذکر ہے جو مطلوب ہے):**

دلیل نمبر 1 میں ثابت کیا گیا ہے کہ نعت خوانی حضور صلی اللہ علیہ وآلہ وسلم کا ذکر

ہے۔ اب سنئے کہ حضور صلی اللہ علیہ وآلہ وسلم کا ذکر، اللہ کا ذکر ہے جب کہ اللہ کا ذکر مطلوب ہے پس نعت خوانی ذکر الہی ہونے کی وجہ سے بھی مطلوب شرع ہوئی۔

دلیل نمبر 1 کے تحت مذکور آیت کریمہ کی تفسیر میں مزید حدیث قدسی ہے:

جعلتك ذكرا من ذكري فمن ذكرك فقد ذكرني میں نے آپ کو اپنے ذکروں میں سے ایک بہت بڑا ذکر بنایا ہے پس جس نے آپ کا ذکر کیا اس نے میرا ذکر کیا۔ (حوالہ جات مذکورہ)

نیز اللہ تعالیٰ کا ارشاد ہے: ”قد انزل الله اليكم ذكرا رسولا“

اس کے تحت تفسیر روح المعانی میں ہے کہ اس آیت میں ذکر سے مراد نبی

کریم صلی اللہ علیہ وآلہ وسلم ہیں۔ ”رسولا“ اس کا بدل ہے اس کا خلاصہ بھی یہ ہوا کہ حضور صلی اللہ علیہ وآلہ وسلم خود اللہ کا ذکر ہیں یعنی حضور صلی اللہ علیہ وآلہ وسلم کو جس بھی جہت سے دیکھا

جائے تو اس سے اللہ یاد آتا ہے۔ (پارہ ۲۸ الطلاق آیت ۱۰-۱۱)

نیز امام مجاہد تابعی مفسر نے فرمایا: آیت کریمہ کے الفاظ الابد کر اللہ تطمئن القلوب میں ذکر اللہ سے مراد حضور صلی اللہ علیہ وآلہ وسلم اور آپ کے اصحاب کرام رضی اللہ عنہم ہیں۔ ملاحظہ ہو (انوار احمدی ص ۳۹ بحوالہ تفسیر درمنثور وغیرہ)

علاوہ ازیں قرآن مجید کی تمام وہ آیات جن میں حضور کے افعال کا الہی ہونا مذکور ہے بھی اس کی دلیل ہیں جیسے ”من بطع الرسول فقد اطاع اللہ“ جس نے حضور صلی اللہ علیہ وآلہ وسلم کی اطاعت کی اس نے اللہ کی اطاعت کی (پارہ ۵ النساء آیت ۸۰)

نیز ”ان الذین یبایعونک انما یبایعون اللہ ید اللہ فوق ایدیہم“ یعنی یہ بات ہر شبہ سے پاک ہے کہ حضور صلی اللہ علیہ وآلہ وسلم کی بیعت کرنے والے اللہ ہی کی بیعت کرنے والے ہیں حضور صلی اللہ علیہ وآلہ وسلم کا ہاتھ اللہ کا ہاتھ ہے (پارہ ۲۶ الفتح آیت ۱۰)

نیز ”وما رمیت اذ رمیت ولكن اللہ رمی“ آپ نے جو کنگر مارے تھے وہ آپ نے نہیں بلکہ اللہ نے مارے تھے (پارہ ۹ انفال آیت ۱۷)

علاوہ ازیں مزید دلیل یہ ہے کہ آپ صلی اللہ علیہ وآلہ وسلم کی عظمت و شان کی کوئی بھی بات ہو اس کو سن کر ہر مسلمان بے ساختہ اپنی زبان سے پکار اٹھتا ہے ”سبحن اللہ“ بلکہ خود اللہ تعالیٰ نے حضور کی معراج کے تذکرہ میں فرمایا ”سبحن الذی اسرى بعبدہ“

حضرت فاتح وقاطع قادیانیت علامہ سید مہر علی شاہ صاحب گوڑوی رحمۃ اللہ

علیہ نے حضور کے حسن و جمال اور کمال کے ذکر پر یہ لفظ فرمائے سبحان اللہ  
اجملک ما احسنک ما اکملک الخ  
یہ سب بھی مانحن فیہ کی دلیل ہیں۔

اسی طرح وہ آیات بھی اس کی دلیل ہیں جن میں ”اللہ و رسول“ دونوں  
کی طرف واحد کی ضمیر راجع فرمائی گئی جیسے ”یہدی بہ“ پارہ ۶، المائدہ آیت ۱۶،  
نیز ”اللہ و رسولہ احقیر ضوہ“ (پارہ ۱۰، التوبہ، آیت ۶۲)  
نیز ”سیؤتینا اللہ من فضلہ و رسولہ“ (پارہ ۱۰، التوبہ، آیت ۵۹)  
نیز ”اغناہم اللہ و رسولہ من فضلہ“ (پارہ ۱۰، التوبہ، آیت ۷۴)  
نیز ”استجبوا للہ و للرسول اذا دعاکم“ (پارہ ۹، الانفال، آیت ۲۴)  
نیز صحیحین کی بکثرت احادیث جن میں صحابہ کرام نے بے شمار مقامات پر کہا ”اللہ  
رسولہ اعلم“

نیز ”اللہ و رسولہ امن“ (وغیرہا) ملاحظہ ہو (مشکوٰۃ عربی ص ۳، بخاری ج ۲ ص  
۶۲۰ طبع کراچی)

اب سنئے کہ اللہ کا ذکر ہر حال میں ہر طرح سے اور کثرت کے ساتھ مطلوب ہے۔  
چنانچہ قرآن مجید میں اللہ تعالیٰ نے متعدد مقامات پر فرمایا: ”اذکروا اللہ  
ذکر اکثیر“ یعنی اللہ کا ذکر کثرت سے کرو (پارہ ۲۲ الاحزاب آیت ۴۱، پارہ ۸  
المجمعات آیت ۱۰)

نیز ”فاذکروا اللہ قیاماً و قعوداً و علی جنوبکم“ یعنی اٹھتے بیٹھے اور لیٹے ہر حال  
میں اللہ کا ذکر کرو۔ (پارہ ۵ النساء آیت ۱۰۳)

### دلیل 3: (نعت خوانی حضور کی تعریف ہے جو مطلوب ہے):

نعت خوانی حضور کی تعریف ہے جبکہ آپ کی تعریف مطلوب شرع ہے جو اس کی تمام صورتوں کو شامل ہے یعنی تحریراً، تقریراً، لساناً، قلباً، قیاماً، قعوداً، اضطجاعاً، انفراداً، اجتماعاً، عربیاً، عجمیاً، نثر، نظماً۔ کیونکہ یہ سب اس کے افراد ہیں جس سے واضح ہے کہ نعت خوانی بھی اس کا فرد ہے پس وہ مطلوب شرع ہوئی۔

جس کی مثال یہ ہے کہ اللہ تعالیٰ اور اس کے رسول صلی اللہ علیہ وآلہ وسلم نے دعائی، استغفار، صلوٰۃ و سلام اور مسائل شرعیہ کے لئے امر فرمایا کہ یہ یہ کرو جنہیں ائمہ شان اور علماء اسلام نے ہر دور میں نثر، نظماً و غیر ہا ہر طرح سے بیان فرمایا۔

بناءً علیہ حضور کے فضائل و مناقب کو نظم میں پیش کرنا بھی حکم کی تعمیل کا حصہ ہوا، اسی کو نعت خوانی کہا جاتا ہے۔

مزید صحابہ کرام کے نعتیہ اشعار کے نمونے ابھی ”بیان روایت میں تحریف کرنے کے دعویٰ کی حقیقت“ کے زیر عنوان جواب 2 کے تحت با حوالہ پیش کیے جا چکے ہیں۔ قصیدہ بردہ شریف بھی اس کی عمدہ دلیل ہے کہ بارگاہ رسالت صلی اللہ علیہ وآلہ وسلم سے اسے شرف قبولیت حاصل ہے اور جب سے وہ لکھا گیا ہر دور کے صالحین امت میں ہمیشہ ہمیشہ مقبول رہا جس کی بلا مبالغہ ہزاروں شرحیں لکھی گئیں۔ بطور نمونہ ملاحظہ ہو (کشف الظنون ج ۲ ص ۱۳۳۲ تا ۱۳۳۶)۔

اسی طرح دیگر اکابر کے نعتوں کے مجموعے جیسے قصیدہ ہمزہ، دیوان امام



نابلسی، دیوان علامہ نبھانی، کلیات جامی، حدائق بخشش (جس میں دعا اور درود و سلا  
منظوم پیش کیا گیا ہے) نیز بے شمار کتب فقہ و تفسیر و حدیث منظوم (جیسے نام حق  
بدائع منظوم وغیرہما)

آپ صلی اللہ علیہ وآلہ وسلم کے تعریف کے مطلوب شرع ہونے کی ایک دلیل  
آپ کے اسماء کریمہ ”محمد“ ”احمد“ ”حامد“ اور ”محمود“ بھی ہیں جو اللہ تعالیٰ کے تجر  
فرمودہ ہیں جن کا خلاصہ معنی ہے ہر حوالہ سے بہت لائق تعریف ذات۔  
اگر آپ کی تعریف مطلوب نہیں تو آپ کا نام ”محمد“ ”احمد“ ”حامد“ اور ”محمود“ کیوں  
(صلی اللہ علی صاحبہا وسلم)

### بطریق آخر:

اللہ تعالیٰ نے آپ کو جو کتاب دی (یعنی قرآن مجید) وہ الحمد سے شروع  
ہوتی ہے۔ روز قیامت آپ کا منصب مقام محمود ہے یعنی مقام شفاعت کہ اس  
سب اولین آخرین آپ کی تعریفیں کریں گے کہ آپ کی شانیں سنتے تھے آج وہ  
ہیں۔ آپ کے جھنڈے کا نام ہے ”لواء الحمد“ آپ کے کئی اسماء گرامی حمد سے  
ہیں: محمد، احمد، حامد اور محمود صلی اللہ علی صاحبہا وسلم

کتب سابقہ میں آپ کی امت کا لقب ہے ”الحمادون“ یعنی ان  
بہت تعریف کرنے والے اور ہر حال میں الحمد للہ کہنے والے۔  
یہ سب آپ کے لائق تعریف اور قابل ستائش ہونے کے قرائن ہیں۔

علاوہ ازیں قرآن مجید میں آپ کی تعریف کے چھپانے والوں پر لعنت

ہے۔ ملاحظہ ہو (پارہ ۱۲ البقرہ آیت ۱۵۹)

اگر آپ کی تعریف مطلوب اور ضروری نہیں تو اس کے چھپانے والوں پر

لعت کیوں؟

علاوہ ازیں آیت کریمہ ”ان الله وملكته يصلون على النبي“ کے تحت امام بخاری رحمۃ اللہ علیہ نے جلیل القدر تابعی امام ابوالعالیہ رضی اللہ عنہ کے حوالہ سے اللہ تعالیٰ کے صلوة بھیجنے کا ایک مطلب یہ لکھا ہے کہ ”صلوة الله ثناؤه عليه عند الملكة“ یعنی اللہ تعالیٰ مجمع ملائکہ میں اپنے حسب شان حضور کی ثناء فرماتا ہے (صحیح بخاری ج ۲ ص ۷۰۷، طبع کراچی)

جس کا صاف مطلب یہ ہوا کہ حضور کی تعریف کرنا سنت خدا اور سننا طریقہ ملائکہ ہے۔ نیز وہ جملہ آیات بھی اس امر کی دلیل ہیں جن میں اللہ تعالیٰ نے اپنے حبیب صلی اللہ علیہ وسلم کی تعریف و توصیف فرماتے ہوئے آپ کے اوصاف و کمالات کو بیان فرمایا ہے جیسے ”وما ارسلک الا رحمة للعالمین“، ”بالمؤمنین رؤف رحیم“، ”تلك رسل فضلنا بعضهم على بعض منهم من کلم الله و رفع بعضهم درجات“، ”قد جاءکم من الله نور“، ”هو الذی ارسل رسوله بالهدی“، ”لا تقولوا راعنا و قولوا انظرنا“، ”انا ارسلک شاهداً و مبشراً و نذیراً و داعیاً الى الله باذنه و سراجاً منیراً“، ”و تعزروه و توقروه“ (وغیرہا) اسی بناء پر علامہ جامی نے فرمایا۔

حسن یوسف دم عیسیٰ ید بیضا داری      آنچہ خوباں ہمے دارند تو تہا داری

نیز حضرت شیخ سعدی کا ارشاد ہے۔

خدایت ثناء گفت و تمجیل کرد      زمین یوس قدر تو جبریل کرد

نیز امام اہل سنت اعلیٰ حضرت نے فرمایا:-

اے رضا خود صاحب قرآن ہے مداح حضور

تجھ سے کب ممکن ہے پھر مدحت رسول اللہ کی

خلاصہ یہ کہ حضور صلی اللہ علیہ وآلہ وسلم کی نعت خوانی اس لئے بھی مطلوب شرع

ہے کہ وہ آپ کی تعریف ہے جب کہ آپ کی تعریف شرعاً مطلوب ہے پس نعت خوانی مطلوب شرع ہوئی۔

#### دلیل 4 (نعت خوانی خدا کی تعریف ہے جو مطلوب ہے):

مزید یہ کہ نعت خوانی حضور صلی اللہ علیہ وآلہ وسلم کی تعریف ہے جب کہ حضور صلی

اللہ علیہ وآلہ وسلم کی تعریف، اللہ کی تعریف ہے۔ اللہ کی تعریف مطلوب ہے۔ اس حوالہ سے بھی نعت خوانی کا مطلوب شرع ہونا ثابت ہوا۔

چنانچہ اللہ تعالیٰ نے قرآن مجید میں کئی مقامات پر فرمایا: ”الحمد للہ رب

لعالمین“ سب تعریفیں اللہ کے لئے ہیں۔ ملاحظہ ہو (پارہ الفاتحہ ۱، پارہ ۲۳ الزمر

۷۵، پارہ ۲۳ الصافات ۲۹)

جس کا مفاد یہ ہے کہ کائنات کا ہر فرد چونکہ اللہ تعالیٰ کی تخلیق کا نتیجہ ہے لہذا

جس کسی کی بھی تعریف کی جائے وہ درحقیقت اللہ کی تعریف ہوگی جب کہ حضور اللہ کی

قدرت کا سب سے بڑا شاہکار ہیں بناءً علیہ اللہ تعالیٰ کی سب سے بہترین اور سب

سے بڑی تعریف وہ ہوگی جو حضور صلی اللہ علیہ وآلہ وسلم کے حوالہ سے ہو۔

اس سے بھی نعت خوانی کے بے حد مطلوب شرع ہونے پر روشنی پڑتی ہے۔

**دلیل 5: (نعت خوانی عبادت ہے، جب کہ وہ مطلوب ہے)**

نعت خوانی حضور صلی اللہ علیہ وآلہ وسلم کا ذکر اور حضور صلی اللہ علیہ وآلہ وسلم کی تعریف ہے جب کہ حضور صلی اللہ علیہ وآلہ وسلم کا ذکر و تعریف اللہ کا ذکر و تعریف ہیں اور اللہ کا ذکر و تعریف عبادت ہیں۔ چنانچہ حدیث شریف میں ہے ”ذکر الانبیاء عبادۃ“ یعنی ہر نبی کا ذکر اللہ کی عبادت ہے۔

بلکہ ایک اور روایت میں ہے ”ذکر علی عبادۃ“ حضرت مولیٰ علی کا ذکر بھی عبادت ہے۔

ملاحظہ ہو (شائق الکلام ص ۱۳۳ بحوالہ دیلمی وغیرہ نیز انوار احمدی ص ۲۶)

بناءً علیہ آپ کا ذکر بطریق اولیٰ عبادت ہوا۔

امام اہل سنت اعلیٰ حضرت رحمۃ اللہ علیہ ارقام فرماتے ہیں: سید عالم صلی اللہ علیہ وآلہ وسلم کا ذکر پاک خود عمدہ طاعات و اجل عبادات سے ہے“ (فتاویٰ رضویہ جلد ۱۰ نصف اول ۹۵ طبع قدیم لاہور)

جب کہ عبادت الہیہ کا مطلوب ہونا محتاج ثبوت نہیں۔ تبرکاً سنئے  
”یا ایہا الناس اعبدوا ربکم“ اے لوگو! اپنے رب کی عبادت کرو۔ (پارہ ۱۱ البقرہ ۲۱)

نیز ”وما خلقت الجن والانس الا ليعبدون“ میں نے جنوں اور



انسانوں کو محض اس لئے پیدا کیا کہ وہ میری عبادت کریں (پارہ ۱۲ الذاریات ۵۶)  
 نیز ”واعبد ربک حتی یأتیک الیقین“ آخر دم تک اپنے رب کی  
 عبادت کیجئے (پارہ ۱۱۳ الحجر ۹۹)

الغرض نعت خوانی خدا کی عبادت ہونے کے حوالہ سے بھی مطلوب شرع ہے۔

**دلیل 6: (نعت خوانی باعث نزول رحمت ہے جب مطلوب ہے):**

محبوبان خدا کے ذکر سے رحمت الہی کا نزول ہوتا ہے امام سفیان بن عیینہ  
 رضی اللہ عنہ کے معروف الفاظ ہیں: ”عند ذکر الصالحین تنزل الرحمة“ یعنی  
 صالحین کے ذکر خیر کے وقت اللہ کی رحمت اترتی ہے (انوار احمدی ص ۱۵ بحوالہ امام  
 سخاوی)

جب کہ حضور سید الصالحین ہیں پس آپ کے ذکر کے وقت بطریق اولیٰ  
 نزول رحمت ہوگا۔

نیز ابھی دلیل 1 کے تحت قرآن مجید کے حوالہ سے گزرا ہے کہ آپ کی  
 تعریف کو چھپانا باعث امنیت اور چھپانے والے مستحق لعنت ہیں جس کا لازمی نتیجہ یہ  
 ہے کہ آپ کی تعریف بیان کرنا باعث رحمت اور بیان کرنے والے اہل ایمان مستحق  
 رحمت ہیں۔

بناءً علیہ نعت خوانی، رحمت الہی کے نزول کا باعث ہوئی جبکہ رحمت مطلوب  
 ہے لہذا نعت خوانی مطلوب شرع ہوئی۔

**دلیل 7. (نعت خوانی علامت حب نبی صلی اللہ علیہ وسلم جو مطلوب ہے):**

حضور اقدس صلی اللہ علیہ وآلہ وسلم کی محبت لازم ہے۔ اللہ تعالیٰ نے فرمایا:  
 ”احب الیکم من اللہ ورسولہ“ یعنی اللہ اور اس کے رسول صلی اللہ علیہ وآلہ وسلم سے  
 محبت سب سے زیادہ ہو (پارہ ۱۰ التوبہ ۲۴)

نیز صحیح اور متفق علیہا احادیث کثیرہ میں ہے: ”والذی نفسی بیدہ لا  
 یؤمن احدکم حتی اکون احب الیہ من والدہ وولدہ والناس اجمعین وفی  
 روایۃ واهلہ ومالہ وفی روایۃ ونفسہ“

نیز ”ثلث من کن فیہ وجد حلاوة الایمان ان یکون اللہ ورسولہ  
 احب الیہ مما سواہما“ یعنی میں اللہ کی قسم اٹھا کر کہتا ہوں کہ ایمان کی دولت و  
 حلاوت اسی کو حاصل ہوگی جسے کائنات کی ہر چیز حتیٰ کہ ماں باپ، اولاد، تمام خویش  
 واقارب، دوست و احباب، اہل و عیال، کمائی کے مال اور اپنی جان سے بھی میری  
 ذات اقدس کے ساتھ زیادہ محبت ہوگی۔

ملاحظہ ہو (الجامع الصغیر ج ۱، ص ۱۳۴، ج ۲، ص ۲۰۳ وغیرہ)

**دلیل 1 کے تحت** امام قاضی عیاض علیہ الرحمۃ کا قول پیش کیا جا چکا ہے کہ  
 حضور صلی اللہ علیہ وآلہ وسلم سے محبت کی ایک علامت آپ کا کثرت سے ذکر ہے۔

نیز امام قسطلانی شارح بخاری علیہ الرحمۃ لکھتے ہیں: ”علامۃ محبۃ رسول  
 اللہ صلی اللہ علیہ وآلہ وسلم محبۃ ذکرہ“ یعنی آپ صلی اللہ علیہ وآلہ وسلم کی محبت کی

ایک علامت آپ کے ذکر سے محبت ہے (مواعظ الدنیہ عربی ج ۳ ص ۳۱۲)

بلکہ یہ علامت خود رسول اللہ صلی اللہ علیہ وآلہ وسلم نے مقرر فرمائی چنانچہ آپ کا ارشاد ہے: ”من احب شینا اکثر من ذکرہ“ جس کو جس سے محبت ہوگی وہ اس کا ذکر ہمیشہ کرے گا۔ (جامع الصغیر للامام سیوطی ج ۲، ص ۱۵۹، بحوالہ مسند فردوس عن الصدیقہ رضی اللہ عنہا)

پس جب نعت خوانی محبت نبی صلی اللہ علیہ وآلہ وسلم کا تقاضا و علامت ہوئی جب کہ آپ کی محبت مطلوب ہے تو نعت خوانی اس حوالہ سے بھی مطلوب شرع ہوئی۔

**دلیل 8: (نعت خوانی ازدیاد حب نبی صلی اللہ علیہ وسلم کا سبب ہے جو مطلوب ہے):**

جس طرح حضور سے محبت لازم ہے اسی طرح ایسے امور سرانجام دینا جس سے یہ محبت محفوظ رہے بلکہ اور بڑھے، بھی مطلوب ہے۔

حدیث شریف میں ہے ارشاد فرمایا: ”زغبانزد دحبا“ ناغہ سے زیارت کرو تا کہ ہمارے ساتھ تمہاری محبت میں اضافہ ہو۔

ملاحظہ ہو (مقام رسول صلی اللہ علیہ وآلہ وسلم ص ۶۲۸ بحوالہ جات کثیرہ مؤلفہ استاذنا العلام شیخ القرآن علامہ فیضی علیہ الرحمۃ)

**اقول:** نعت خوانی آپ صلی اللہ علیہ وآلہ وسلم کی ذات اقدس سے محبت میں

اضافہ کا باعث ہے تو وہ اس حوالہ سے بھی مطلوب ہوئی۔ چنانچہ شارح بخاری امام

قسطلانی رحمۃ اللہ علیہ پھر ان کے حوالہ سے امام اہل سنت اعلیٰ حضرت رحمہ اللہ تعالیٰ

ارقام فرماتے ہیں: ”من اقوی اسباب ما نحن فیہ سماع الاصوات المطرۃ

بالانشادات بالصفات النبویۃ المغربیۃ المعربۃ“ یعنی سید عالم صلی اللہ علیہ وآلہ وسلم

کی طرف شوق و انجذاب قلب و جوش محبت حاصل کرنے کا ایک سبب قوی یہ ہے کہ حضور والا کی نعت شریف عجیب و غریب، صاف الجانوں طرب آمیز آوازوں سے سنی جائے۔

ملاحظہ ہو (رشاقۃ الکلام فی حواشی اذائقۃ الاثام ص ۱۲۶ طبع دار اہل السنۃ کراچی بحوالہ مواہب لدنیہ ج ۳ ص ۳۱۲ مقصد ۷ فصل ۱)

### خوش الحانی سے پڑھنے کے حکم کی تفصیل:

اعلیٰ حضرت رحمۃ اللہ علیہ اس کی مزید تفصیل میں فرماتے ہیں: ”اگر اشعار حمد و نعت و منقبت و وعظ و ہند و ذکر آخرت بوڑھے یا جوان مرد خوش الحانی سے پڑھیں اور بہ نیت نیک سنے جائیں کہ اسے عرف میں گانا نہیں بلکہ پڑھنا کہتے ہیں تو اس کے منع پر تو شرع سے اصلاً دلیل نہیں۔ حضور پر نور سید عالم صلی اللہ علیہ وآلہ وسلم کا حسان بن ثابت انصاری رضی اللہ عنہ کے لئے خاص مسجد اقدس میں منبر رکھنا اور ان کا اس پر کھڑے ہو کر نعت اقدس سنانا اور حضور اقدس صلی اللہ علیہ وآلہ وسلم و صحابہ کرام کا استماع فرمانا خود حدیث صحیح بخاری شریف سے واضح اور عرب کے رسم حدی، زمانہ صحابہ و تابعین بلکہ عہد اقدس رسالت میں رائج رہنا خوش الحانی رجال کے جواز پر دلیل لائحہ، انجسہ رضی اللہ تعالیٰ عنہ کے حدی پر حضور والاصلوٰات اللہ تعالیٰ و سلامہ علیہ سے انکار نہ فرمایا بلکہ بلحاظ عورات ”رویدک یا انجسۃ لا تکسر القواریر ارشاد ہوا، الخ“ (فتاویٰ رضویہ ج ۱۰ نصف اول ۵۵-۵۶ طبع لاہور قدیم)

نیز فرماتے ہیں: پھر ظاہر کہ وعظ کے اشعار، حدیث کے ترجمے اسی قسم میں داخل ہیں تو ایسی شعر خوانی کا جواز بالیقین ہے اور جب خوش الحانی خود قرآن عظیم میں



مطلوب و مندوب ہوئی تو یہ تو شعر ہے۔ یہاں اگر الحان کے لئے مد و قصر و حرکات و سکونات وغیرہ حیثیات حروف میں کچھ تغیر بھی ہو تو حرج نہیں جب کہ صرف سادہ خوش الحانی ہو اور تمام منکرات شریعہ سے خالی (الی) اس قدر کو عرف میں پڑھنا کہتے ہیں نہ کہ گانا (الی) محمود و مباح اشعار کا سادہ الحانی سے پڑھنا بھی زمانہ صحابہ و تابعین و ائمہ دین سے مجوز و مقبول ہے بلکہ خود بعض صحابہ کرام رضی اللہ تعالیٰ عنہم اجمعین سے مأثور و منقول بلکہ خود حضور اقدس صلی اللہ علیہ وآلہ وسلم کے سامنے ہوتا، حضور سنتے اور انکار نہ فرماتے۔ بارگاہ رسالت میں حدی خوانی پر صحابہ مقرر تھے کہ اپنی خوش الحانیوں، دلکش حدی خوانیوں سے اونٹوں کو راہ روی میں وارفتہ بناتے (الی) سیدنا براء بن مالک رضی اللہ تعالیٰ عنہ خود مرکب اقدس کے حدی خواں تھے، عجب آواز دلکش رکھتے اور بہت خوبی سے اشعار حدی پڑھتے (الی) انجشہ حبشی رضی اللہ تعالیٰ عنہ حدی خوانی کرتے ان کی خوش آوازی مشہور تھی (الی) سیدنا عبد اللہ بن رواحہ و سیدنا عامر بن اکوع رضی اللہ عنہما بھی حضور اقدس صلی اللہ علیہ وآلہ وسلم کے آگے حدی خوانی کرتے چلتے (الی) بالجملہ ممانعت و منازعت جو کچھ ہے، گانے میں ہے یا معاذ اللہ اشعار ہی خود برے ہوں اگرچہ بظاہر نعت و منقبت کا نام ہو جیسے بے قیدوں کے خلاف شرع شعر کہ توہین انبیاء کرام و ملئکہ عظام علیہم الصلوٰۃ والسلام بلکہ تنقیص شان سید الانام علیہ علیہ افضل الصلوٰۃ والسلام بلکہ گستاخی و بے ادبی بارگاہ عزت ذی الجلال والا کرام کچھ اٹھانہ رکھیں اور نعت و منقبت کا نام بدنام (الی) سادہ خوش الحانی کے ساتھ شعر خوانی کے جواز میں اصلاً جائے کلام نہیں اھ ملخصاً بلفظ

ملاحظہ ہو (فتاویٰ رضویہ ج ۱۰ نصف اول ص ۱۷۱-۱۷۲ طبع ادارہ اخوان

المؤمنین لاہور

## دلیل 9: (نعت خوانی رد اعداء اسلام ہے جو مطلوب ہے):

شروع بحث میں گزرا ہے کہ حضور صلی اللہ علیہ وآلہ وسلم کی محبت کا ایک لازمی پہلو آپ کے بدخواہوں سے نفرت رکھنا ہے اس کا تقاضہ یہ ہے کہ ان کا رد کیا جائے جب کہ نعت خوانی سے بھی یہ مقصد حاصل ہوتا ہے پس اس حوالہ سے بھی وہ مطلوب ہوئی۔ چنانچہ بے شمار آیات قرآنیہ میں ہے کہ اللہ و رسول (جل جلالہ، و صلی اللہ علیہ وسلم) کے بدخواہوں سے شدید نفرت ہوگی تو ایمان دولت و کمال میسر ہوں گے۔ بطور نمونہ ملاحظہ ہو (پارہ ۱۰، التوبہ پارہ ۲۸ آیت ۲۳، ۲۴، المجادلہ آیت ۲۲، الممتحنہ آیت ۱، ۴)

## دلیل 10: (نعت خوانی جہاد باللسان ہے جو مطلوب ہے):

حدیث شریف میں ہے آپ صلی اللہ علیہ وآلہ وسلم نے ارشاد فرمایا: ”جاہدوا المشرکین باموالکم و انفسکم و السنتکم“ بت پرستوں سے اپنے مالوں، اپنی جانوں اور اپنی زبانوں سے جہاد کرو۔ (مشکوٰۃ عربی ص ۳۳۲ بحوالہ ابو داؤد نسائی دارمی عن انس رضی اللہ عنہ)

حضرت کعب بن مالک رضی اللہ عنہ نے آیت کریمہ و الشعراء یبعثہم العاون کے حوالہ سے شعر و شاعری کے متعلق آپ صلی اللہ علیہ وآلہ وسلم سے سوال کیا جس کا خلاصہ یہ تھا کہ اس میں شعر و شاعری کی مذمت ہے جب کہ ہم یہ کام کرتے ہیں؟ تو

آپ نے فرمایا: ”ان المؤمنین يجاهد بسيفه و لسانه“ اسلام اور بتغیر اسلام کی حمایت میں ایمان والے کی شاعری اعداء دین کے خلاف تیر کا کام دیتی ہے اور جس طرح مؤمن کا جہاد تلوار سے ہوتا ہے، زبان سے بھی ہوتا ہے یعنی یہ اس کا زبان کا جہاد ہے (مشکوٰۃ عربی ص ۳۱۰ بحوالہ بغوی وغیرہ)

نیز حدیث شریف میں ہے عمرۃ القضاء کے موقع پر حضرت عبداللہ بن رواحہ رضی اللہ عنہ نے حضور صلی اللہ علیہ وآلہ وسلم کے آگے خادمانہ حیثیت سے چلتے ہوئے کفار کے رد میں رجز یا اشعار پڑھنے شروع کئے حضرت عمر رضی اللہ عنہ نے ان سے کہا ابن رواحہ! حضور صلی اللہ علیہ وآلہ وسلم کے آگے اور اللہ کے حرم میں یہ شعر خوانی؟ حضور صلی اللہ علیہ وآلہ وسلم نے فرمایا عمر! ہم سن رہے ہیں تم خاموش رہو۔ نیز فرمایا پڑھنے دو ”ہی فیہم اشرع من نضح النبل“ کہ یہ ان پر تیروں سے زیادہ کارگر ہے (فتاویٰ رضویہ ج ۱۰ نصف اول ص ۱۷۲ بحوالہ ترمذی عن انس رضی اللہ عنہ نیز مواہب و شراح زرقانی)

شیخ الاسلام مولانا حافظ انوار اللہ قادری چشتی علیہ الرحمۃ حضرت کعب کی مذکورہ حدیث نقل کرنے کے بعد لکھتے ہیں: ”آنحضرت صلی اللہ علیہ وآلہ وسلم کے فضائل اور ان مخالفین کے جوابات میں جو تنقیص شان کرتے ہیں، اشعار لکھنا لسانی جہاد ہے جو تیر کی طرح کام کرتا ہے۔“ ملاحظہ ہو (انوار احمدی ص ۱۸ طبع لاہور)

معروف مفکر اہل سنت یکے از مؤسسين دعوت اسلامی حضرت ربیع التحریر علامہ ارشد القادری رحمۃ اللہ تعالیٰ علیہ کتاب مذکور کی تلخیص میں لکھتے ہیں: ”نعت گوئی بھی زبان و قلم کا ایک جہاد ہے۔“

ملاحظہ ہو (مقام مصطفیٰ صلی اللہ علیہ وسلم تلخیص انوار احمدی ص ۷۷ ص ۳۳ طبع ادارہ علم و ادب لاہور)

**اقول:** اس کی تائید اس سے بھی ہوتی ہے کہ حضرت حسان رضی اللہ عنہ کی مکمل مصروفیت ہی حضور کی حمایت میں شعر و شاعری تھی، جسکے باعث ممکن ہے کسی غزوہ میں ان کی شرکت نہ ہوئی ہو۔ خلاصہ یہ کہ نعت خوانی جہاد باللسان ہے۔

**دلیل 11 (نعت خوانی مضبوطی دین کا سبب ہے جو مطلوب ہے):**

حضور سرور عالم صلی اللہ علیہ وآلہ وسلم پورے دین کا حوالہ ہیں۔ چنانچہ سارے دین کی بنیاد کلمہ پر ہے اور کلمہ کی بنیاد آپ کی ذات بابرکات علیہ افضل الصلوٰات و اکمل التحیات و التسلیمات۔

بناءً علیہ آپ کی شان کو ثابت کرنا اور منوانا دین کی مضبوطی کا سبب ہے جب کہ نعت خوانی کا بھی اس میں بہت دخل ہے ورنہ صحابہ کرام رضی اللہ عنہم اسے اختیار نہ فرماتے جب کہ ان کا وہ فیصلہ و عمل بھی اللہ و رسول (صلی اللہ علیہ وآلہ وسلم) کا امر فرمودہ اور منظور شدہ ہے۔ اس لئے بھی نعت خوانی مطلوب شرع ہوئی۔

**دلیل 12 (نعت جملہ صالحین و محبین امت کا معمول ہے جن کی پیروی مطلوب ہے):**

دور صحابہ کرام رضی اللہ عنہم سے لے کر آج تک کے ہر دور کے جملہ صالحین امت و محبین تاجدار نبوت تمام اکابر و ائمہ شان میں سے کوئی ایسا نہیں ہے جس نے کسی نہ کسی طرح نعت خوانی کا حصہ بن کر حضور صلی اللہ علیہ وآلہ وسلم کی نعت خوانی نہ کی ہو۔



چنانچہ کچھ نے نعتیں لکھیں، کچھ نے چھاپیں اور شائع کیں، کچھ نے نعتیں پڑھیں اور کچھ نے نعتیں سنیں اور محافل منعقد کیں۔ اس معنی میں پوری امت حضور صلی اللہ علیہ وآلہ وسلم کی نعت خواں ہے پس یہ اس پر سب کا اتفاق و اجماع ہوا۔ پھر بعض تو ان میں اس حوالہ سے ضرب الثقل اور عالمی شہرت و مقبولیت کے مالک و حامل ہیں جیسے وہ اصحاب کرام جو شعراء دربار رسالت ہیں حضرت سیدنا حسان رضی اللہ عنہ وغیرہم۔ نیز عارف رومی، مولانا جامی، امام بو صیری، ابن الفارض، علامہ کفایت اللہ کافی، اعلیٰ حضرت اور آپ کے برادر ذیشان علامہ حسن رضا خان، غزالی زماں کے پیر و مرشد علامۃ الدہر حضرت قاری و محدث جلیل علامہ سید محمد ظلیل الکاظمی المتخلص بہ خاکی اور خود حضور غزالی زماں نیز حضرت پیر مہر علی شاہ صاحب گولڑوی اور حضرت خواجہ خواجگان مولانا غلام فرید چشتی نظامی وغیرہم اساتین دین متین رحمۃ اللہ تعالیٰ علیہم اجمعین

جب کہ سبیل المؤمنین کی اتباع قبر و آخرت بچانے کے لئے لازم ہے قال اللہ تعالیٰ ویتبع غیر سبیل المؤمنین نولہ ما تولی و نصلہ جہنم و ساءت مصیرا۔

وقال عليه الصلوة والسلام عليكم بالجماعة (وفی روایة) ”ید اللہ علی الجماعة“ وفی روایة ”اتبعوا السواد الاعظم فانه من شذ شذ فی النار“

امام اہل سنت اعلیٰ حضرت رحمۃ اللہ تعالیٰ سے اس پر مہر تصدیق لیجئے، آپ فرماتے ہیں: ”اشعار حسنہ محمودہ کا پڑھنا جن میں حمد الہی و نعت رسالت پناہی (جل جلالہ و صل اللہ علیہ وآلہ وسلم) و منقبت آل و اصحاب و اولیاء و علماء دین رضی اللہ تعالیٰ عنہم اجمعین بر

وجہ صحیح اور صحیح مقبول شرعی، یا ذکر موت و تذکیر آخرت و اہوال قیامت وغیرہ ذالک مقاصد شرعیہ ہوں قطعاً جائز و روا، اور خود زمانہ اقدس حضور پر نور سید عالم صلی اللہ علیہ وآلہ وسلم سے آج تک تمام ائمہ دین و عباد اللہ الصالحین میں رائج رہا ہے (الی) اشعارہ محمودہ بہ نیت محمودہ اعمال محمودہ میں معدود و باعث اجر و رضا و رب و دود ہیں، اھ ملخصاً بلفظہ

ملاحظہ ہو (فتاویٰ رضویہ ج ۱۰ نصف اول ص ۱۷۱-۱۷۲ طبع لاہور)

**اقول:** اعلیٰ حضرت رحمۃ اللہ علیہ کی عبارت کا لفظ لفظ اپنے منطوق میں صریح اور ہمارے موقف کی بین دلیل ہے اگر یہ نہ مانا جائے تو اکابر امت کے نعتیہ کلاموں کے مجموعے جیسے قصیدہ بردہ شریف اور حدائق بخشش وغیرہا سب بے کار اور فضول قرار پا جائیں گے جو صریح البطلان ہے۔

**نوٹ:** اکابر امت کی نعتیہ شاعری کے مزید نمونے نیز مسئلہ نعت خوانی کی کئی نقیصہ بخش دیکھنے کے لئے فقیر کا محررہ رسالہ ”نعت خوانی کی شرعی حیثیت“ ملاحظہ کیا جاسکتا ہے۔

### دلیل 13: (نعت خوانی شعار اہل سنت ہے):

آپ صلی اللہ علیہ وآلہ وسلم کی نعت خوانی اہل سنت و جماعت کا شعار ہے یعنی خالص سنی کی پہچان ہے۔ دلیل یہ ہے کہ محفل نعت ہو رہی ہو تو یہ پوچھنے کی حاجت ہی نہیں رہتی کہ یہ کس جماعت کی محفل ہے اور یہی شعار اور خاص علامت ہونے کا مفہوم ہے جبکہ شعار پر کاربند رہنا ہی مطلوب ہے۔ پس اس سے بھی نعت خوانی کے مطلوب ہونے کی تائید ہوتی ہے۔

## کاروبار اور معاش کو فروغ دینے کے ارشاد پر معروضات:

رہا مجیب فاضل کا نعت خواں حضرات بالخصوص ثناء خواں مذکور کے متعلق یہ ارشاد کہ ان کا اپنے اس بیان نیز نعت خوانی سے مقصود کاروبار اور ذریعہ معاش کو فروغ دینا اور لوگوں سے پیسے بٹورنا ہے جس کی نظیر عہد رسالت مآب صلی اللہ علیہ وآلہ وسلم اور عہد صحابہ میں نہیں ملتی (ملخصاً)؟

تو جواباً عرض ہے کہ

**اولاً:** ناجائز طریقہ سے پیسے وصول کرنے کی نیت ہونے کی ایک نیک صالح صحیح العقیدہ سنی کی طرف نسبت کرنا اس کی نیت پر حملہ ہے جب کہ نیت امر غیب ہے پس یہ قطعاً سوء ظنی ہوئی جو سخت حرام اور کبیرہ گناہ ہے جس سے مجیب فاضل پر توبہ لازم ہے جب کہ موصوف اپنے دعویٰ کاروبار پر بھی دلیل نہیں لاسکے کہ ان کے کاروبار کی صورت تھی تو کیا تھی۔

اس کے سخت جرم ہونے کا اندازہ یہاں سے لگایا جاسکتا ہے کہ قرآن وحدیث میں اس امر (سوء ظنی) کا نام لے کر اس سے بچنے کی تلقین اور اس میں پڑنے والوں کو سخت تنبیہ فرمائی گئی ہے۔

چنانچہ اللہ تعالیٰ نے قرآن مجید میں ارشاد فرمایا: ”يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ أَثَمٌ“ اے ایمان والو! گمانوں میں پڑنے سے بچو کیونکہ کچھ گمان گناہ ہیں (پارہ ۱۲۶ الحجرات ۱۲)

نیز فرمایا: ”وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ

اولنک کان عنہ مسئلہ“ یعنی علم کے بغیر کسی امر میں پڑنے سے بچ کیوں کہ کسی کے متعلق آنکھ کان لگانے اور دل کے سوچنے سب کے بارے میں جواب دہی ہے (پارہ ۱۱۵ الاسراء ۳۶)

نیز فرمایا: ”لولا اذ سمعتموه ظن المؤمنون والمؤمنات بانفسهم خیر اوقالوا هذا افک مبین (الہی) وتحسبونہ ہینا وهو عند اللہ عظیم“ یعنی اتہام کو سن کر اہل ایمان نے اہل ایمان کے متعلق اچھا گمان رکھتے ہوئے اسے کھلا بہتان کیوں نہ کہہ دیا، تم اسے معمولی گردانتے ہو جب کہ اللہ کے ہاں یہ بہت اہمیت کی حامل ہے (پارہ ۱۸، النور آیت ۱۲، ۱۶)

نیز رسول اللہ صلی اللہ علیہ وآلہ وسلم کا فرمان ویشان ہے: ”ایاکم والظن فان الظن اکذب الحدیث“ گمان میں پڑنے سے بچو کیونکہ گمان انتہائی جھوٹی بات ہے (الجامع الصغیر ج ۱ ص ۱۱۵، بحوالہ مسند احمد بخاری مسلم، ابوداؤد، ترمذی وغیرہا، عن ابی ہریرہ رضی اللہ عنہ)

نیز ملاحظہ ہو (فتاویٰ رضویہ ج ۱۰ نصف اول ص ۱۶۲ طبع لاہور قدیم)

**تذکرہ:** مجیب فاضل کا یہ اصلاحی طرز تنقید و ہابیہ وغیرہم سے ان کا توافق بھی ہے جو بے شمار معمولات اہل سنت پر اسی موال پر تنقید کرتے رہتے ہیں چنانچہ وہ ایصال ثواب کے مروجہ سنی طریقوں کو شکم پروری کا سامان اور پیٹ کا دھندہ قرار دیتے ہیں۔ اسی طرح منکرین حدیث بھی قربانی کے متعلق یہی طرز بیان اختیار کرتے ہوئے کہتے تھے کہ قربانی کرنے والے محض گوشت خوری کی ہوس کو پورا کرنے اور پیٹ پوجا کی خاطر لاکھوں جانوں کا اجتماعی قتل عام کا ارتکاب کرتے ہیں جو ناقابل معافی جرم ہے۔



ملاحظہ ہو (رسالہ فلسفہ قربانی مشمولہ مقالات کاظمی ج ۱، ص ۳۲۶ طبع مکتبہ فریدیہ  
تالیف منیف حضور غزالی زماں)

تو اگر اسی تناظر میں کوئی مجیب فاضل کے متعلق یہ سوچنے لگ جائے کہ اغیار  
کی بولی بولنا ان سے کچھ ادھار رکھائے بغیر ممکن نہیں لہذا دال میں ضرور کچھ کالا ہے تو  
کیا اس کو بھی درست قرار دینے میں کچھ مضائقہ نہیں ہوگا؟

**ثالثاً:** اس سے قطع نظر بر تقدیر تسلیم اگر کچھ لوگ نعت خوانی سے فی الواقع ناجائز  
طریقہ سے مخاطب دنیا کے جمع کرنے کی نیت رکھتے ہوں اور ایسا کرتے بھی ہوں تو یہ  
ان کا ذاتی اور انفرادی فعل ہوگا جس سے زیادہ سے زیادہ صرف انہی کا عمل ناجائز قرار  
پائے گا۔ یعنی اسی متعین شخص کی غلطی ہوگی سب تو اس میں ملوث اور غلط شمار نہیں ہوں  
گے۔ جیسے کسی گھر کا کوئی فرد بگڑ جائے اور ناراض ہو کر چلا جائے تو اسے ہی سمجھایا  
جائے گا نہ یہ کہ سب افراد خانہ پر پابندی عائد کی جائے گی اور نہ ہی سربراہ خانہ  
دوسرے افراد خانہ کو گھر سے نکل جانے کا حکم دے گا۔

بناءً علیہ بعض نعت خوانوں میں شرعی خرابی کے آنے سے نہ سب نعت  
خوانوں پر پابندی عائد کی جاسکتی ہے اور نہ ہی اس سے اللہ کے محبوب صلی اللہ علیہ وسلم  
کی ثناء خوانی کے جواز و استحباب پر کوئی زد پڑے گی۔ جب کہ واقعی خرابی کو دور کرنے  
کی بجائے کسی شرعاً جائز امر پر پابندی عائد کرنے کا حکم لگانا بھی وہابیہ وغیرہم بدعت  
لوگوں ہی کا زاویہ فکر اور انہی کا طرز عمل ہے۔

**رابعاً:** جیب فاضل کی حکمت کو مان لینے کی صورت میں دین و مسلک کا کوئی شبہ  
باقی اور جاری رکھنا مشکل ہو جائے گا اور کوئی بھی ان کے دست و برد سے نہیں بچ سکتا

گا۔

تمام مدارس دینیہ، مراکز روحانیہ (آستانوں اور خانقاہوں) پر بھی پابندی عائد کرتے ہوئے انہیں بند کرنا لازم ہو جائے گا کیونکہ ان میں آئے دن کچھ نہ کچھ قابل اعتراض امور کی خبریں آتی رہتی ہیں اور خرد برد کے واقعات کے پیش آنے کی اطلاعات ملتی رہتی ہیں۔

مساجد کو بھی بند کرنا پڑے گا کیونکہ مسجد کمیٹیوں میں بھی افراتفریاں پائی جاتی ہیں۔ اگر یہ صحیح ہے تو مجیب فاضل اس تبلیغ کا آغاز اپنے موثر ادارہ اور اپنی مرکزی مسجد سے کیوں نہیں فرماتے اور اس پر کیوں خاموش ہیں؟ یا اس کے لئے شریعت اور ہے اور نعت خوانوں کے لئے شرع دیگر ہے؟ خدا را انصاف!!!

پھر بھی نہ مانیں تو انہیں یہ تو بتانا ہوگا کہ ایک آدمی نماز غلط طریقہ سے پڑھتا ہو تو اس کی اصلاح کی جائے یا اسے سرے سے نماز ہی نہ پڑھنے دی جائے؟ طواف کعبہ کا بھی حکم بیان کرنا ہوگا کیونکہ اس میں مرد و زن کا اختلاط ایک امر واقعی ہے؟

نیز یہ بھی کہ کتا مسجد میں چلا جائے تو کتے کو بھگا یا جائے یا مسجد کو گرا دیا جائے؟ نیز یہ کہ دودھ میں مکھی گر جائے تو مکھی کو دودھ سے نکال پھینکا جائے یا دودھ کو نالی میں بہا یا جائے؟

نیز یہ کہ کسی کی ناک پر مکھی بیٹھ جائے تو کس کو اڑایا جائے، مکھی کو یا ناک کو؟ علاوہ بریں کسی شخص کی ذاتی علمی خرابی کی صورت میں بعض اوقات، شخص کی بجائے اس کی صحیح بات پر توجہ دینا بھی تو امور مستحسنہ سے ہے چنانچہ ایسے مواقع کے

حوالہ سے کہا جاتا ہے ”انظر الی ماقال ولا تنظر الی من قال“ یعنی ماقال کو دیکھو  
”من قال“ پر نہ جاؤ۔

نیز صحیح بخاری و مسلم کی اس حدیث سے بھی اس کی تائید ہوتی ہے کہ حضرت  
ابو ہریرہؓ کو شیطان نے بتایا کہ آیت الکرسی پڑھ لیا کرو تو میں نہیں آسکوں گا۔ تو آپ  
صلی اللہ علیہ وآلہ وسلم نے اس کی تردید و تغلیط فرمانے کی بجائے یہ ارشاد فرمایا کہ  
”صدق و هو کذوب“ ہے تو بڑا جھوٹا لیکن بات واقعی سچی کہہ گیا ہے۔

ملاحظہ ہو (صحیح بخاری ج ۲، ص ۴۹، مشکوٰۃ عربی ص ۱۸۵، بحوالہ صحیح بخاری عن ابی  
ہریرہ رضی اللہ عنہ)

اسی طرح ایک مرید کے ایک خواب کے مشہور واقعہ سے بھی اس کو سمجھا  
جاسکتا ہے کہ جس نے یہ دیکھا تھا کہ وہ اپنے مرشد کے ہاتھ سے شہد جب کہ اس کا پیر  
اس کے ہاتھ سے نجاست کو چاٹ رہا ہے جس کا مطلب یہی لیا گیا کہ ہر ایک کو اس کی  
نیت کے مطابق ثمرہ ملتا ہے۔

الغرض کسی فرد کے خلاف شرع چلنے سے پورے شعبہ یا مشن کو غلط قرار دینا  
اصول و شرع دونوں کے خلاف ہے کیوں کہ ہر شعبے میں ہر قسم کے افراد کا پایا جانا ایک  
نا قابل تردید حقیقت ثابتہ ہے۔ بعض مفتی بھی تو غلط فتوے دے دیتے ہیں تو کیا اس  
کے تمام فتویٰ غلط ہو گئے۔ اگر ایسے ہے تو اپنے اس اصول سے مجیب فاضل اپنے  
فتاویٰ بالخصوص پیش نظر فتویٰ کے غلط ہونے کا فتویٰ صادر فرمائیں گے۔

آخر میں مسئلہ ہذا پر امام اہل سنت اعلیٰ حضرت رحمۃ اللہ علیہ کی مزید دو ٹوک تصریح بھی  
سن لیجئے:

آپ بدمعانی اور کسی مسلمان کی نیت پر شبہ کی بحث میں ارقام فرماتے ہیں:

”علامہ عارف باللہ ناصح فی اللہ سیدی عبدالغنی نابلسی قدس سرہ القدسی نے اس بحث میں بالتحصین کسی کی نسبت حکم تصنع و ریاء لگا دینے پر ایک طویل و جلیل کلام میں اقامت قیامت فرمائی جس سے چند حرف کا خلاصہ یہ کہ سب صوفیہ یکساں نہیں، جیسے سب علماء و فقہاء و مدرِّسین ایک سے نہیں، جیسے سب قضاة و امراء و وزراء و سلاطین برابر نہیں، بلکہ ان میں صالح، افسد، فاسد، افسد سب طرح کے ہیں۔

باقص، قاصر، جاہل، مسلمانوں کی عیب جوئی کرتے، اور کاملوں کو کمال ہی نظر آتا اور عیب پوشی و تاویل فرماتے ہیں۔“

ملاحظہ ہو (فتاویٰ رضویہ ج ۱۰ نصف اول ص ۱۶۲ طبع لاہور)



## نعت خوان کے نذرانے کا مسئلہ :-

رہا نعت خوانوں کے نذرانوں کا مسئلہ؟۔ تو مسئلہ طہذا میں حق حقیق اور عطر تحقیق یہ ہے کہ اگر کوئی نعت خواں کو نعت خوانی پر از خود نذرانہ دیدے تو یہ نہ صرف یہ کہ جائز ہے بلکہ سنت نبویہ ہے علی صاحبہا التحیہ۔

اور آپ صلی اللہ علیہ وآلہ وسلم سے کئی مواقع پر نعت شریف پیش کرنے والوں کو انعامات سے نوازا تا صحیح ثابت ہے۔

لہذا مجیب فاضل کا یہ کہنا کہ ”اس سے ملتی جلتی کوئی مثال عہد رسالت مآب صلی اللہ علیہ وآلہ وسلم میں اور عہد صحابہ میں نہیں ملتی“ بالکل غلط اور قطعاً خلاف واقعہ ہے (کما سیظہر عما یأتی)

جب کہ کسی کو مدعو کرنے کی صورت میں اسے زادراہ وغیرہ پیش کرنے کے اخلاقی فرض ہونے پر عرف جاری ہے جو کسی ایک طبقہ سے خاص نہیں بلکہ سب کو عام اور حاوی ہے۔

تو فاضل مجیب نے کم از کم اسی کا ہی استثناء کر دیا ہوتا۔

یا کیا مدعو ہونے کی صورت میں مجیب فاضل خود اپنے متعلقین اور چاہنے والوں سے زادراہ اور نذرانہ وغیرہ قبول یا وصول نہیں فرماتے۔ یا وہ اسے ناجائز سمجھتے ہیں؟۔ مشہور ہے کہ مجیب فاضل موصوف، خطابات پر پہنچنے کیلئے اپنے داعین سے انیر نکلتے وغیرہ سہولیات کا مطالبہ کرتے ہیں۔ اگر ایسا ہے تو یا للعجب والاضیعة العلم والادب۔ دیگر ان را نصیحت خود را فضیحت۔

ع ناطقہ سربہ گریباں ہے اسے کیا کہتے

بہر حال مجیب فاضل کو چاہئے تھا کہ وہ پیش نظر مسئلہ کی جائز صورتوں کو بھی بیان فرماتے پھر بھی اگر وہ علی الاطلاق اس کے عدم جواز کا قول کرتے ہیں تو عدم جواز کا درجہ متعین کر کے حسب دعویٰ خود اس کی دلیل کا لانا ان کی ذمہ داری ہے۔ یعنی ناجائز ہے تو اس کی کون سی صورت ناجائز ہے پھر وہ کس قسم کی ناجائز ہے؟ کفر و شرک ہے یا حرام اور مکروہ تحریمی ہے یا کچھ اور؟ پھر اس معین کردہ قسم کی تعریف بھی لکھیں اور یہ بھی کہ اس کے اثبات کے لئے کس طرح کی دلیل شرعی درکار ہوتی ہے؟ اور اس کے ساتھ ہی وہ دلیل بھی پیش فرمادیں۔ اس کے بغیر تقریب تام نہیں ہوگی۔

وبطریق آخر: ناجائز ہونے کے لئے ضروری ہوتا ہے کہ اللہ نے اس سے منع فرمایا ہو یا اس کے رسول نے روکا ہو (جل جلالہ، صلی اللہ تعالیٰ علیہ وآلہ وسلم)

تو کون سی ایسی صریح آیت یا صحیح صریح حدیث ہے جس میں اللہ یا رسول اللہ صلی اللہ علیہ وآلہ وسلم نے فرمایا ہے کہ نعت خواں کو مطلقاً کچھ دینے کی اجازت نہیں؟  
فأنتوا برہانکم، ایتونی بعلم

### نعت خواں کو نذرانہ دینے کا ثبوت:

مکمل عنوان کے لئے بطور نمونہ اس کی چند مثالیں حسب ذیل ہیں:

**حضرت مالک بن عوف رضی اللہ عنہ کو نعت خوانی پر انعام:**

حافظ الدین علامہ ابن حجر عسقلانی رحمۃ اللہ علیہ امام مغازی امام محمد بن الحق تابعی اور علامہ معانی کی الجلیس والانیس کے حوالہ سے پھر امام اہل سنت اعلیٰ حضرت رحمۃ اللہ علیہ نے حافظ صاحب موصوف کے حوالہ سے لکھا ہے (واللفظ لہ) کہ:

”جب (غزوہ حنین میں) مشرکین بھاگ گئے۔ مالک بن عوف (کہ اس لڑائی میں سردار کفار ہوازن تھے) بھاگ کر طائف میں پناہ گزین ہوئے۔ رحمت عالم صلی اللہ علیہ وآلہ وسلم نے فرمایا اگر وہ ایمان لا کر حاضر ہو تو ہم اس کے اہل و مال اسے واپس دیں۔ یہ خبر مالک بن عوف کو پہنچی تو خدمت اقدس میں حاضر ہوئے جب کہ حضور مقام جعرانہ سے نہضت فرما چکے تھے۔ سید عالم صلی اللہ علیہ وآلہ وسلم نے ان کے اہل و مال انہیں واپس دیئے اور سو (100) اونٹ اپنے خزانہ کرم سے عطا کئے (مالک بن عوف نے بارگاہ رسالت مآب صلی اللہ علیہ وآلہ وسلم میں اپنا ایک قصیدہ پیش کیا جس کے دو شعر یہ تھے

(سعیدی)

ما ان رأیت ولا سمعت بواحد      فی الناس کلہم کمثل محمد

(صلی اللہ علیہ وآلہ وسلم)

او فی فاعطی للجزیل لمجتد      ومتی تشاء یخبرک عما فی غد

میں نے تمام جہان کے لوگوں میں محمد صلی اللہ علیہ وآلہ وسلم کے مثل نہ کوئی دیکھا نہ سنا۔ سب سے زیادہ وقار فرمانے والے اور سب سے فزوں تر سائل نفع کو کثیر عطا بخشنے والے۔ اور جب تو چاہے تجھے آئندہ کل کی خبر بتا دیں۔ صلی اللہ علیہ وآلہ وسلم

سید عالم صلی اللہ علیہ وآلہ وسلم نے انہیں ان کی قوم ہوازن اور قبائل شمال و سلمہ و ہم پر سردار فرمایا اور یہ قصیدہ نعتیہ سنانے پر ”قال له خیر او کساہ حلة“ ان کے حق میں کلمہ خیر فرمایا اور انہیں خلعت پہنایا (ملخصاً بلفظہ بتغییر یسیر منی، سعیدی) ملاحظہ ہو (الاصابہ فی معرفۃ الصحابہ ج ۳ ص ۳۵۲ طبع دار احیاء التراث العربی بیروت نیز الامن والعلی ص ۱۷۱ طبع کامیاب دار التبلیغ لاہور)

نیز مذکورہ اشعار کے لئے مزید ملاحظہ ہو (اسد الغابہ ج ۴ ص ۲۹۰ طبع بیروت مؤلفہ علامہ ابن الاثیر الجامع لمافی الصفات الجوامع ج ۵ ص ۳۳ طبع مصر۔ تالیف حافظ ابو موسیٰ الرعینی الاندلس اور معرفۃ الصحابة لابن نعیم وغیرہ) اب پڑھئے نعت خوانی پر انعام عطا فرمانے کی ایک اور مثال

### حضرت کعب بن زہیر رضی اللہ عنہ کو نعت خوانی پر انعام:

زہیر بن ابی سلیٰ زمانہ جاہلیت کے عقلاء مشاہیر سے ہیں جو فن شاعری میں مرجع اور حجت تسلیم کئے جاتے ہیں۔ خود شاعر، والد شاعر، ماموں شاعر، بہن سلیٰ اور خنساء بھی شاعر اور دو بیٹے بحیر اور کعب بھی شاعر تھے۔

اس دور کے سات مشہور قصائد (جو سبج تعلقات کے نام سے معروف ہیں) کا قصیدہ ”بانت سعاد“ انہی کے بیٹے کعب بن زہیر کا نظم کردہ ہے (جن کو بعد میں شرف صحابیت بھی حاصل ہوا)

انہوں نے اپنے بچوں کو جمع کر کے کہا میں نے خواب دیکھا ہے کہ ایک چیز آسمان سے زمین پر اتری ہے جسے میں نے لینے کے لئے ہاتھ بڑھایا لیکن وہ میری دسترس میں نہ آسکی۔ اور اس کی تعبیر انہوں نے یہ بیان کی کہ آسمان سے آنے والے چیز سے مراد حضور نبی آخر الزمان ہیں (صلی اللہ علیہ وآلہ وسلم) جب کہ اس پر دسترس حاصل نہ ہونے کا مطلب یہ ہے کہ میں آپ کے ظہور سے پہلے فوت ہو جاؤں گا لہذا میں تمہیں وصیت کرتا ہوں کہ تم میں سے جو آپ صلی اللہ علیہ وآلہ وسلم کو پالے وہ آپ کا قریبی بن جائے چنانچہ زہیر حضور صلی اللہ علیہ وآلہ وسلم کی بعثت سے ایک سال پہلے وفات پا گئے۔



آپ صلی اللہ علیہ وآلہ وسلم کی بعثت اور پھر ہجرت کے بعد زہیر کے دو بیٹے بحیر اور کعب حضور صلی اللہ علیہ وآلہ وسلم کی خدمت میں جانے کیلئے عازم مدینہ ہوئے جب شہر مبارک کے قریب پہنچے تو کعب نے بحیر سے حضور صلی اللہ علیہ وآلہ وسلم کے متعلق کہا تم جائزہ لینے کیلئے آپ کے پاس جاؤ، میں یہاں رکنا ہوں۔ بحیر جب حضور صلی اللہ علیہ وآلہ وسلم کی خدمت میں پہنچے تو آپ صلی اللہ علیہ وآلہ وسلم کے گرویدہ ہو کر اسلام کو قبول کر لیا۔ کعب کو اسکا پتہ چلا تو وہ بہت غصے ہوا بلکہ اپنے بھائی کی جگو میں اشعار بھی لکھ مارے اور حضور اقدس صلی اللہ علیہ وآلہ وسلم کی شان پاک میں زبان درازی بھی کر دی۔ آپ صلی اللہ علیہ وآلہ وسلم تک یہ ماجرا پہنچا تو آپ نے گستاخی نبوت کی بنیاد پر اسے بحکم الہی مباح الدم قرار دے دیا اور فرمایا: ”من لقی کعباً فلیقتله“ جس مسلمان کو بھی کعب ملے تو وہ اسے قتل کر دے۔

بحیر نے کعب کو تحریراً اس سے مطلع کیا اور تنبیہ کرتے ہوئے کہا کہ تم جیسے اور بھی کئی اس سزا کی لپیٹ میں آئے ہیں، اب تمہاری بھی خیر نہیں ہے۔ اپنی جان بچانا چاہتے ہو تو اس کا حل یہی ہے کہ میرا خط پہنچتے ہی فوراً مسلمان ہو کر آپ علیہ الصلوٰۃ والسلام کی خدمت میں حاضر ہو جاؤ کیونکہ حضور کی عادت کریمہ یہ ہے کہ جو اسلام قبول کر لے، آپ اس کی سابقہ تمام غلطیاں معاف فرما دیتے ہیں۔

کعب نے بھائی کے مشورہ کو اہمیت دیتے ہوئے اسے من وعن قبول کیا اور آپ کی بارگاہ میں نذرانہ عقیدت پیش کرنے کی غرض سے ایک قصیدہ بھی نظم کیا (نعت شریف لکھی) اور رائی مدینہ ہوئے۔ دولت کدہ پر پہنچے تو پتہ چلا کہ آپ مسجد نبوی شریف (نبوی) میں تشریف فرما ہیں۔ اپنے اونٹ کو مسجد شریف کے دروازہ کے

قریب میں بٹھا کر اندر چلے گئے اور پہنچتے ہی آپ کے سامنے اپنا وہ قصیدہ پڑھنا شروع کر دیا اور پڑھ کر پورا سنا دیا، حضور نے بھی سننے کا شرف بخشا۔ قصیدہ کے دو خصوصی شعرا اس طرح تھے

ان الرسول لنور يستضاء به مہند من سیوف اللہ مسلول

ابنت ان رسول اللہ او عدنی والعفو عند رسول اللہ مأمول

یعنی آپ اللہ کا نور ہیں جن کی پیروی کے بغیر چارہ نہیں اور آپ کفر و فسق کے خلاف اللہ کی بے نیام تلوار ہیں۔ مجھے بتایا گیا ہے کہ آپ نے مجھ پر ناراض ہو کر میرے قتل کا حکم فرمایا ہے اپنی غلطی پر معافی کا خواستگار اور بخشش کا امیدوار ہوں (اور یہی قصیدہ ”بانٹ سعادت“ تھا جس کا شروع میں ذکر ہوا ہے)

رحمت عالم صلی اللہ علیہ وآلہ وسلم کی رحمت کا ظہور ہوا، ان کی طرف متوجہ ہوتے ہوئے فرمایا کون ہو تم؟ عرض کی کعب بن زہیر ہوں اسلام کو قبول کرتے ہوئے آپ کا کلمہ پڑھتا ہوں اشہدان لا الہ الا اللہ و اشہدان محمد اعبده و رسولہ۔

حضور صلی اللہ علیہ وآلہ وسلم نے ان کی غلطی معاف فرمادی (کیونکہ آپ کو من جانب اللہ اس کا اختیار تھا) اور ان کے اسلام کو قبول فرمایا اور ان کے پیش کردہ نعتیہ کلام سے خوش ہو کر انعام میں اپنی وہ چادر عطا فرمادی جو آپ نے اپنے اوپر اوڑھ لی ہوئی تھی۔

علامہ ابن الاثیر کے لفظ ہیں: ”وکان رسول اللہ صلی اللہ علیہ وآلہ وسلم قد اعطاه برۃ لہ“ رسول اللہ صلی اللہ علیہ وآلہ وسلم نے انہیں اپنی چادر عطا فرمائی تھی۔

حافظ صاحب کے الفاظ ہیں: ”فكساه النبي صلى الله عليه وآله وسلم  
بردة له“ نبی کریم صلی اللہ علیہ وآلہ وسلم نے انہیں اپنی چادر پہنا دی۔  
بعض روایات میں اس طرح ہے: ”فرمى عليه السلام بردة كانت  
عليه“ ان کے نعت شریف سنانے پر حضور صلی اللہ علیہ وآلہ وسلم نے جھٹ سے انہیں اپنی  
چادر عنایت فرمادی اور آپ نے اپنی چادر کو ان پر پھینک دیا (نچا اور فرما دیا)۔  
بعض روایات میں یہ الفاظ خود حضرت کعب کے کلام کے طور پر بھی مذکور  
ہیں ”فرمى الى“ یعنی حضرت کعب نے فرمایا میں نے جب نعتیہ کلام سنا لیا تو آپ  
نے اپنی چادر مبارک مجھ پر پھینک دی۔

### تتمہ روایت هذا:

اس روایت کا بقیہ حصہ اس طرح ہے کہ حضرت معاویہ نے حضرت کعب  
رضی اللہ عنہا کے پاس آدمی بھیج کر کہلایا دس ہزار روپے لے لو اور یہ چادر ہمیں دے دو  
، حضرت کعب نے جواباً کہا: ”ما كنت لا وثر بثوب رسول الله صلى الله عليه وآله  
وسلم احدا“ کچھ ہو جائے حضور صلی اللہ علیہ وآلہ وسلم کا یہ تبرک قطعاً کسی کو نہیں دوں گا کہنے  
والا خواہ کوئی بھی ہو۔

چنانچہ حضرت کعب پوری زندگی اسی پر قائم رہے، آپ کی وفات کے بعد  
حضرت معاویہ نے ان کے بچوں سے اسے بیس دینار میں خرید کر مسلمان بادشاہوں  
کے خصوصی مواقع پر استعمال کے لئے مختص فرمایا یہ چادر مبارک خلفاء عباسیہ کے پاس  
رہی اور ان کا یہ دستور رہا کہ وہ اسے سپردگی خلافت اور عید وغیرہ کے موقع پر  
تبرکاً اوڑھتے تھے اور ساتھ ہی ایک عصا بھی ہاتھ میں رکھتے جس کے متعلق یہ معروف

تھا کہ یہ آپ صلی اللہ علیہ وآلہ وسلم کا عصاء مبارک ہے۔

ملاحظہ ہو (اسد الغابہ ج ۳ ص ۲۳۰-۲۳۱ طبع بیروت، الاصابہ ج ۳ ص ۲۹۶-۲۹۵ بحوالہ ابن قانع عن سعید بن المسیب نیز تقدیم الفردہ فی شرح البردہ ص ۳۰-۳۱ شارح حضرت تاج الشریعہ مولانا اختر رضا خاں بریلوی مدظلہم طبع رضا اکیڈمی بمبئی نیز انوار احمدی ۲۰ تا ۲۳ طبع لاہور بحوالہ مواہب الدنیۃ از ابن ابی عاصم، ابن اسحق، ابن الانباری، ابن قانع و ذرقانی وغیرہم)

نیز امام اہل سنت اعلیٰ حضرت امام احمد رضا خان علیہ الرحمۃ والرضوان کے والد ماجد رئیس المتکلمین حضرت مولانا فتی علی خان رحمہ اللہ تعالیٰ الرحمن اس بارے میں ارقام فرماتے ہیں:

”اور قصیدہ بانث سعادہ (کہ نعت شریف میں ہے) مجلس اقدس میں پڑھا جانا اور خود بدولت کا ایک شعر میں دو جگہ اصلاح فرمانا اور صاحب قصیدہ کعب بن زہیر کا قصور معاف کرنا اور چادر مبارک انعام میں دینا بھی ثابت ہے۔“

ملاحظہ ہو (اذاقۃ الآثام ص ۱۰۶ طبع کراچی)

**اقول:** اعلیٰ حضرت رحمۃ اللہ علیہ نے اس کے حاشیہ (رشاۃ الکلام) میں اس پر کچھ کلام نہیں کیا بلکہ برقرار رکھا ہے۔

**ثم اقول:** آپ صلی اللہ علیہ وآلہ وسلم نے اصلاح یہ فرمائی تھی کہ حضرت کعب نے یوں پڑھا تھا ”ان الرسول لنار يستضاء به سيف من سيوف الهند مسلول“ تو آپ نے فرمایا تھا ”لنار“ کی بجائے ”لنور“ اور ”سيوف الهند“ کی بجائے سيوف الله کہو۔



ملاحظہ ہو (ملفوظات اعلیٰ حضرت ج ۲ ص ۲۰۶ طبع محمد علی کراچی)

نیز شیخ الاسلام مولانا انوار اللہ حیدر آبادی قادری چشتی رحمۃ اللہ علیہ نے اس حوالہ سے شرح و بسط کے ساتھ لکھتے ہوئے ارقام فرمایا ہے:

”آنحضرت صلی اللہ علیہ وآلہ وسلم نے ان کی طرف اپنی چادر مبارک پھینکی جو جسم شریف پر تھی“ (الی)

اس سے صاف ظاہر ہے کہ حضرت محمد صلی اللہ علیہ وآلہ وسلم اشعار نعتیہ سن کر خوش ہوتے چنانچہ چادر عطا فرمانا اس پر دلیل ہے

نیز اس کے فوائد بیان کرتے ہوئے فائدہ ۳ میں لکھا ہے:

”شعر کہنے والے کو از قسم لباس عطا کرنا جس کی تبعیت مشائخ کرام نے کی ہے“

ملاحظہ ہو (انوار احمدی ۲۳ طبع لاہور)

**اقول:** امام حاکم نے اپنی اسناد سے لکھا ہے: ”انشد فی مسجد ہ

بالمدينة“ یعنی حضرت کعب رضی اللہ عنہ نے اپنا یہ پورا قصیدہ حضور صلی اللہ علیہ وآلہ وسلم کو

سرزمین مدینہ پر آپ کی مسجد (مسجد نبوی) شریف میں پڑھ کر سنایا تھا۔

ملاحظہ ہو (مستدرک ج ۴ ص ۶۱ طبع بیروت)

**نوٹ:** حضرت کعب رضی اللہ عنہ کے مذکورہ نعتیہ اشعار کے لئے مزید ملاحظہ ہو

(الاستیعاب لابن عبد البر ج ۳ ص ۲۹۹ برہامش الاصابہ)

مکمل قصہ اور کامل قصیدہ کے لئے دیکھئے: المستدرک للحاکم ج ۴

ص ۵۷ تا ۶۳ روایت نمبر ۶۵۳۶ وغیرہ طبع بیروت نیز کتاب و جلد مذکور صفحہ

۵۷ حاشیہ ۶۵۳۶ بحوالہ الاحاد والثنائی لابن ابی عاصم، الاصابہ، الاستیعاب،

طبرانی کبیر ج ۱۹ ص ۴۰۳ مجمع الزوائد ج ۹ ص ۹۳۴ و سیرت ابن ہشام وغیرہ۔  
قال المحشی ابو عبد اللہ علوش: وہی مشہورۃ جدًا عند اصحاب السیر  
والتراجم۔ اب پڑھئے نعت خوانی پر انعام عطا فرمانے کی تیسری مثال

## امام شرف الدین بوصیری علیہ الرحمۃ کو نعت خوانی پر انعام:

امام محبت تاجدار نبوت حضرت علامہ شرف الدین بوصیری (۶۹۴ھ م)  
رحمۃ اللہ تعالیٰ علیہ سخت قسم کے مرض فالج میں مبتلا ہوئے۔ عاجزی و لا چاری کے عالم  
میں سب سے مایوس ہو کر ذکر نبی صلی اللہ علیہ وآلہ وسلم کو وسیلہ بنانے کی غرض سے اسی  
حالت میں استغاثہ پر مبنی دو سو بائیس 262 اشعار پر مشتمل ایک مبسوط قصیدہ نظم فرمایا۔  
بالفاظ دیگر نعت شریف مرتب فرمائی اور بے حد گریہ زاری کی۔ جس کے بعد خواب میں  
دیکھا کہ حضور رسالت مآب صلی اللہ علیہ وآلہ وسلم کی محفل بھی ہے۔ حاضر ہو کر دست بوسی کا  
شرف حاصل کیا۔ ارشاد ہوا، وہ قصیدہ سناؤ۔ تعمیل ارشاد کی تو آپ صلی اللہ علیہ وآلہ وسلم نے  
ان کے جسم کے متاثرہ حصہ پر اپنا دست مبارک پھیر دیا اور ساتھ ہی انعام میں انہیں  
چادر بھی عنایت فرمائی۔ جاگے تو بیماری کا فور ہو چکی تھی اور چادر مبارک ان پر موجود تھی  
جس پر انہیں بے انتہا خوشی ہوئی۔

چونکہ چادر کو عربی میں ”بردہ“ کہتے ہیں اس لئے اس نعت کے صلہ میں اس  
کے ملنے کی بنا پر یہ نعتیہ کلام ”قصیدہ بردہ“ شریف کے نام سے معروف ہوا۔

ملاحظہ ہو (کشف الظنون ج ۲ ص ۱۳۳۲ مؤلفہ علامہ کاتب چلبی المعروف حاجی  
غلیفہ خنی ۱۶۰ھ م)

حیث نقل: ”فالقی علیہ الصلوٰۃ والسلام بردا علی عاتقیہ و مسح بیدہ فلما استیقظ وجد بدنہ صحیحاً کله و وجد ذلک البرد علی عاتقیہ ففرح بہ“ آپ صلی اللہ علیہ وآلہ وسلم نے سماع قصیدہ فرماتے ہوئے ان کے دونوں کندھوں پر چادر ڈال دی اور جسم کے مابین حصہ اپنا ہاتھ مبارک پھیر دیا۔ بیدار ہوئے پر انہوں نے خود کو مکمل مستیاب اور چادر کو اپنے کندھوں پر موجود پایا جس کی انہیں بے پناہ خوشی ہوئی۔

نیز ملاحظہ ہو (تقدیم الفردہ فی شرح البردہ ۳۶۔ بحوالہ علامہ کتبی، علامہ مقریزی، علامہ ابن تغری بردی اور علامہ سعاد وغیرہم)

الفاظ یہ ہیں: ”و نام فرای رسول اللہ صلی اللہ علیہ وسلم فی منامہ و کأنہ مسح بیدہ المقدسة علی ما بہ من الوجد ثم القی علیہ بردة فانجبه و قد عوفی مما بہ من فوره“ (ترجمہ نحو ما تقدم)

### خلاصہ استدلال و بیان فوائد کثیرہ:

ان حوالہ جات سے معلوم ہوا کہ نعت خواں کو نذرانہ دینا خصوصاً جب کہ وہ دینے والے کی طرف سے از خود ہو، سنت نبویہ علی صاحبہما الصلوٰۃ والتحیۃ اور مشائخ کرام کا معمول ہے۔

**اقول:** ہم نے بے شمار اکابر دین و مسلک کو اسی پر پایا ہے جس کی ایک عمدہ مثال یہ ہے کہ امام اہل سنت ضیغم اسلام غزالی زماں، رازی دوراں سیدنا و مرشدنا السید السند الشریف الکظمی الفاطمی قدس سرہ السامی پوری زندگی جامعہ اسلامیہ انوار العلوم ملتان کا سالانہ جلسہ کراتے رہے جو تین دن رات کا ہوتا اور زمانہ قبل از تشکیل پاکستان سے

۱۹۸۶ء (آپ کی وفات) تک جاری رہا اور تاحال جاری ہے۔

آپ اس میں ہندوپاک سے معروف نعت خوانوں کو باقاعدہ مدعو فرماتے، اشتہار میں ان کے نام دیتے۔ انہیں کرایہ اور نذرانوں سے نوازتے جو ہر سال ہزاروں علماء و مشائخ اہل سنت کے نوٹس میں آتا رہا جیسے شہزادہ اعلیٰ حضرت مفتی اعظم ہند، حضرت صدرالافاضل، حضرت مولانا حشمت علی خان، حضرت محدث کچھوچھوی، حضرت فقیہ اعظم بصیر پوری وغیرہم رحمہم اللہ! جمعین لیکن کسی نے بھی اس پر تکیہ نہ فرمایا جو اجماع کی علامت ہے۔

چنانچہ امام جلال الملۃ والدین السیوطی رحمۃ اللہ تعالیٰ علیہ مسئلہ ایصال ثواب کے حوالہ سے فرماتے ہیں: مسلمان ہر دور میں جمع ہو کر کسی تکیر کے بغیر اجتماعی صورت میں قرآن شریف پڑھ کر اس کا ثواب اپنے اموات کو ہدیہ کرتے چلے آئے ہیں۔ اس کے بعد لکھا ہے: ”فکان اجماعاً“ جو اس پر اجماع ہونے کی دلیل ہے۔

ملاحظہ ہو (شرح الصدور عربی طبع معروپاک)

بعض ذرائع سے یہ روایت پہنچی ہے کہ معروف ثناء خواں محمد اعظم چشتی مرحوم نے حضرت محدث جلیل مولانا علامہ سردار احمد صاحب چشتی صابری قادری رضوی علیہ الرحمۃ سے اپنی تنگی معاش کا تذکرہ کیا تو انہوں نے ثناء خواں موصوف کو نعت خوانی پر لگایا جس کے بعد وہ بہت خوشحال ہو گئے (فلیہ حق)

بر تقدیر صحت ہذا یہ بھی با محن فیہ کی مؤید ہے ورنہ مثال اول ہر حوالہ سے اکمل ہے (اعلیٰ حضرت رحمۃ اللہ علیہ اور بعض دیگر علماء اہل سنت کا اس سلسلہ کا مفصل فتویٰ آخر بحث میں منقریب آ رہا ہے)



اب پڑھئے پیش کردہ روایات بالا کے کچھ فوائد جو حسب ذیل ہیں۔

☆ اصحاب نبی صلی اللہ علیہ وآلہ وسلم میں سے بالخصوص حضرت حسان، حضرت مالک بن عوف اور حضرت کعب بن زہیر رضی اللہ عنہم نے یہ نعتیں بھرے مجموعوں میں بھی پڑھیں جو اعلیٰ سطح پر محفل نعت کے جواز کی اصل ہے۔

☆ مسجد نبوی شریف میں بھی پیش کیں جس پر انعام بھی انہیں مسجد میں عطا فرمایا گیا لہذا اس سے سب کے بالخصوص مسجد میں ہونے کا جواز و استحباب ثابت ہوا۔

☆ حضور اقدس صلی اللہ علیہ وآلہ وسلم صدر مجلس تھے اور اکابر و اصغر صحابہ کرام رضی اللہ عنہم سامعین، لہذا ایسی محفل کی سرپرستی کرنا اور اس میں شریک ہونا بھی سب مسنون ہوا۔

☆ نیز انہوں نے یہ نعتیں حضور کی خوشنودی حاصل کرنے کے لئے پڑھیں آخر الذکر دو صحابہ کرام نے ناراضی دور کرنے کی غرض سے پیش کیں جس میں وہ سرخرو ہوئے لہذا یہ عمل حضور کو راضی اور خوش کرنے کا عظیم ذریعہ ہو کر بھی مطلوب و محبوب قرار پایا۔

☆ حضرت مالک و حضرت کعب رضی اللہ عنہما نے یہ کام دولت ایمان کے حاصل ہونے کے مواقع پر سرانجام دیا جو یقیناً خوشی کے مواقع تھے لہذا خوشی کے موقعوں (جیسے شادی بیاہ اور دستار فضیلت علمیہ وغیرہ) پر محفل نعت کا منعقد کرنا جائز بلکہ مستحب و مسنون ہوا۔

☆ حضور اقدس صلی اللہ علیہ وآلہ وسلم نے اپنے نعت خواں کو جو انعام دیئے وہ سادہ طریقہ سے بھی تھے اور پرجوش طریقہ سے انعام کی چیز کو نعت خواں پر پھینک کر بھی

تھے۔ لہذا یہ نعت خواں پر لوٹ وغیرہ کے نچھاور کرنے کے جواز کی بھی اصل ہوا لیکن منظور شرعی سے پاک ہونا بہر حال ملحوظ و مشروط ہے مثلاً نوٹ پر آیت کریمہ، حدیث شریف، کلمہ طیبہ یا کوئی مقدس نام تحریر ہو تو اب ان کا جانتے ہوئے بالقصد پھینکنا محض خلاف ادب ہونے کی بناء پر ممنوع ہوگا جس کی نعت خواں سے بھی کوئی تخصیص نہیں ہے کسی پر بھی نچھاور کرنے کا یہی حکم ہوگا۔

نوٹ: یہ واضح رہے کہ جامعہ نعیمیہ کراچی کے شیخ الحدیث تبیان القرآن، نعمۃ الباری اور شرح صحیح مسلم کے مصنف علامہ غلام رسول سعیدی صاحب کی ویڈیوز احباب کے پاس محفوظ ہیں جن میں یہ امر صاف واضح ہے کہ جامعہ نعیمیہ میں ہی انکی صدارت میں منعقد کی گئی بعض محافل میں نہ صرف یہ کہ انکی موجودگی میں نعت خوانوں پر پیسے نچھاور کئے جارہے ہیں۔ بلکہ خود انہوں نے بھی اپنی جیب سے پیسے نکال کر بعض شرکاء محفل کو دیئے اور اسے حکم دیا کہ وہ نعت خوانوں پر پیسے نچھاور کرے۔ جسکی تعمیل کی گئی۔

اب اس پر تبصرہ نگار موصوف کیا اظہار خیال اور کیا خامہ فرسائی فرمائیں گے۔ کیا وہ ان پر بھی ڈومنیوں والا حکم صادر فرمائیں گے؟

☆ حضور صلی اللہ علیہ وآلہ وسلم کی چادر مبارک بھی یقیناً متبرک اور واجب التعظیم ہے لیکن وہ حضور نے خود پھینکی کسی صحابی نے نہیں اور حضور صلی اللہ علیہ وآلہ وسلم کو اپنا حق معاف فرما دینے کا اختیار ہے ہمیں حضور صلی اللہ علیہ وآلہ وسلم کا حق کسی کو معاف کرنے کا کوئی اختیار نہیں۔

اسی طرح اس کے دیگر جملہ آداب کا خیال رکھنا نیز شرعی خرابی سے اجتناب

کرنا بھی لازم ہے اور ہمیشہ ہر جگہ ملحوظ ہے نہ کہ صرف محفل نعت خوانی میں جبکہ شرعاً کسی ناجائز امر کا کوئی بھی حامی یا روادار نہیں ہے۔

☆ ان آداب بلکہ لازمی امور کا یہ بھی حصہ ہے کہ پیش کیا جانے والا کلام خلاف شرع نہ ہو اور یہ بھی کچھ نعت خوانوں سے خاص نہیں مقررین و خطباء اور بیان کرنے والے بھی سب اس کے پابند ہیں۔

چنانچہ حضرت کعب بن زہیر رضی اللہ عنہ کے حوالہ سے ابھی باحوالہ گزرا ہے کہ انہوں نے جو کلام پیش کیا اس کے ایک شعر میں دو جگہ پر حضور صلی اللہ علیہ وآلہ وسلم نے اصلاح فرمائی۔ انہوں نے کہا ”ان الرسول لنار“ فرمایا ”لنور“ کہو۔ نیز انہوں نے ”سيف من سيوف الهند“ پڑھا تو آپ نے فرمایا ”من سيوف الله“ پڑھو لہذا ان پڑھ قسم کے نعت خوانوں کو چاہیے کہ جو کلام پیش کرنا ہو کسی جید سنی اہل علم کو سنا کر پہلے تسلی کر لیا کریں کہ اس میں کوئی خرابی تو نہیں۔

☆ مقام غور ہے کہ حضور سرور عالم صلی اللہ علیہ وآلہ وسلم نے نعت شریف میں کی جانے والی غلطی کی اصلاح فرمانے پر ہی اکتفا فرمایا، نعت خوانی یا نعت خواں پر پابندی عائد فرماتے ہوئے یہ نہیں فرمایا کہ آئندہ نہ نعت ہو نہ نعت خواں، بالفاظ دیگر یہ فرمایا کہ آئندہ یوں پڑھو، یہ نہیں فرمایا کہ آئندہ نعت ہی نہیں پڑھنی۔

لہذا حضور صلی اللہ علیہ وآلہ وسلم کے سچے عشاق اور دین و مسلک کے صحیح خدام کا بھی یہی فرض ہوا کہ وہ اس موقع پر بھی سنت نبویہ ہی کے جھنڈے بلند کریں اور وہی کریں جو سرکار نے کیا صلی اللہ علیہ وآلہ وسلم۔ اس کے برخلاف اقدام سے کلی پرہیز کریں۔ ویسے بھی اس مسئلہ میں غیر محتاط انداز اور جارحانہ طریقہ سے رو کرنا خود اپنی

دشیت کو مشکوک بنانا ہے۔

وجہ یہ ہے کہ حضور سرور عالم صلی اللہ علیہ وآلہ وسلم کی نعت خوانی کا قائل و قائل ہونا خالص اہل سنت و جماعت کا شعار اور اس کے برخلاف ہونا مبتدعین و اہل تنقیص کی خصوصی نشانی شمار ہوتا ہے۔

بناءً علیہ علماء اہل سنت پر لازم ہے کہ اس میں (بلکہ دیگر تمام معمولات اہل سنت میں) آنے والی کمزوری یا غلطی کا ایسے انداز سے ازالہ فرمائیں کہ یہ نہ سمجھا جائے کہ حضور صلی اللہ علیہ وآلہ وسلم کی ثناء خوانی وغیرہ کے خلاف مہم چلائی جا رہی ہے اور جس سے سنی عوام پریشان ہوں اور اغیار کو ناجائز فائدہ اٹھانے کا موقع ملے ورنہ معاملہ ہاتھ سے نکل جانے کے بعد تصفیہ بھی مشکل ہو جاتا ہے جس کی زمانہ قدیم کی ایک واضح مثال مولانا تاج الدین فاکہانی مالکی بھی ہیں جو صحیح العقیدہ سنی عالم تھے لیکن اس زمانہ کی محافل میلاد شریف میں عوام کی طرف سے داخل ہو جانے والے بعض منکرات کا ایسے طریقے سے رد کیا کہ عوام کو اشتباہ ہونے لگا کہ یہ ان قابل اعتراض امور کا رد کیا جا رہا ہے یا خود محفل نعت شریف میں ہونے والے ذکر مصطفیٰ صلی اللہ علیہ وآلہ وسلم کا۔

اس لئے عوام میں آج تک انہیں شک کی نگاہ سے دیکھا جاتا ہے جو عظمت رسول صلی اللہ علیہ وآلہ وسلم کی حمایت کا تقاضا بھی ہے۔

صحیح حدیث میں ہے ”ایاک و مواضع التہم“ تہمت کی جگہوں سے بچو۔

نیز ”ایاک و ما یعتذر منه“ ایسے اقدامات سے بھی باز رہو جن میں اپنی صفائیاں دینی پڑیں۔



اللہ تعالیٰ اپنی اور اپنے حبیب صلی اللہ علیہ وآلہ وسلم کی مرضیات پر صحیح معنوں میں عمل کی توفیق عطا فرمائے آمین بجاہ النبی الامین صلی اللہ علیہ وآلہ وسلم اجمعین

**امام اہل سنت اعلیٰ حضرت اور دیگر علماء اہل سنت کا فتویٰ مبارکہ:-**

اب ملاحظہ کیجئے مہر تصدیق کے طور پر امام اہل سنت اعلیٰ حضرت رحمۃ اللہ علیہ کا اس سلسلہ کا جامع فتویٰ مع تائید بعض دیگر علماء اہل سنت۔

چنانچہ رجب ۱۳۳۴ھ میں محمد رضا خان شاہ جہاں پوری مرحوم نے اعلیٰ حضرت علیہ الرحمۃ سے استفسار کیا ”علماء جو وعظ مساجد جامعہ یا غیر جامعہ میں کہتے ہیں اور حاضرین کو پسند و نصائح سناتے ہیں اور وہ ان کی خدمت و تواضع نقد و غیرہ سے کرتے ہیں۔ یہ آمدنی ان کو جائز ہے یا ناجائز؟

اور بعض حمد و نعت پڑھتے ہیں اور سامعین ان کی خدمت گزاری نقد و غیرہ سے کرتے ہیں، یہ امر مساجد و غیر مساجد میں مباح و درست ہے یا نہیں؟ اور یہ آمدنی ان کے واسطے درجہ جواز میں ہے یا عدم جواز میں؟ یہ لوگ ماتحت آیہ کریمہ ”اولئک الذین اشترء الحیوة الدنیا بالآخرة“ کے داخل ہے یا خارج؟

آپ نے اس کے جواب میں ارقام فرمایا:

”اس میں تین صورتیں ہیں۔ اگر تو وعظ کہنے اور حمد و نعت پڑھنے سے مقصود یہی ہے کہ لوگوں سے کچھ مال حاصل کریں تو بے شک آیت کریمہ کے تحت میں داخل ہیں اور حکم ”ولا تشترءوا الثمن باقلیل“ کے مخالف۔

وہ آمدنی ان کے حق میں خبیث ہے خصوصاً جب کہ ایسے حاجت مند نہ ہوں

جن کو سوال کی اجازت ہے کہ اب تو بے ضرورت، سوال، دوسرا حرام ہوگا اور آمدنی  
غیث تر و حرام مثل غصب ہے

عائلیہ میں ہے: ما جمع المسائل بالتکدی فہو خبیث

دوسرے یہ کہ وعظ و حمد ان کا مقصود محض اللہ ہے اور مسلمان بطور خود ان کی  
خدمت کریں تو یہ جائز ہے اور وہ مال حلال ہے۔

تیسرے یہ کہ وعظ سے مقصود تو اللہ ہی ہو مگر وہ حاجت مند اور عادیہ معلوم  
ہے کہ لوگ خدمت کریں گے اس خدمت کی طمع بھی ساتھ لگی ہوئی ہے۔

تو اگرچہ صورت دوم کی مثل محمود نہیں مگر صورت دوم کے مثل، محمود نہیں مگر  
صورت اولیٰ کی طرح مذموم بھی نہیں جسے در مختار میں فرمایا: ”الوعظ لجمع المال  
من ضلالة اليهود والنصارى“ مال جمع کرنے کے لئے وعظ کہنا یہود و نصاریٰ کی  
گمراہیوں سے ہے۔

یہ تیسری صورت بین بین ہے اور دوم سے بہ نسبت اول کے قریب تر ہے  
جس طرح حج کو جائے اور تجارت کا کچھ مال بھی ساتھ لے جائے جسے ”لیس علیکم  
جناح ان تبغوا فضلا من ربکم“ فرمایا۔

لہذا فتویٰ اس کے جواز پر ہے۔

افتی بہ الفقیہ ابو الیث رحمہ اللہ تعالیٰ کما فی النخائیة والہندیة و  
غیرہما والذی ذکرہ توفیق بین القولین و باللہ التوفیق واللہ تعالیٰ  
اعلم“ اھ

ملاحظہ ہو (فتاویٰ رضویہ شریف جلد دہم کامل ص ۳۱۵، ۳۱۶ طبع ادارہ

تصنیفات امام احمد رضا کراچی)

☆ ایک اور مقام پر فرماتے ہیں: ”خالص اہل سنت کی ایک قوت اجتماعی کی ضرورت ہے مگر اس کے لئے تین چیزوں کی سخت حاجت ہے۔ 1. علماء کا اتفاق 2. تحمل شاق قدر بالطاق 3. امراء کا اتفاق

یہاں یہ سب مفقود ہیں (الی) بڑی کمی امراء کی ہے تو جمعی اور روپے کی ناداری ہے۔

حدیث کا ارشاد صادق آیا کہ ”وہ زمانہ آنے والا ہے کہ دین کا کام بھی بے روپیہ کے نہ چلے گا۔

ملاحظہ ہو (فتاویٰ رضویہ ج ۱۲ ص ۱۳۲، ۱۳۳ طبع قدیم)

☆ حضرت مصنف بہار شریعت صدر الشریعہ علامہ امجد علی اعظمی رحمۃ اللہ علیہ کے تلمیذ ارشد فقیہ ملت حضرت علامہ مفتی جلال الدین احمد امجدی علیہ الرحمۃ سے محمد عبدالوارث اشرفی آف گورکھپور نے سوال کیا کہ:

”جو لوگ وعظ کہنے یا نعت شریف پڑھنے کے لئے جلسوں میں جاتے ہیں اور روپے پاتے ہیں تو یہ آمدنی ان کے لئے جائز ہے یا نہیں؟“

تو حضرت موصوف نے اس کے جواب میں امام اہل سنت اعلیٰ حضرت رحمۃ اللہ علیہ کے منقولہ بالا فتویٰ مبارکہ کے نقل کرنے پر اکتفاء فرمایا جس کا مطلب اس سے کامل اتفاق کرتا ہے۔

ملاحظہ ہو (فتاویٰ فیض الرسول ج سوم ص ۲۴۳، ۲۴۴ طبع شبیر برادرزلاہور)

نوٹ: فتاویٰ حداد پر حضرت صدر الشریعہ کے تلمیذ شارح بخاری علامہ شریف الحق

۸۵ صفحہ  
 امجدی علیہ الرحمۃ صدر شعبہ افتاء جامعہ اشرفیہ مبارک پور کی تقریظ و تصدیق کے علاوہ  
 حسب ذیل متعدد علماء و فضلاء اہل سنت کی مختلف انواع کی تائیدات ثبت ہیں۔

اعنی مولانا ابراہیم احمد امجدی ابن فقیہ ملت، مولانا شمس الحق قادری، مولانا عبدالحی  
 قادری، مولانا قاری رضی الدین احمد، مولانا انوار احمد قادری (اساتذہ دارالعلوم  
 امجدیہ اوجھانگ) نیز مولانا مفتی محمد نسیم نائب مفتی و استاذ جامعہ اشرفیہ مبارک پور۔ نیز  
 علامہ محمد منشا تابش قصوری (جامعہ نظامیہ لاہور)

ماخذ ہو (فتاویٰ فیض الرسول ج ۳ ص ۱، ۲، ۴، ۱۰ تا ۱۵ نیز ۱۱، ۱۶، ۲۱ طبع مذکور)  
 ہدایت: مسئلہ ہذا کی بعض شقوق کے لئے ذہن نشین کرنے کے بعض دیگر حوالہ جات  
 حسب ذیل ہیں:

☆ صحیح بخاری عربی ج ۲ ص ۸۵۳ حدیث نبوی علی صاحبہا الصلوٰۃ والسلام ”ان الحق  
 ما اخذتم علیہ اجر اکتساب اللہ“

☆ نیز ج ۳ ص ۱۶۱ باب رزق الحاکم و العالمین علیہا و کان شریح يأخذ  
 علی القضاء اجر أو قالت عائشة یا کل الوصی بقدر عملانہ و اکل ابو بکر و  
 عمر

مع حاشیہ ص ۸، ذہب الجمهور من اهل العلم من الصحابة و غیر ہم

ساری

تاریخ الخلفاء عربی ص ۱۶۳، فضل فی اولیات عثمان رضی اللہ عنہ  
 قال العسکری فی الاوائل (الی) ”و اول من رزق المؤذنین“

مجموعہ رسائل امام ابن عابدین ج ۱ ص ۱۳، ۱۴، مسئلہ استیجار



بتعلیم القرآن و تلاوتہ۔ فتاویٰ امجدیہ ج ۳، ص ۲۷۳، ص ۲۷۸، اجرت پر امامت و تعلیم قرآن (طبع امجدیہ کراچی)

## نعت خواں پر ”شارح دین“ ہونے کی جوت کا جواب:

مجیب فاضل فرماتے ہیں: ”یہ اجازت نہیں دی جاسکتی کہ نعت خواں دین کے شارح بن کر سامنے آئیں۔“ یہ حق نہیں دیا جاسکتا کہ وہ ان نازک مسائل پر بات کریں اور بعض واقعات کو اپنے مفاد میں استعمال کریں۔ (ملخصاً بلفظہ) ملاحظہ ہو (تبرہ ۲)

## اقول:

**جواب 1:** یعنی صرف نعت خواں کو اس کی اجازت نہیں باقی سب کے لئے اجازت عام اور کھلی چھٹی ہے جو کریں انہیں ساتوں خون معاف ہیں ورنہ نعت خواں کی تخصیص کیوں؟ اور کیا مقید کا تقید پر ہونا، اصول نہیں؟

**جواب 2:** پھر ”نعت خواں دین کے شارح“ اٹخ کے الفاظ سے انہوں نے نعت خوانی کا دین ہونا مان لیا ہے کیوں کہ نعت خواں، اگر تشریح کرے گا تو نعتیہ اشعار ہی کی کرے گا۔ بناء علیہ موصوف نے نعت خوانی کا رد لکھ کر گویا دین اور اہل دین کا رد کیا ہے یا پھر غیر دین کو دین بنا دیا ہے۔ بہر صورت ان کا دامن وزنی پتھر کے نیچے دب چکا ہے۔

اگر وہ کہیں کہ نفس نعت خوانی کو وہ عبادت اور دین اور ایمان سمجھتے ہیں انہیں اعتراض ہے تو محض نعت پڑھنے والوں اور ان کے طریق کار پر ہے جیسا کہ برطانیہ میں کی گئی اپنی ایک تقریر میں موصوف نے کہا ہے جو انٹرنیٹ پر موجود ہے۔ تو یہ طرز

دہائیہ کی پیروی بالفاظ دیگر انہی کی بولی ہے کیوں کہ وہ بھی معمولات اہل سنت کا رد اسی طریقہ سے کرتے ہیں کہ نفس ذکر ولادت تو ٹھیک ہے البتہ سنی بریلوی جو میلاد مناتے ہیں وہ بدعت ہے اسی طرح نفس دعا عبادت اور نفس ایصال ثواب جائز ہے لیکن جس طریقہ سے اہل سنت کرتے ہیں وہ ناجائز اور غلط ہے۔

اسی طرح دور حاضر میں بے دین طبقہ بھی اسی طرز پر بولتے ہوئے شعائر دین پر یوں کلام کر رہا ہے کہ علماء ایسے ہیں ویسے ہیں اور مولوی یوں ہیں توں ہیں حالاں کہ ان کا اصل ہدف شعائر اسلامیہ ہی ہیں انہیں معلوم ہے کہ براہ راست دین پر چوٹ کرنا انہیں کسی طرح مفید نہیں مجیب فاضل بھی اسی ڈگر پر چل پڑے ہیں اگرچہ نادانستہ ہی سہی۔ جس پر اپنی اصلاح کرتے ہوئے صحیح طریقہ کار کو اپنانا ان پر لازم ہے واللہ الموفق۔

**جواب 3:** نیز کیا اشعار کا مطلب بیان کرنے کے لئے بھی درس نظامی کا کورس کرنا لازم ہے جب کہ بہت سے کورس کرنے والے ایسے بھی تو ہیں جنہیں اس کی صلاحیت نہیں ہوتی تو اس شرط کا کیا فائدہ ہوا؟

نیز جب کہ درس نظامی کا دور حاضر میں وہ معیار نہیں جو زمانہ قدیم میں تھا کہ گزشتہ ادوار میں ہر کتاب مکمل اور غوث اسی کے ساتھ پڑھی پڑھائی جاتی تھی اس طرح سے تکمیل میں بیس تیس سال بھی لگ جاتے تھے۔ اب کثرت مشاغل و عواقب کی وجہ سے اتنا ٹائم کسی کے پاس نہیں لہذا اب صرف کتاب سمجھنے کی صلاحیت کے آجانے کی حد تک پڑھا پڑھایا جاتا ہے۔

نیز اگر یہ شرط درست ہے تو ”بلغوا عنی ولو آية“ پر ہر مسلمان کیسے عمل کر

سکتا ہے؟

نیز ہر مسئلہ کے لئے ایک ہی معیار ہے تو اجتہاد میں تجزی ہونے نہ ہونے کی بحث کا مصرف کیا ہوگا؟

نیز مبلغین دعوت اسلامی کا کیا بنے گا، کیا ان پر بھی مطلقاً پابندی عائد کر کے دشمن اہل سنت تبلیغیوں کے لئے میدان خالی کر دیا جائے گا؟

**جواب 4:-** علماء اہل سنت بھی تو لغت کے وسیع مفہوم کے حوالہ سے ایک معنی

میں یعنی بمعنی الاعم نعت خواں ہیں جیسا کہ حضرت شیر خدا مولیٰ علی کرم اللہ وجہہ الکریم کے اس ارشاد سے بھی ظاہر ہے: ”يقول ناعته لم ارقبله ولا بعده مثله صلى الله عليه وسلم“ یعنی آپ صلی اللہ علیہ وآلہ وسلم کی نعت کرنے والا الغرض کہہ کر سو کی ایک بات کرتے ہوئے یہ کہنے پر مجبور ہوگا کہ تمام اولین و آخرین میں میں نے آپ جیسا کہیں کبھی کوئی نہیں دیکھا (شامل ترمذی، ص ۲ طبع کراچی)

لہذا یوں کہنا صحیح تھا کہ کسی مسئلہ میں صحیح علم ہونے کے بغیر کسی کو لب کشائی کی اجازت نہیں دی جاسکتی کیوں کہ ہر شخص کو ہر امر کا علم حاصل کرنا عینی فرض نہیں بلکہ محض اتنا حاصل کرنا ضروری ہے جس سے اس کو واسطہ پڑتا ہو پس نعتیہ اشعار کی تشریح کی اجازت بھی صرف اسی نعت خواں کو دی جاسکتی ہے جس کو ان کے مفہوم کا صحیح علم ہو۔

چنانچہ مشہور عالم حدیث صحیح میں ہے، ارشاد فرمایا: ”طلب العلم فريضة على كل مسلم“

اس میں الف لام عہدی ہے معنی ہوگا کہ ضرورت کے مسائل کا علم حاصل

کرنا ہر مسلمان پر فرض ہے۔

ملاحظہ ہو (الجامع الصغیر ج ۳ ص ۵۲، بحوالہ ابن ماجہ وغیرہ عن انس رضی اللہ عنہ)

### ذکر والی نعت کے حوالہ سے اعتراض کا جواب:-

ثناء خواں مذکور پر آخری اعتراض کرتے ہوئے مجیب فاضل نے لکھا ہے:-

”ایک آفت یہ ہے کہ زیر بحث نعت خواں عقل کل بن گئے ہیں پہلے شعر پڑھتے پھر اس کی تشریح اس کے بعد تقریر فرماتے ہیں۔ دائیں بائیں ہم نوا بٹھا کر اللہ تعالیٰ کے اسم جلال کو نعت کے تابع رکھ کر موسیقی کی جگہ استعمال کرتے تھے۔ علماء کے دباؤ کے بعد اس سے دست بردار ہوئے۔ لاہور اور شیخوپورہ کے سالانہ جلسے میں باقاعدہ اس سے رجوع کا اعلان کیا لیکن رشتی جل جاتی ہے مگر بل نہیں جاتا۔“ (تبصرہ ص ۳، ۴)

**اقول:** آفت کو ثابت کرنے کیلئے عقل کل ہونے کی ایسی عجیب دلیل پیش فرمائی ہے جو بذات خود ”آفت“ ہے۔ سبحان اللہ! شعر پڑھنے کے بعد جو بھی تشریح پھر تقریر کرے وہ ”عقل کل“ ہے۔ تشریح و تقریر میں مغایرت رکھنا بھی مزید اس میں نکھار لا رہا ہے۔

تشریح کب درست اور کب نادرست ہوتی ہے؟ اس کی تفصیل ابھی گزری ہے۔ پیش نظر امر میں جو بنیادی نقطہ بحث ہے، یہ ہے کہ مجیب فاضل کے لفظوں میں ”زیر بحث عقل کل نعت خواں“ کی غلطی کیا ہے؟

ہوتی تو بیان فرماتے۔ جب غلطی نہیں ہے تو خواہ مخواہ ان کے پیچھے پڑ جانے کا جواز کیا ہے؟



پھر جب خود فرماتے ہیں کہ انہوں نے ذکر والی نعت پڑھنے سے رجوع کر

لیا تھا؟

**تو اولاً:** اس کی ممانعت کی وجہ شرعی بھی بیان کی ہوتی اور دلیل بھی تاکہ

اس پر غور کیا جاتا؟ نعتیہ کلام منکر سامعین و حاضرین کامل کر سبحان اللہ وغیرہ کے الفاظ

کہنا بھی تو ذکر والی نعت کی صورت بن جاتا ہے تو کیا سبحان اللہ کہنا بھی ناجائز ہو جائے

گا؟ تو۔ سبحن اللہ!

**ثانیاً:** اگر یہ مطلقاً منع ہے تو ان نصوص شرعیہ (آیات قرآنیہ و احادیث

نبویہ) سے کیا جواب ہے جو تمام اوقات اور ہر حال میں ذکر الہی کے مطلوب و محبوب

ہونے کی مقتضی ہیں جیسے ”فاذکرو اللہ قیاماً و قعوداً و علی

جنبکم“ نیز ”اذکرو اللہ ذکر اکثیراً“

یعنی کھڑے بیٹھے لیئے ہر حال میں اللہ کا کثرت سے ذکر کرو اسی میں بڑی

کامیابی (پ ۵، النساء آیت ۱۰۳، پ ۱۲۸، الجمعہ آیت ۱۰، وغیرہا)

**ثالثاً:** اصحاب سلسلہ عالیہ حذادیہ جو تھوڑے کی دھمک پر ذکر کرتے

ہیں نیز بے شمار اکابر (سلفاً خلفاً) جو دف وغیرہ پر نعتیہ اور منقبیہ کلام کو جائز و مستحسن

سمجھتے تھے اور سمجھتے ہیں ان کا حکم کیا ہوگا؟

**رابعاً:** بر تقدیر تسلیم انہوں نے جب توبہ کر لی اور ”مجمع عام میں باقاعدہ

اس سے رجوع کا اعلان کیا“ تو یہ اقدام لائق ستائش ہے یا قابل مذمت؟

پھر جب اللہ و رسول (ہل جلالہ و علی اللہ علیہ وآلہ وسلم) بھی توبہ کو پسند فرماتے اور

قبول فرما کر بندے کو معاف فرما دیتے ہیں تو سنت الہیہ اور طریقہ محمدیہ کیا ہوا؟ پسند

کرتے ہوئے معاف کر دینا یا ”رسی جل جاتی ہے مگر بل نہیں جاتا“ کی صورت بن کر  
 ”التائب من الذنب کمن لا ذنب له“ کے مصداق شخص کا تعاقب کر کے اس کا جینا  
 دوبھر اور زندگی اخیر کرنے میں ایڑی چوٹی کا زور لگا دینا؟ اور کیا قیامت صرف  
 پڑھنے والوں پر قائم ہوگی اور باز پرس صرف انہیں سے ہوگی، لکھنے والے اور فتویٰ  
 لگانے والے اس سے مستثنیٰ ہیں اور ان کو مکمل چھوٹ اور سب کچھ عطا کی معاف ہے؟  
 ”قال اللہ تعالیٰ کل الیناز جمعون“ وقال صلی اللہ علیہ وآلہ وسلم کلکم  
 راع وکلکم مسئول“ وقال واتقوا یوماً ترجعون فیہ الی اللہ ثم توفی کل  
 نفس بما کسبت وہم لا یظلمون“

## انٹرنیٹ پر چھوڑے گئے ایک سوال کا جواب:

آج کل انٹرنیٹ پر ثناء خواں مذکور سمیت متعدد معروف نعت خوانوں کی تصاویر لگا کر ان کے بارے میں ایک سوال عام کیا گیا ہے (جو عین ممکن ہے کہ عجیب فاضل کے حلقہ اثر کی جانب سے چھوڑا گیا ہو یا مغالطہ دہی سے کام لیتے ہوئے اغیار کی کارستانی کا نتیجہ ہو) جو بھی ہے اسکی تفصیل مع الجواب حسب ذیل ہے:

**عبارت سوال:** ”آپ نے کبھی سوچا ان افراد سے آپ نے کیا سیکھا:

عشق رسول؟ عقائد اہل سنت؟ فقہی مسائل؟ قرآن و حدیث؟ تصوف؟ اخلاقیات؟ یا پارٹ ٹائم سنیت؟

**اقول:**

اولاً: حرف ”یا“ (جسے عربی میں اؤ سے تعبیر کیا جاتا ہے) اس وقت بولا جاتا ہے جہاں دو یا کئی چیزوں میں تضاد اور تنافی ہو جیسے اس وقت دن ہے یا رات، سردی ہے یا گرمی، روشنی ہے یا تاریکی، خوشی ہے یا غمی وغیرہ وغیرہ۔

پس اس سائل فاضل نے اپنے پیش نظر سوال میں عشق رسول، عقائد اہل سنت، سنیت اور قرآن و حدیث میں جو تضاد ہونا ظاہر کیا ہے وہ اس کی کمال علیت کا منہ بولتا ثبوت ہے اور یہ بالکل ایسے ہے جیسے ”علمائے وہابیہ“ اپنے وفور علم کا مظاہرہ کرتے ہوئے اہل سنت سے رسول اللہ صلی اللہ علیہ وآلہ وسلم کے متعلق آئے دن یہ سوال کرتے رہتے ہیں کہ آپ صلی اللہ علیہ وآلہ وسلم نور ہیں یا بشر؟

جس کا ایک بنیادی جواب اہل سنت کی طرف سے یہی دیا جاتا ہے کہ نور بشر ایک دوسرے کی ضد نہیں ہیں کہ جمع نہ ہو سکیں کیونکہ نور کی ضد ظلمت ہے بشر نہیں اور بشر کی ضد دیگر انواع خلق ہیں جیسے جن وغیرہ نور اس کی ضد نہیں کما قال ”وَجَعَلَ الظُّلُمَاتِ وَالنُّورَ“ اور بے شمار دلائل و حقائق اس پر موجود ہیں کہ نورانیت بشریت کا اجتماع ممکن ہی نہیں واقع ہے۔ جبریل علیہ السلام نوری ہیں حضرت مریم کے پاس مکمل انسان کی صورت میں تشریف لائے قال تعالیٰ ”فَتَمَثَّلَ لَهَا بَشَرًا سَوِيًّا“

حدیث جبریل علیہ السلام میں ہے حضرت فاروق اعظم نے جبریل علیہ السلام کے متعلق فرمایا: ”طَلَعَ عَلَيْنَا رَجُلٌ شَدِيدُ بَيَاضِ الثِّيَابِ شَدِيدُ مَوَادِّ الشَّعْرِ“ کہ وہ حضور صلی اللہ علیہ وآلہ وسلم کی خدمت میں انتہائی سفید کپڑے پہنے ایک مرد کی شکل میں حاضر ہوئے جن کے سر اور داڑھی کے بال سخت سیاہ تھے (صحیح بخاری صحیح مسلم، مشکوٰۃ ص ۳)

ہم انسان ہیں ہماری آنکھوں میں نور بصارت اور کانوں میں نور سماعت ہے جتنو کا کی ہے اس میں نور حسی بھی موجود ہے وغیرہ وغیرہ۔ الغرض یہ سوال ہی بے

علامہ ہے۔

**ثانیاً:**

گزشتہ صفحات میں ”نعت خوانی کے مطلوب شرع ہونے کے دلائل“ کے زیر عنوان متعدد دلائل اور کئی اکابر اہل سنت کی تصریحات سے تفصیل کے ساتھ با حوالہ گزر چکا ہے کہ نعت خوانی رسول اللہ صلی اللہ علیہ وآلہ وسلم کی محبت کے اجاگر کرنے کے اسباب سے ہے جن میں امام اہل سنت اعلیٰ حضرت بھی شامل ہیں لہذا اس سائل



فاضل کا اپنے پیش نظر سوال میں ”عشق رسول“ کو سرفہرست اور سب سے اول رکھ کر یہ تاثر دینا کہ نعت شریف پڑھنا، سننا ”عشق رسول“ کے منافی ہے خود اس کے عشق رسول صلی اللہ علیہ وآلہ وسلم سے معز اور خالی ہونے کی دلیل ہے۔

سائل نے آپ (صلی اللہ علیہ وآلہ وسلم) کے نام پاک کے ساتھ درود و سلام کے الفاظ بھی نہیں لکھے شاید یہ ”عشق رسول“ ہوگا (صلی اللہ علیہ وآلہ وسلم) سچ ہے ”خدا جب دین لیتا ہے تو عقل چھین لیتا ہے“

ربانعت خوانی سے عقائد اہلسنت اور قرآن و حدیث اور مسائل کے حاصل ہونے کا سوال؟

تو جواباً عرض ہے کہ نعتیہ کلام اگر ذی علم حضرات اور عرفاء کا ہو تو اس سے حسب موقع سب کچھ حاصل ہوتا ہے۔ جس کے ابلاغ کے مؤثر ذرائع میں سے ایک نعت خوانی بھی ہے۔ کیونکہ طابع منظوم کلام سے بہت راغب اور مانوس ہوتی ہیں نیز نظم کو یاد کرنا بھی بہت آسان ہوتا ہے بناء علیہ بہت سی درسی کتب کو بھی علماء نے منظوم فرمایا تا کہ طلبہ کیلئے یاد کرنا سہل ہو۔ جبکہ خصوصیت کے ساتھ شاعر خوان موصوف کے متعلق مشہور ہے کہ وہ تو معیاری کلام ہی کو ترجیح دیتے ہیں۔ اور عموماً امام اہلسنت اعلیٰ حضرت رحمۃ اللہ علیہ کا کلام پیش کرتے ہیں جبکہ آپ کا کلام قرآن و حدیث اور دیگر دلائل شرعیہ و تعلیمات سلف کا نچوڑ ہے۔ امور مستفسرہ کی نعتیہ کلام سے بعض مسئلہ ملاحظہ ہوں۔

ترجمانی قرآن و حدیث کی مثال :-

اعلیٰ حضرت کا مشہور نعتیہ شعر ہے۔

ذکر خدا جو ان سے جدا چاہو نجد یو واللہ ذکر حق نہیں کنجی سفر کی ہے

یہ شعر ایک حدیث قدسی کے مضمون پر مبنی ہے۔ چنانچہ آیت کریمہ ”وَرَفَعْنَا لَكَ ذِكْرَكَ“ کے تحت امام جلال الملة والدین السیوطی رحمۃ اللہ علیہ نے اپنی کتاب ”الدر المنثور“ اور دیگر علماء اسلام نے اپنی متعدد کتب میں ایک حدیث قدسی نقل فرمائی ہے کہ اللہ تعالیٰ نے حضور سید عالم صلی اللہ علیہ وآلہ وسلم سے فرمایا۔ (مَنْ ذَكَرَنِي وَلَمْ يَذْكُرْكَ فَلَيْسَ لَهٗ فِي الْجَنَّةِ نَصِيبٌ) ”یعنی جو شخص میرا ذکر تو کرے لیکن محبوب! تیرا ذکر نہ کرے، جنت میں اس کا کوئی حصہ نہیں۔“

**اقول:** جنت میں حصہ نہ ہونے کا واضح مطلب یہ ہے کہ وہ جہنمی ہے جسے میرا ذکر بھی جنت میں نہیں لے جائے گا۔ تو معلوم ہوا کہ اعلیٰ حضرت کا کلام مبنی بر کلام ملک منعم و کلام سید الانام ہے علیہ الصلوٰۃ والسلام۔

جسکی مزید وضاحت خود اعلیٰ حضرت کے تحدیثِ نعمت پر مبنی اس ارشاد سے

بھی ہوتی ہے۔ آپ فرماتے ہیں

ہوں اپنے کلام سے نہایت محظوظ بے جا سے ہے المنة للذمخوف

قرآن سے میں نے نعت گوئی سیکھی یعنی رہے احکام شریعت ملحوظ

ملاحظہ ہو۔ (حدائق بخشش جلد ۲ صفحہ ۸۱ طبع فرید بکسٹال لاہور)

**نعتیہ کلام میں عقائد اہل سنت کے بیان کی مثالیں:**

**حفظ مراتب کے ساتھ توحید و رسالت کا بیان۔**

حسب ذیل نعتیہ اشعار میں حفظ مراتب کے ساتھ شان تو حید و رسالت کا بیان ہے۔

وہی لامکاں کے مکیں ہوئے سر عرش تخت نشیں ہوئے

وہ نبی ہے جس کے ہیں یہ مکاں وہ خدا ہے جسکا مکاں نہیں

(حدائق جلد ۱ صفحہ ۳۹ طبع فرید لاہور)

ممکن میں یہ قدرت کہاں، واجب میں عبدیت کہاں

حیراں ہوں یہ بھی ہے خطا، یہ بھی نہیں وہ بھی نہیں

(جلد ۱ صفحہ ۳۹)

حق یہ کہ ہیں عبد اللہ اور عالم امکاں کے شاہ

برزخ ہیں یہ سر خدا، یہ بھی نہیں وہ بھی نہیں

(جلد ۱ صفحہ ۳۹)

اٹھے جو قصردنا کے پردے، کوئی خبر دے تو کیا خبر دے

وہاں تو جای نہیں دوئی کی، نہ کہہ کہ وہ نہ تھے ارے تھے

(جلد ۱ صفحہ ۹۱)

سرور کہوں کہ مالک و مولیٰ کہوں تجھے

باغ خلیل کا گل زیا کہوں تجھے

تیرے تو وصف عیب تنائی سے ہیں بری

حیراں ہوں میرے شاہ کیا کیا کہوں تجھے

لیکن رضائے ختم سخن اس پہ کر دیا

خالق کا بندہ خلق کا آقا کہوں تجھے

(جلد ۱ صفحہ ۶۱-۶۲)

**اول الخلق اور اول النبین ہونے کا بیان :-**

درج ذیل نعتیہ اشعار میں حضور اقدس صلی اللہ علیہ وآلہ وسلم کے اول الخلق اور

نبوت میں اول ہونے کو بیان کیا گیا ہے

وہی ہے اول وہی ہے آخر وہی ہے باطن وہی ہے ظاہر

اسی کے جلوے اسی سے ملنے اسی سے اسی کی طرف گئے تھے

(جلد ۱ صفحہ ۹۱)

ان کی نبوت ان کی ابوت ہے سب کو عام

ام البشر عروس انہی کے پسر کی ہے

(جلد ۱ صفحہ ۷۵)

فتح باب نبوت پہ بے حد درود

ختم دور رسالت پہ لاکھوں سلام

(جلد ۲ صفحہ ۲۷)

پہلے سجدہ پہ روز ازل سے درود

یادگاریء امت پہ لاکھوں سلام

(جلد ۲ صفحہ ۲۷)

**تعظیم نبی ﷺ کا بیان :-**

تعظیم نبی صلی اللہ علیہ وآلہ وسلم کے بیان کیلئے حسب ذیل نعتیہ اشعار ملاحظہ ہوں



مولیٰ علی نے واری تیری غیند پر نماز  
 اور وہ بھی عصر سب سے جو اعلیٰ خطر کی ہے  
 صدیق بلکہ غار میں جان اس پر دے چکے  
 اور حفظ جان تو جان فروغ غرر کی ہے  
 ہاں تو نے ان کو جان انہیں پھیر دی نماز  
 پر وہ تو کر چکے تھے جو کرنی بشر کی ہے  
 ثابت ہوا کہ جملہ فرائض فروغ ہیں  
 اصل الاصول بندگی اس تاجور کی ہے

(ج ۱ ص ۷۶ س)

**بے مثلیت سرکار صلی اللہ علیہ وآلہ وسلم :-**

حسب ذیل اشعار میں حضور اکرم صلی اللہ علیہ وآلہ وسلم کی بے مثلیت کا مسئلہ بیان کیا گیا ہے۔

سب سے اوّلیٰ و اعلیٰ ہمارا نبی  
 سب سے بالا والا ہمارا نبی صلی اللہ علیہ وآلہ وسلم  
 (ج ۱ ص ۴۰)

تیرا مسند ناز ہے عرش بریں تیرا محرم راز ہے روح امین  
 تو ہی سرور ہر دو جہاں ہے شہا تیرا مثل نہیں خدا کی قسم  
 (ج ۱ ص ۳۷)

تیرے خلق کو حق نے عظیم کہا تیری خلق کو حق نے جمیل کیا  
 کوئی تجھ سا ہوا ہے نہ ہوگا شہا تیرے خالق حسن و ادا کی قسم  
 اللہ کی سر تا بقدم شان ہیں یہ ان سائیں انسان وہ انسان ہیں یہ  
 قرآن تو ایمان بتاتا ہے انہیں ایمان یہ کہتا ہے مری جان ہیں یہ

(ج ۱ ص ۹۳)

یہی بولے سدرہ والے جن جہاں کے تھالے  
 کبھی میں نے چھان ڈالے، تیرے پایہ کا نہ پایا، تجھے یک نے یک بتایا

(ج ۲ ص ۴۹)

### نور انبیت نبی صلی اللہ علیہ وآلہ وسلم :-

دیگر اشعار کے علاوہ حضور اکرم صلی اللہ علیہ وآلہ وسلم کی نورانیت کے بیان میں  
 پورا قصیدہ ہے جس کے حسب ذیل بعض اشعار بالخصوص قابل ذکر ہیں۔

انبیاء اجزاء ہیں تو بالکل ہے جملہ نور کا  
 اس علاقے سے ہے ان پر نام سچا نور کا  
 یہ جو مہر و ماہ پہ ہے اطلاق آتا نور کا  
 بھیک تیرے نام کی ہے استعارہ نور کا  
 تیری نسل پاک میں ہے بچہ بچہ نور کا  
 تو ہے عین نور تیرا سب گھرا نا نور کا

(ج ۲ ص ۴۲)

**نبی کریم صلی اللہ علیہ وآلہ وسلم کے خداداد اختیارات کا بیان :-**

حسب ذیل نعتیہ اشعار میں ملاحظہ کیجئے

خدا کی رضا چاہتے ہیں دو عالم

خدا چاہتا ہے رضائے محمد صلی اللہ علیہ وآلہ وسلم

(ج ۱ ص ۲۲)

مانگیں گے مانگے جائیں گے منہ مانگی پائیں گے

سرکار میں نہ لا ہے نہ حاجت اگر کی ہے

(ج ۱ ص ۸۴)

حاکم حکیم داد و دوا دیں یہ کچھ نہ دیں

مردود یہ مراد کس آیت خبر کی ہے

(ج ۱ ص ۷۴)

سورج الٹے پاؤں پلٹے چاند ہوا اشارے سے چاک

اندھے مجیدی دیکھ لے قدرت رسول اللہ کی

(ج ۱ ص ۴۴)

میرے کریم سے گر قطرہ کسی نے مانگا

دریا بہا دیئے ہیں در بے بہا دیئے ہیں

(ج ۱ ص ۳۲)

مالک کو نین ہیں گو پاس کچھ رکھتے نہیں

دو جہاں کی نعمتیں ہیں انکے خالی ہاتھ میں

(ج ۱ ص ۷۳)

میں تو مالک ہی کہوں گا کہ ہو مالک کے حبیب

یعنی محبوب و محب میں نہیں میرا تیرا

(ج ۱ ص ۳۳)

واہ کیا جو دو کرم ہے شہ بطحا تیرا

نہیں سنا ہی نہیں مانگنے والا تیرا

(ج ۱ ص ۳۳)

وہی رب ہے جس نے تجھ کو ہمہ تن کرم بنایا

ہمیں بھیک مانگنے کو تیرا آستان بتایا تجھے حمد ہے خدایا

(ج ۲ ص ۲۹)

یا الہی ہر جگہ تیری عطاء کا ساتھ ہو

جب پڑے مشکل شہ مشکل کشا کا ساتھ ہو

(ج ۱ ص ۷۳)

مشکلیں حل کر شہ مشکل کشا کے واسطے

کر بلائیں رد شہید کر بلا کے واسطے

(ج ۱ ص ۵۳)

**خدا داد علم غیب نبی صلی اللہ علیہ وآلہ وسلم کا بیان:-**

دیکھئے ان نعتیہ اشعار میں



سرعرش پر ہے تیری گز ردل فرش پر ہے تیری نظر  
ملکوت و ملک میں کوئی شے نہیں وہ جو تجھ پہ عیاں نہیں

(ج ۱ ص ۳۹)

اور کوئی غیب کیا تم سے نہاں ہو بھلا  
جب نہ خدا ہی چھپا تم پر کروڑوں درود

(ج ۲ ص ۱۱)

خدا نے کیا تجھ کو آگاہ سب سے  
دو عالم میں جو کچھ خفی و جلی ہے

(ج ۱ ص ۶۶)

**حضور اکرم ﷺ کے واسطہٴ وسیلہٴ کل ہونے کا  
بیان:-**

مندرجہ ذیل نعتیہ اشعار میں حضور سرور عالم صلی اللہ علیہ وآلہ وسلم کے واسطہٴ  
و وسیلہٴ کل ہونے کا بیان ہے جو اہل سنت کے بنیادی عقائد میں سے ہے  
وہ جو نہ تھے تو کچھ نہ تھا وہ جو نہ ہوں تو کچھ نہ ہو  
جان ہیں وہ جہاں کی جان ہے تو جہاں ہے

(ج ۱ ص ۶۲)

ہوتے کہاں خلیل و بنا کعبہ و منی  
لولا کہ والے صاحبی سب تیرے گھر کی ہے

(ج ۲ ص ۷۲)

بے ان کے واسطے خدا کچھ عطا کرے  
حاشا حاشا غلط یہ ہوس بے بھر کی ہے

(ج ۱ ص ۷۵)

مصطفیٰ نور جناب امیر کن  
آفتاب برج علم من لدن  
معدن اسرار علام الغیوب  
برزخ بحرین امکان و وجوب

(ج ۲ ص ۷۳)

### سب کی فریادیں سننے کا بیان :-

درج ذیل نعتیہ اشعار میں اس امر کا بیان ہے کہ سرکار صلی اللہ علیہ وآلہ وسلم سب  
کی فریادیں سنتے اور دستگیری فرماتے ہیں  
فریاد امتی جو کرے حال زار میں  
ممکن نہیں کہ خیر البشر کو خبر نہ ہو  
(ج ۱ ص ۷۴)

واللہ وہ سن لیں گے فریاد کو پہنچیں گے  
اتنا بھی تو ہو کوئی آہ کرے دل سے  
(ج ۱ ص ۷۵)

### عشق و محبت نبی صلی اللہ علیہ وآلہ وسلم کی اہمیت کا بیان :-

حسب ذیل نعتیہ اشعار میں حضور سید عالم صلی اللہ علیہ وآلہ وسلم کی ذات اقدس

سے عشق و محبت کی اہمیت کا بیان ہے  
 جان ہے عشق مصطفیٰ روز فزوں کرے خدا  
 جس کو ہو درد کا مزا ناز دوا اٹھائے کیوں  
 (ج ۱ ص ۳۲)

کروں تیرے نام پہ جان فدا نہ بس ایک جان دو جہاں فدا  
 دو جہاں سے بھی نہیں جی بھرا کروں کیا کروڑوں جہاں نہیں  
 (ج ۱ ص ۳۹)

اے عشق تیرے صدقے جلنے سے چھٹے سستے  
 جو آگ بجھا دے گی وہ آگ لگائی ہے  
 (ج ۱ ص ۶۸)

لحد میں عشق رخ شاہ کا داغ لے کر چلے  
 اندھیری رات سنی تھی چراغ لے کر چلے  
 (ج ۲ ص ۵۱)

### ذاتی عطائی کی تقسیم کا بیان :-

اہل سنت کے عقائد میں سے ہے کہ کمالات دو قسم کے ہیں ذاتی اور عطائی  
 اول اللہ تعالیٰ کے ساتھ خاص ہے دوم مخلوق کی صفت ہے حسب ذیل نعتیہ اشعار میں  
 اسی کا بیان ہے۔

یا الہی ہر جگہ تیری عطا کا ساتھ ہو  
جب پڑے مشکل شدہ مشکل کشا کا ساتھ ہو

(ج ۱ ص ۴۷)

نعتیں بانٹنا جس سمت وہ ذیشان گیا  
ساتھ ہی منشی رحمت کا قلمدان گیا

(ج ۱ ص ۱۸)

میرے گرچہ گناہ ہیں حد سے سوا مگر ان سے امید ہے تجھ سے رجاء  
تو رحیم ہے ان کا کرم ہے گواہ وہ کریم ہیں تیری عطاء کی قسم

(ج ۱ ص ۲۷)

بندہ قادر کا بھی ہے قادر بھی ہے عبدالقادر  
سر باطن بھی ہے ظاہر بھی ہے عبدالقادر

(ج ۱ ص ۲۳)

ذی تصرف بھی ہے ماذون بھی ہے مختار بھی ہے  
کار عالم کامل بر بھی ہے عبدالقادر

(ج ۱ ص ۷۱)

انا اعطیناک الکوثر، ساری کثرت پاتے یہ ہیں  
رب ہے مصطفیٰ یہ ہیں قاسم، رزق ہے اس کا کھلاتے یہ ہیں

**مسئلہ شفاعت:-**

حسب ذیل اشعار میں حضور سید عالم صلی اللہ علیہ وآلہ وسلم کے شفیع المذنبین



ہونے کا بیان ہے

آپ درگاہ خدا میں ہیں وجیہ  
حق تمہیں فرما چکا اپنا حبیب  
ہاں شفاعت بالوجاہت کیجئے  
اب شفاعت بالمحبت کیجئے  
اذن کب کامل چکا اب تو حضور  
ہم غریبوں کی شفاعت کیجئے

(ج ۱ ص ۷۰)

### عظمت مدینہ طیبہ :-

حسب ذیل نعتیہ اشعار میں مختلف طریقوں سے مدینہ طیبہ کی عظمت کا بیان ہے  
اس میں زمزم ہے کہ قہم قہم اس میں جم جم ہے کہ بیش  
کثرت کوثر میں زمزم کی طرح کم کم ہیں

(ج ۱ ص ۷۳)

حاجیو آؤ شہنشاہ کا روضہ دیکھو کعبہ تو دیکھ چکے کعبہ کا کعبہ دیکھو

(ج ۱ ص ۷۶)

کعبہ سے اگر تربت شہ فاصل ہے  
کیوں بائیں طرف اس کیلئے منزل ہے  
اس فکر میں جو دل کی طرف دھیان کیا  
سمجھا کہ وہ جسم ہے یہ مرقد دل ہے

(ج ۱ ص ۷۸)

### مسئلہ حیات النبی صلی اللہ علیہ وآلہ وسلم :-

درج ذیل نعتیہ اشعار میں حیات انبیاء کرام علیہم السلام بالخصوص آپ صلی اللہ

ملیہ و آلہ سلم کی حیات بعد الوفات کا بیان ہے

انبیاء کو بھی اجل آتی ہے  
مگر ایسی کی فقط آتی ہے  
پھر اسی آن کے بعد ان کی حیات  
جس کا سابق وہی جسانی ہے  
روح تو سب کی ہے زندہ ان کا  
جسم پر نور بھی روحانی ہے  
اسکی ازواج کو جائز ہے نکاح  
اس کا ترکہ بٹے جو فانی ہے  
یہ ہیں جی ابدی انکور رضا  
صدق وعدہ کی قضا مانی ہے

(ج ۲ ص ۵۶)

چمک تجھ سے پاتے ہیں سب پانے والے  
میرادل بھی چمکا دے چکانے والے  
تو زندہ ہے واللہ تو زندہ ہے واللہ  
مرے چشم عالم سے چھپ جانے والے

(ج ۱ ص ۵۶)

**عظمت صحابہ و اہل بیت رضی اللہ عنہم :-**

درج ذیل نعتیہ اشعار میں صحابہ و اہل بیت کرام علیہم الرضوان کی عظمت کا بیان ہے۔

ترے چاروں ہدم ہیں یکجاں یکدل  
ابوبکر، فاروق، عثمان، علیؓ ہے

(ج ۱ ص ۶۶)

کیا بات رضا اس چمنستان کرم کی  
زہرا ہے کلی جس میں حسین اور حسن پھول

(ص ۶۷)

معدوم نہ تھا سایہ شاہ ثقلین کا  
 اس نور کی جلوہ گرتھی ذات حسنین  
 تمثیل نے اس سایہ کے دو حصے کئے  
 آدمی سے حسن بنے ہیں آدمی سے حسین  
 اہل سنت کا بیڑا پار، اصحاب حضور  
 نجم ہیں اور ناز و عزت رسول اللہ کی صلی اللہ علیہ وآلہ وسلم

(ج ۱ ص ۵۴)

### تصوف کا بیان :-

مندرجہ ذیل نعتیہ اشعار کے مضمون میں تصوف کا بیان ہے۔  
 دن لہو میں کھونا تجھے شب صبح تک سونا تجھے  
 شرم نبی خوف خدا یہ بھی نہیں وہ بھی نہیں

(ج ۱ ص ۳۹)

نقصان نہ دیگا تجھے عصیاں میرا  
 غفران میں کچھ خرچ نہ ہوگا تیرا  
 جس سے تجھے نقصان نہیں کر دے معاف  
 جس میں تیرا کچھ خرچ نہیں دے مولا

(ج ۲ ص ۸۵)

اقول :- معلوم ہوا نعتیہ اشعار میں عقائد و معمولات اہل سنت کی ایک

ایک کر کے اصلاح ملتی ہے لہذا اس سائل معترض مجہول کا نعتیہ اشعار کے ان سے خالی ہونے کا تاثر دینا اسکی جہالت نہیں تو تعصب ہے تعصب نہیں تو جہالت ہے۔

ہم نے محض بطور نمونہ قدر ضرورت پر اکتفاء کیا ہے اور وہ بھی صرف امام اہل سنت کے کلام سے جو لا عطر بعد العروس کا مصداق ہے۔ دلچسپی رکھنے والے حضرات دیگر عقائد و معمولات کے بیان کے اشعار کو جمع کر سکتے ہیں نیز دیگر ائمہ و علماء اہل سنت کے نعتیہ کلاموں سے بھی اسکا انتخاب فرما سکتے ہیں۔

نیز اس طرز پر کلام اعلیٰ حضرت علیہ الرحمۃ کو پڑھنے کیلئے حدائق بخشش مرتبہ بترتیب فقیر راقم الحروف کا بھی مطالعہ کیا جاسکتا ہے۔

### سوال کا بقیہ حصہ:-

سائل موصوف نے آگے لکھا ہے

”لاکھوں روپیہ دین کی خدمت سمجھ کر پروفیشنل نعت خوانوں کو تھما نا مسلک اہل سنت کی حق تلفی ہے“

**اقول:** یعنی سارا دکھ پیسے کا ہے؟

آگے فرماتے ہیں:

”اپنی حلال کی کمائی اگر اہل سنت کے مدارس میں دی ہوتی؟ تو آج مدارس کا معیار تعلیم نجی سکولوں سے بہت بلند ہوتا! آپ کے بچے دینی و دنیاوی دونوں علوم کے ماہر ہوتے علماء کرام بلند معیار زندگی گزارنے کے ساتھ ساتھ اپنے بچوں کو بھی دین ہی کی تعلیم دلواتے معاشرے میں بے راہروی کی شرح انتہائی کم ہوتی تعلیمی اداروں میں بد مذہب و مشرکوں کو تیار نہ کرتے باعمل باکردار اور خوشحال علماء کے



سینکڑوں تازہ دم لشکر تیار ہو چکے ہوتے کیا آپ جانتے ہیں آپ اپنا پیسہ پر وفیشل نعت خوانوں پر لٹا کر آئندہ نسلوں پر علوم دینیہ کے دروازے اپنے ہاتھوں سے بند کر رہے ہیں؟“

**اقول:-** یہ طرز سوال بھی وہاں بیانہ ہے جو میلاد شریف پر کئے گئے جائز خرچہ کے متعلق زبان کھولتے ہوئے یہ پروپیگنڈہ کرتے رہتے ہیں کہ کیا فائدہ ہے اتنا خرچہ کرنے کا یہ رقم کسی بیوہ یا یتیم کو دیدیتے تو انکا بھلا ہو جاتا حالانکہ اس سے مراد بھی وہ خود ہی بین الاقوامی یتیم و مسکین ہیں یعنی میلاد شریف پر خرچ کرنے کی بجائے انہی کی رسیدیں حاصل کرو۔

معذرت کے ساتھ یہی ماجرا پیش نظر جناب سائل مجہول موصوف کا ہے کہ وہ بھی اس میں یہی رونا رورہا ہے کہ نعت خوانوں کے بجائے ان مابدولتوں کو کیوں نہیں دیتے اور انہیں کیوں محروم رکھا جاتا ہے؟ یہ بھی عین ممکن ہے ہمارے مجیب فاضل کے فتویٰ سے ناجائز فائدہ اٹھاتے ہوئے کسی متسمن (باطنی وہابی) ہی کی یہ کارگزاری ہو (کما قدر)

یہ سوال عقل و دانش سے دور بھی ہے کیونکہ اس سے مترشح ہو رہا ہے کہ جتنا پیسہ تھا اہل ثروت نے وہ سب کا سب نعت خوانوں کے حوالے کر دیا ہے اور وہ خود بالکل کنکال اور ڈفالٹ ہو گئے ہیں ایسے کہ دوسری مدات میں خرچ کرنے کیلئے ان کے پاس کچھ رہا ہی نہیں ہے جس کے نتیجہ میں یہ سائلین باصفا بھوکے مر رہے ہیں اور عاجز و اپاہج بھی ہو گئے ہیں گویا انکے ان مسائل کے حل کا انحصار انہی اصحاب دست سفا کے انہی کرم نوازیوں پر تھا جن پر نعت خواں حضرات قابض ہو گئے ہیں وغیرہ وغیرہ۔

ولا حول ولا قوۃ الا باللہ

اگر یہ سوال درست ہے تو قابل غور امر یہ ہے کہ مسائل کے بقول ان وسائل پر نعت خواں کے قابض ہونے سے قبل ان لائق رحم حضرات کو سوال میں مذکور تمام تر قیاں حاصل تھیں اور انہوں نے تمام اہداف پالنے ہوئے تھے جو نعت خوانوں کی نعتیں ان سے اچک لے گئیں اس طرح سے کہ انکا مستقبل بھی جس سے شدید خطرات کا شکار ہو گیا ہے؟

آگے لکھتے ہیں:- ”پروفیشنل نعت خوانوں کی حوصلہ شکنی کریں مخلص نعت خوانوں کی حوصلہ افزائی کریں۔“

**اقول:-** عجیب تضاد ہے کہ پہلے حصہ میں جس امر کی ممانعت فرمائی گئی ہے دوسرے میں اسی کی اباحت کا ذکر ہے کیونکہ ”حوصلہ شکنی کریں“ کا یہاں مطلب یہ ہے کہ انہیں ایک ٹکا اور دمڑی بھی مت دو جبکہ حوصلہ افزائی کریں کا معنی ہے ان کا خوب خیال رکھو لہذا دینا جائز تھا تو اسے ناجائز کہہ کر اور اگر ناجائز تھا تو اسے جائز کہہ کر خود ہی مجرم ہو گئے اس طرح سے ماشاء اللہ ”نجیب الطرفین“ قرار پائے۔ اگر یہ مطلب ہو کہ مخلص سے مراد وہ خود یا انکے اراکین ہیں جو نعت خوانی کرنے پر نوازے جانے کے مستحق ہیں؟ تو اس سے یہ امر ایک بار پھر واضح ہو رہا ہے کہ یہ سب پیسے کی جنگ ہے کہ نعت خوانوں کو کیوں مل گیا اور انہیں کیوں نہ ملا (وہو المقصود)

آخر میں کہتے ہیں: ”نعت وہی ہے جو سرور کائنات صلی اللہ علیہ وآلہ وسلم کیلئے پڑھی جائے تو ٹوں کیلئے نہیں“

**اقول:-** حافظہ شاید کمزور ہے ابھی لکھ آئے ہیں کہ ”مخلص نعت خوانوں کی

حوصلہ افزائی کریں“

جو دو باتوں کا اقرار ہے ایک تو یہ کہ سب نعت خواں ایک جیسے نہیں۔  
دوسری یہ کہ کچھ صورتیں نعت خواں کی مالی خدمت کرنے کے جواز کی بھی  
ہیں جس سے سائل مذکور نے اپنی پوری محنت کو بقلم خود خود ہی بے کار کر کے رکھ دیا ہے  
سبحان اللہ مباحث ہوں تو ایسے ہوں جو خود ہی دعوے کر کے خود ہی انکار و ابطال اور  
تخلیط و تمکیت کرتے جائیں جو شان نبوت کے منافی قدم اٹھانے والوں میں قدر  
مشترک ہے ولنعم ما قیل

آپ اپنے دام میں خود صیاد آ گیا  
نیز اس گھر کو آگ لگ گئی گھر کے چراغ سے

فقط والحمد لله رب العلمین والصلوة والسلام علی سید المرسلین  
سیدنا و مولانا محمد و آلہ و صحبہ اجمعین

کتبہ الفقیر عبد المجید سعیدی بقلم

صدر شعبہ تدریس و افتاء

جامعہ غوث اعظم رحیم یار خان

(پنجاب۔ پاکستان)

(رجب المرجب ۱۴۳۷ھ بمطابق اپریل 2016ء)